

عہد حاضر میں

اسلامی ریاست

اور

معیشت

کے چند بنیادی مسائل

ڈاکٹر اسرار احمد



مکتبہ مرکزی ابجس خدام القرآن لاہور



عہدِ حاضر میں

اسلامی ریاست اور معاشرت
کے چند بنیادی مسائل

ڈاکٹر اسرار احمد

امیر تنظیم اسلامی وداعی تحریک خلافت پاکستان

شائعہ کرو۔

مرکزی انجمن خدام القرآن لاہور
36۔ کنڈل ٹاؤن لاہور فون: 03-5869501

نام کتاب —— عہد حاضر میں اسلامی ریاست اور معاشرت کے چند بنیادی مسائل
باراول (اگست ۲۰۰۴ء) ۳۳۰۰

ناشر —— ناظم نشر و اشاعت مرکزی انجمن خدام القرآن لاہور
مقام اشاعت —— کے ماذل ٹاؤن لاہور
فون: ۰۳۱ ۵۸۶۹۵۰۱

طبع —— شرکت پرنگ پرنس لاہور
قیمت —— ۳۰ روپے

ترتیب

- | | |
|----|---|
| ۲ | عرض ناشر |
| ۵ | ﴿ جدید اسلامی ریاست کے اجزاء ترکیبی ﴾ |
| ۲۳ | ☆ جدید اسلامی ریاست میں قومیت کا مسئلہ |
| ۳۳ | ﴿ اسلام اور سماجی انصاف ﴾ |
| ۳۱ | ☆ پاکستان میں سماجی انصاف کا اولین تقاضاً:
ایک نیا اور منصفانہ بندوبست اراضی |
| ۵۱ | ﴿ مسئلہ ملکیت زمین ﴾ |
| ۶۰ | ﴿ خلافت، ملوکیت اور جاگیرداری ﴾ |
| ۷۱ | ﴿ اسلام کے دو معاشری نظام ﴾ |
| ۷۹ | ☆ اسلام کا قانونی نظامِ معیشت |
| ۸۸ | ☆ سودا اور جوئے کی حرمت کی حکمت |

عرض ناشر

دور حاضر کی مثالی اسلامی ریاست کے حوالے سے بے شمار سوالات ذہنوں میں کلپلاتے ہیں۔ مثلاً عصر حاضر کی اسلامی ریاست کا سیاسی ڈھانچہ کیا ہو گا صدر یا امیر کا چنانہ کس طور پر ہو گا، سیاسی نظام صدارتی ہو گا یا پارلیمنٹی، فیڈرل ہو گا یا کنفینرل۔ پھر یہ کہ نظام معیشت کے غمیباں خدو خال کیا ہوں گے۔ اسلام کا معاشی نظام سو شلزم سے زیادہ قریب ہے یا کچلوم سے مشابہ ہے وغیرہ۔ اس معاملے میں ہمارے علماء کرام اور سکالر زبان العلوم دو انتہاؤں پر کفر نظر آتے ہیں۔ قدامت پسند علماء تمدنی ارتقاء کے نتیجے میں تکمیل پانے والے عصر حاضر کے سیاسی نظام کو اسرار کفر سمجھتے ہوئے اسلام کے سیاسی نظام کے ساتھ اسے ہم آہنگ کرنے کی کوشش کو گمراہی تصور کرتے ہیں؛ جبکہ بعض ”روشن خیال“، دانشوروں کے نزدیک اسلام کا اپنا کوئی سیاسی نظام سرے سے موجود نہیں ہے لہذا عصر حاضر میں جو نظام مغرب نے ایک طویل ارتقائی عمل کے نتیجے میں تکمیل دیا ہے اسے من و عن اسلامی ریاست میں اختیار کیا جا سکتا ہے۔ پچھا اسی طرح کا معاملہ معاشی نظام کا بھی ہے۔

محترم ڈاکٹر احمد صاحب نے ان دو انتہاؤں کے ماہین ایک معتدل موقف اختیار کیا ہے۔ محترم ڈاکٹر صاحب کے نزدیک سیاسی نظام کے ضمن میں اسلام کے عطا کردہ اصول ہر اعتماد سے بالاتر ہوں گے تاہم ان اصولوں کے تابع رہتے ہوئے اسلامی ریاست کے سیاسی ڈھانچے کی تکمیل میں عصر حاضر کے موجود سیاسی نظام سے استفادہ کرنے میں ہرگز کوئی قبادت نہیں ہے بلکہ دین و شریعت کے مزاج سے یہ چیز زیادہ مطابقت رکھنے والی ہے۔

اسلام کے معاشی نظام کے ضمن میں جہاں سو و ارجوئے کی حرمت کو بنیادی اہمیت حاصل ہے وہاں اراضی کا منصافانہ بندوبست اور جاگیر داری نظام کا خاتمه بھی نہایت بنیادی اہمیت کا حامل ہے۔ زیر نظر کتابچے میں شامل محترم ڈاکٹر صاحب کے مقالات و مضمون میں ان تمام اہم مباحث کا عمدگی سے احاطہ کیا گیا ہے جو میں امید ہے کہ وقت کے اہم ترین مسائل پر محترم ڈاکٹر صاحب کے خیالات و افکار پر مشتمل ان مضمون کو قارئین نہایت مفید پائیں گے۔

ناظم نشر و اشاعت

کمپنی اگست ۲۰۰۲ء

جدید اسلامی ریاست کے اجزاء ترکیبی

جدید اسلامی ریاست کے اجزاء ترکیبی کیا ہیں اور اس کے نمایاں خدوخال کون کون سے ہیں اس بارے میں امیر تنظیم اسلامی ڈاکٹر اسرار احمد صاحب بارہا پنچھی خیالات کا اظہار فرمائچے ہیں تحریری صورت میں بھی اور تقریری شکل میں بھی۔ لیکن یہ نومبر کے ”نوابے وقت“ کے ادارتی کالم میں اداریہ نگارنے پاکستان کے قیام عی کو اسلامی ریاست کی تشكیل کے متراوی قرار دیتے ہوئے محترم ڈاکٹر صاحب سے براہ راست یہ سوال کیا کہ اگر ان کے نزدیک پاکستان ابھی تک ”اسلامی ریاست“ نہیں بن سکتا تو آخر اسلامی ریاست سے ان کی مراد کیا ہے! جدید اسلامی ریاست کی جو تغیر نوابے وقت میں موقر روزنامے کے اداریہ نگارنے کی ہے اور نفاذ اسلام کا جو مفہوم میں کیا ہے وہ باعث حرمت ہی نہیں باعث افسوس بھی ہے۔۔۔ قارئین کی دلچسپی کے لئے اس اداریے کا متعلقہ حصہ اور اس کے بعد محترم ڈاکٹر صاحب کا وضاحتی مضمون جس کے ذریعے جدید اسلامی ریاست کے خدوخال اور اس کے اجزاء ترکیبی زیادہ تکمیر کر سائے آتے ہیں دونوں پیش خدمت ہیں۔ (ادارہ)

روزنامہ ”نوابے وقت“ کا نومبر ۱۹۹۳ء کا اداریہ

تنظیم اسلامی کے امیر اور داعی تحریک خلاف ڈاکٹر اسرار احمد نے اپنے خطہ جمود کے دوران اس امر کا اعتراف کیا ہے کہ بلاشبہ مسلم لیگ ایک قومی جماعت تھی اور اس کا یہ بڑا احسان ہے کہ اس کی جدوجہد سے پاکستان بنا، لیکن یہ ملک ابھی تک اسلامی ریاست نہیں بن سکا اس کے لئے ایک ایسی جماعت کی ضرورت ہے جس کے لوگ پہلے خود اپنی زندگیوں پر اسلام نافذ کریں اور پھر ملک میں اسلام کا نفاذ کریں۔ ڈاکٹر اسرار احمد سے بھی قوم یہ پوچھنے کا حق تھی ہے کہ آخر اسلامی ریاست سے ان کی مراد کیا ہے اور اس وقت پچھاں سے زائد آزاد مسلم ممالک میں سے کونا ملک ایسا ہے جسے ڈاکٹر صاحب اسلامی ریاست کا ماذل قرار دے سکتے ہیں۔ شکری بات یہ

ہے کہ ڈاکٹر اسرار احمد نے یہ اعتراض کر لیا کہ مسلم لیگ نے ایک قوی جماعت کے طور پر تحریک پاکستان کو منطقی کامیابی سے ہمکنار کیا اور اپنے وقت کی دنیا کی سب سے بڑی اسلامی مملکت وجود میں آگئی۔ لیکن ڈاکٹر صاحب ملک میں اسلام کے نفاذ کے لئے ایک ایسی جماعت کی ضرورت پر زور دے رہے ہیں جس کے ارکان پہلے اپنی زندگیوں پر اسلام نافذ کر سکیں۔ ڈاکٹر صاحب اگر وضاحت کر دیتے کہ آج اس طرح کی جماعت سے ان کی مراد سابقہ جماعت اسلامی نہیں جس کے پیش قارم سے خود انہوں نے اپنے کیریئر کا آغاز کیا۔ حقیقت یہ ہے کہ مسلم لیگ کی تعریف و توصیف کے باوجود ڈاکٹر اسرار احمد کے لئے اس جماعت کو اسلامی کہنا مشکل ہو رہا ہے اور اس کا وہی مخصوص پہلی مظہر ہے جس کی وجہ سے جماعت اسلامی کی پوری قیادت اور بر صیر کی دینگرندہ ہی شخصیات از فرم مولانا آزاد اور مولانا حسین احمد نادی نے مسلم لیگ اور قائد اعظم کی مخالفت کی تھی۔ ڈاکٹر اسرار احمد نے اپنی بیہاں تک اصلاح کر لی ہے کہ وہ مولانا نادی اور مولانا آزاد کے ایک مخصوص رنگ کی وجہ سے ان کے مارج رہے ہیں جبکہ انہوں نے ان صاحبان کی متعدد قومیت کی کاگز لی سوچ سے لاطلقی کا اعلیٰ ہمار کیا ہے۔

ہم ڈاکٹر صاحب کو یاد دلانا چاہتے ہیں کہ پاکستان کی نئی نسل کے سامنے مولانا آزاد اور مولانا نادی کا وہی ایک روپ ہے جو ان کی کاگز لیں کی غلامی اور کاگز لیں ذہنیت کی عکاسی کرتا ہے۔ نئی نسل مولانا آزاد کو کاگز لیں کے صدر اور بھارتی حکومت کے ایک وزیر اور مंतروں کی حیثیت سے پہچانتی ہے اور مولانا نادی نے جس طرح قومیت کے مسئلے پر حضرت علامہ اقبال سے ”متحا“ لکھا اور جس طرح حضرت علامہ کو بیہاں تک کہنا پڑا کہ ”از دیوبند حسین احمد ایں چ بوا جیسٹ!“ مولانا نادی اور اثنین بیشتر مکمل کے پرچار ک تھے جبکہ حضرت علامہ کا فرمانا تھا کہ ”خاص ہے ترکیب میں قوم رسول ہائی۔“ وقت نے ثابت کر دیا کہ حضرت علامہ اور قائد اعظم کا نظر یہ قومیت علمائے دین کی الگی برائٹ کے مقابلے میں درست ثابت ہوا اور پاکستان کا معرض وجود میں آتا ہی ایک اسلامی ریاست کی تکمیل کے مtradaf ہے۔ بیہاں ہم سے سوال کیا جاسکتا ہے کہ پاکستان کو اسلامی ریاست کیسے کہہ دیا تو اس کا سادا اور عام فہم جواب یہ ہے کہ جب پاکستان بنا اور اس کے ساتھ ساتھ دیگر مسلمان ممالک نے انگریز، فرانسیسی اور ولندیزی استعمار سے آزادی حاصل کی تو اس وقت تک دور حاضر کے قاضے ہی بدلتے چکے تھے۔ مسلمان ممالک گزشتہ ایک ڈیڑھ صدی سے غلامی کی زندگی بر کرتے رہے اور اس دوران میں ہماری سوچ جو دنکار رہی جبکہ اس سر سے میں دنیا میں تغیرات پیدا ہو چکے تھے۔ آج نصف صدی بعد آزاد مسلمان

ممالک کی تعداد بھی نصف صد سے تجاوز کر جگہ ہے لیکن آج کی دنیا نئے انتظامات سے دوچار ہے اور دوسرے حاضر کے علوم و فنون اور تمدنیب نے ایسا کمال حاصل کر لیا ہے کہ مسلمان ممالک کے لئے اس سے دوری بد قسمی اور پسمندگی میں اضافہ ہی کر سکتی ہے اور کر رہی ہے۔ چنان تک اسلام کا تعلق ہے مسلمانوں کا ذہن بالکل واضح ہے اور عادات اور اعتقادات سے روگروانی کو کوئی بھی جائز تصور نہیں کرنا لیکن دوسرے حاضر سے ہم آجھی بھی لا بدی تصور کی جاتی ہے۔

اگر جماعت اسلامی کی دنیاوی حالت پر نظرڈالی جائے تو چھٹے چار پانچ عشروں میں ایک انقلاب آپکا ہے، آج جماعت کا ایرکنڈ شنڈہ بیڈ کو اڑ جدید فن تعمیر کا منہ بولتا شوت ہے۔ خود اکثر صاحب کے ہینڈ کو اڑتے میں کس شے کی ہے اس کے بعد آخر اسلام کے نظاذ میں کہاں کی دکھائی دیتی ہے۔ رہا موجودہ طرزِ سیاست تو ہر ہندی جماعت اور اس کے رہنمایاں کرام سیاسی عمل کی بدعست میں شریک ہیں، صدارت سے لے کر بیان، قوی اسلوبی اور صوبائی اسلوبی تکمیل کے انتظامات میں حصہ بھی لیتے ہیں۔ یہ صورت حال اجماع امت پر دلالت کرتی ہے کہ موجودہ انتظامی عمل میں حصہ لینا کوئی غیر اسلامی یا قبیح فعل نہیں رہا۔ انتظامات کے ذریعے اسلامی ریاست کے عوام کا رو بار ملکت چلانے کے لئے ایک سیاسی مشینزی تکمیل دیتے ہیں جو اسلامی اصولوں کے مطابق اپنے فرائض کی انجام دہنی کی پابند ہے۔ لیکن ایک ماڈرن اسلامی جمہوری خلافی پارلیمنٹی ریاست کی تعریف ہو سکتی ہے اور اگرذاکٹ اسرار احمد یاقوب جزل جید گل کے ذہن میں اسلامی ریاست کا کوئی دوسرا تصور ہو یا انہوں نیشاں ملائیں سے لے کر عرب امارات، سعودی عرب، مصر، شام، یمن، اردن، مراکش، تونس، ترکی، لیبیا، ناگریہ یا عکس کی ملک کو اسلامی ریاست کا ماذل سمجھتے ہوں تو وہ اس کی نشاندہی فرمادیں تاکہ قوم کے ذہن سے کفیروں دوڑ ہو سکے۔

دریں نوائے وقت کی ادارتی تحریر کے جواب میں اصل موضوع یعنی جدید اسلامی ریاست کے دستوری خاکے سے متعلق کچھ عرض کرنے سے قبل تین تمہیدی باتیں عرض کرنا ضروری ہیں۔

چہلی یہ کہ اگر بقول ان کے ”پاکستان کا وجود میں آجانا ہی ایک اسلامی ریاست کی تکمیل کے مترادف ہے“ تو پاکستان سے کہیں زیادہ بھاری مسلم اکثریت والے بیسوں ملک جو اس سے قبل دنیا کے نقشے پر موجود تھے کس پناہ پر ”اسلامی ریاست“ کی

تعریف سے خارج کئے جاسکتے ہیں؟ اور اگر آج جو نصف صد سے بھی زائد مسلمان ملک دنیا میں موجود ہیں، جن میں سے تیرہ کے نام تو خود انہوں نے بھی گناہیے ہیں اس کے سب اسلامی ریاست قرار پا سکتے ہیں تو کیا اس کا منطقی نتیجہ یہ نہیں ہو گا کہ ع ”شد پریشان خواب من از کثرت تعبیرہا!“ کے مطابق حلیم کر لیا جائے کہ اسلامی ریاست کسی حقیقت واقعی کا نام ہے ہی نہیں!..... گویا ع ”کہتے ہیں جس کو عشق خلل ہے دامغ کا!“..... اور ع ”ناوک نے تیرے صیدنہ چھوڑا زمانے میں!“۔

دوسری بات یہ کہ آج مسلمان تعداد میں سوا ارب سے زائد ہونے کے باوجود عالمی سلطنت پر ڈالت اور سکنت سے دوچار اور اللہ تعالیٰ کے عذاب میں گرفتار اس بنا پر ہیں کہ پوری دنیا میں ایک ملک بھی ایسا نہیں ہے جسے اسلامی ریاست، معاشرت اور میہمت کا ”ماذل“، قرار دیا جاسکے۔ چنانچہ ہم بحیثیت جمیع اور بحیثیت امت مسلم اپنے فرض منصی سے کوتاہی کے مرکب ہو رہے ہیں اور اپنے عمل کے ذریعے ع ”وے تو بھی محمدؐ کی صداقت کی گواہی!“ پر عمل پیرا ہونے اور اس طرح ”شهادت علی النّاس“ کا فریضہ ادا کرنے کی بجائے ”کتنا حق“، یعنی حق کو چھپالینے کے جرم ظلم کے مرکب ہو رہے ہیں۔ اور

”خدا نے آج تک اُس قوم کی حالت نہیں بدی

نہ ہو جس کو خیال آپ اپنی حالت کے بدلتے کا!“

کے مصدق مسلمانوں کی موجودہ زبوبی حالت کا کوئی علاج اس کے سوا موجود نہیں کہ دنیا کے کسی بھی گوشے میں یعنی کم از کم ایک ملک میں اسلامی ریاست کا صحیح ”ماذل“ پیش کر دیا جائے۔ تا کہ نوع انسانی دین حق کی برکتوں کا مشاہدہ ہشم مر سے کر سکے اور اس طرح اس پر اللہ اور اس کے رسول ﷺ کی جانب سے اتمام جدت ہو جائے۔

تیسرا بات یہ کہ فی الواقع اس مقصدِ عظیم کی خاطر پاکستان قائم ہوا ہے اور ان شاء اللہ العزیز ایک صحیح اسلامی ریاست کا ”ماذل“ بننے کی سعادت اسی سرزمنی کو حاصل ہو گی۔ چنانچہ مشیت ایزدی اور حکمت خداوندی اور گزشتہ چار سو سال کی تاریخ

سے قطع نظر، یہی بات جو مصور و مفکر پاکستان علامہ اقبال نے اپنے ۱۹۳۰ء کے خطبہ الہ آباد میں ارشاد فرمائی تھی..... لیتھی:

”میں محسوس کرتا ہوں کہ ہندوستان کے شمال مغربی علاقے میں ایک آزاد مسلم ریاست کا قیام تقدیر الہی ہے اور اگر ایسا ہو گیا تو ہمیں ایک موقعیں جائے گا کہ اسلام کی اصل تعلیمات کے چہرہ روشن پر جو پردے عرب ملوکیت کے دور میں پڑ گئے تھے انہیں ہٹا کر اصل اسلام کی ایک جھلک نوع انسانی کو دکھائیں!“ اور یہی بات بانیِ معمدار پاکستان قائدِ اعظم محمد علی جناح نے بھی فرمائی تھی کہ: ”ہم پاکستان اس لئے حاصل کرنا چاہتے ہیں کہ عہدِ حاضر میں اسلام کے اصول حریت و اخوت و مساوات کا ایک عملی نمونہ دنیا کے سامنے پیش کر سکیں!“

یہ دوسری بات ہے کہ چونکہ اُس وقت کے حالات میں حصول پاکستان کے لئے تحریک لامحالہ ”قویٰ“ بنیادوں پر ہی چلائی جاسکتی تھی لہذا ہر وہ شخص شریک اور شامل کر لیا گیا جو مسلمانوں کا ساتھ رکھتا ہو تو خواہ اس کا عامل اور کردار کیسا ہی ہو لہذا قیامِ پاکستان کے بعد خود قائدِ اعظم کو کہنا پڑا کہ میری جیب میں سوائے کھونے سکوں کے اور کچھ نہیں ہے!..... الغرض قیامِ پاکستان کو اگرچہ یقیناً اسلامیان ہند کی بہت بڑی کامیابی اور اللہ تعالیٰ کے بہت بڑے فضل و کرم کے مظہر ہونے کی حیثیت حاصل ہے تاہم یہ ہمارے سفر کی صرف پہلی منزل ہے۔ اور یہ ”وقت فرستت ہے کہاں کام ابھی باقی ہے؟“ کے مصدق اس سفر کا اصل اور زیادہ کٹھن مرحلہ ابھی سر کرنا ہے۔ اور اس کے لئے اگرچہ اصل ضرورت تو ایک اُسی جماعت کی ہے جو ایسے لوگوں پر مشتمل ہو جو اولاً خود اپنی ذات اور دائرۃ اختیار میں اسلام کو بالغ عمل نافذ کریں اور پھر نظامِ باطل کو بدلنے کے لئے نہ صرف یہ کہ تن من و حسن وقف کروں بلکہ جان ہتھیلی پر رکھ کر ایک مضبوط اور منظم جماعت کی صورت اختیار کر کے بالفضل ”حزب اللہ“ بن جائیں تاہم اس کی پہلی اور کم از کم اور قطعاً ناگزیر اور لازمی والا بدی شرط یہ ہے کہ اس حقیقت کو سمجھو اور مان لیا جائے کہ یہ ”زعشش تاپے صبوری ہزار فرسنگ است!“ کے مصدق موجودہ جملہ مسلمان ممالک اور ایک ”حقیقی اسلامی ریاست“ میں زمین اور آسمان کا فرق ہے!

اب آئیے اصل موضوع کی طرف۔ ”جدید اسلامی ریاست“ کے عنوان سے از خود ظاہر ہے کہ ہماری مطلوب و مقصود اور زیر بحث و نظر ریاست میں دو اوصاف لازماً ہونے چاہئیں، یعنی ایک اسلام اور دوسرا جدیدیت! تو جہاں تک اسلام کا تعلق ہے، ہر شخص خواہ وہ خود بالفعل اسلام پر عمل پیرا ہو یا نہ ہو، جانتا ہے کہ اسلام نام ہے اللہ اور اس کے رسول ﷺ کی بے چون وجہ افرمانبرداری اور بلا استثناء اطاعت کا! الہذا اس کے بارے میں کسی مزید بحث و گفتوں اور قیل و قال کی ضرورت نہیں ہے!

البته ”جدیدیت“ سے مراد کیا ہے؟ اور اس کے کون سے اجزاء ہمارے لئے قابل قبول ہیں اور کون سے نہیں؟ اس معاملے کی اچھی طرح تحقیق و تفییش اور بحث و تجییس ضروری ہے۔ اس لئے کہ اصل ”کنفیوژن“، اسی معاملے میں پایا جاتا ہے۔ اور اگرچہ علامہ اقبال نے اصولی اعتبار سے تو بالکل بجا طور پر فرمایا ہے کہ۔

زمانہ ایک، حیات ایک، کائنات بھی ایک

دلیل کم نظری قصہ قدیم و جدید!

تاہم واقعہ یہ ہے کہ یہ اصول صدقی صدیا تو صرف فرد اور اس کی نفیات پر منطبق ہوتا ہے یا عمرانیات و اجتماعیات، انسانی کی صرف اوقایں اور اہم ترین منزل یعنی نظام معاشرت اور عالمی قوانین پر، جنہیں شاہ ولی اللہ دہلویؒ نے ”تمہیر منزل“ سے تعبیر فرمایا ہے۔ یہی وجہ ہے کہ ان کے بارے میں صرف اصول و مقاصد ہی نہیں تفصیلی قوانین بھی پورے شرح و بسط کے ساتھ اللہ تعالیٰ نے اپنے ابدی و سرمدی کلام میں بیان فرمادیئے جن کے بارے میں علامہ اقبال نے اپنے خطہ ششم میں بجا طور پر فرمایا ہے کہ مغرب سے مرعوب جدید ذہن ان کے ظاہری خدو خال میں الجھ کر رہ گیا ہے اور ان کی تہہ میں کار فرما حکتوں تک رسائی حاصل نہیں کر سکا۔ بہر حال اس کے بالکل برعکس معاملہ ہے سیاست و ریاست کا، کہ ان کے ضمن میں کتاب و سنت میں صرف اصولی ہدایات پر اکتفا کی گئی۔ اور کوئی تفصیلی خاکہ یا ذھانچے نہیں دیا گیا۔ اس لئے کہ اس میدان میں نور انسانی کے عمرانی ارتقاء کا سفر ابھی جاری تھا۔ چنانچہ نزول قرآن کے وقت ہی نہیں،

اس کے ایک ہزار سال بعد تک بھی ذہن انسانی پر یہ حقیقت مکشف نہیں ہو سکی کہ ”ریاست“ اور ”حکومت“ دو جدا چیزیں ہیں۔ اور حکومت کی حیثیت ریاست کے صرف انتظامی ادارے کی ہے اور شہریوں کی اصل و فاداری ریاست سے ہوتی ہے نہ کہ حکومت سے! اور حکومت کو تبدیل کرنے کی کوشش کرتا تو شہریوں کا بنیادی حق ہے۔ چنانچہ یہ اسی کا شاخانہ تھا کہ حضرت حسین بن علی رضی اللہ تعالیٰ عنہما، اگرچہ صرف حکومت کی اصلاح (یاتیدیلی) کے لئے اٹھے تھے لیکن ”حکومت وقت“ کے لئے انہیں ”باغی“، قرار دینا آسان ہو گیا۔ حالانکہ ظاہر ہے کہ انہوں نے معاذ اللہ اسلامی ریاست کے خلاف علم بلند نہیں کیا تھا!

الغرض سیاست اور ریاست کے میدان میں دو حقوقن کو تسلیم کئے بغیر چارہ نہیں ہے۔ ایک یہ کہ اس معاطلے میں ہمیں کتاب و سنت سے صرف اصول لینے ہوں گے اور ان کے ساتھ عمرانی ارتقاء کے ثرات میں سے جو کتاب و سنت کے منافی نہ ہوں انہیں لازماً شامل کرنا پڑے گا۔ اور دوسرا، اور قدرے تلخ حقیقت یہ کہ اس عمرانی ارتقاء میں ہم مسلمانوں کا کوئی حصہ نہیں ہے۔ یہ کل کامل مغرب اور زیادہ حسین طور پر یورپ میں ہوا ہے، تاہم یہ بات واضح طور پر بجھ لئی چاہئے کہ یہ نوع انسانی، کی مشترک متاع ہے، اور جس طرح ہم سائنس اور شیکنا لوگی کے میدانوں میں مغرب کی دریافتیں اور ایجادوں سے بھر پور طور پر مستفید ہو رہے ہیں، اسی طرح ہمیں اس کی عمرانی ترقی اور اس میدان میں ان کی ”یافت“ کے بارے میں بھی زیادہ حساس ہونے کی ضرورت نہیں ہے۔ اگرچہ یہ فرق بہر حال ملاحظہ رہے گا کہ طبعی سائنس پرمنی شیکنا لوگی کل کی کل ”مباحثات“ میں شامل ہے (صرف اس کا غلط استعمال معصیت کا ذریعہ بن سکتا ہے)۔ جبکہ عمرانی ارتقاء کے ثرات کے ضمن میں ہمیں صحیح و غلط اور حلال و حرام کے مابین امتیاز بہر صورت کرنا ہو گا۔

(یہاں صرف برسمیلِ تذکرہ یہ اشارہ مناسب ہے کہ معاشریات اور اقتصادیات کا معاملہ ایک جانب معاشرت اور عالمی قوانین، اور دوسرا جانب سیاست و ریاست کے

میں میں واقع ہوا ہے۔ سبکی وجہ ہے کہ اس کے ضمن میں قرآن حکیم نے جہاں اصول و مقاصد بھی واضح کر دیئے ہیں وہاں بعض معین احکام بھی دے دیے ہیں، اگرچہ اتنے تفصیل نہیں جتنے محاشرت اور ”تدبریر منزل“ کے ضمن میں!

اس تہذیب کے بعد آئیے اب دیکھیں کہ تصور ریاست و سیاست کے ضمن میں ”جدیدیت“ کن عناصر سے مرکب ہے۔ مختصر ترین اور سادہ ترین الفاظ میں بیان کیا جائے تو ”یہ چار عناصر ہوں تو بتا ہے مسلمان“ کے مصدق ”جدیدیت“ بھی چار عناصر سے مرکب ہے؛ جن میں سے دو تو اسلام کی اساسی تعلیمات کے قطعہ منافی ہیں جن کا ترک واجب ہے، بقیہ دو میں سے بھی ایک وہ ہے جو ق Hatchi اصلًا اسلام کی دین اور عطا یہ دوسری بات ہے کہ مسلمانوں نے بہت جلا پنے آپ کو اس سے محروم کر لیا تھا۔ البتہ دوسری (اور کل تعداد کے اعتبار سے چوتھی) چیز وہ ہے جو کل کی کل مغرب کی ”یافت“ ہے جسے میں اس کے شکریے کے ساتھ قبول کر لیتا چاہئے اور زیادہ گہرا ای میں اتر کر دیکھا جائے تو وہ ہے بھی خالص علمیکی نوعیت کی ہے!

چنانچہ وہ دو عناصر جو دور حاضر کی ریاست اور سیاست کی رگ و پے میں زیر
ہلال کی طرح سرایت کئے ہوئے ہیں اور جن کی اسلام کے ساتھ نہ صرف یہ کوئی
منابع نہیں ہے بلکہ وہ اسلام کی اساسی تعلیمات کی عین "ضد" اور کلی فتنی کی حیثیت
رکھتے ہیں، یکورزم اور نیشنلزم ہیں۔ اور ہم مسلمانان بر عظیم پاک و ہند پر علامہ اقبال
کے فکر اور فتنے کی صورت میں اللہ تعالیٰ کا جو خصوصی فضل و کرم ہوا ہے اس کے باعث ہم
پران دنوں نظریات کا نوع انسانی کے حق میں زیر ہلال کی طرح مہلک اور اسلام کی
اساسی تعلیمات کی عین ضد ہونا اتنا واضح اور میرہن ہے کہ ان پر کسی گفتگو کی نہ صرف یہ
کوئی حاجت محسوس نہیں ہوتی بلکہ یہ قرطاس و قلم اور وقت و قوت کا خالص خیال نظر
آتا ہے۔ تا ہم صرف ضایف طبع کے لئے یکورزم کی فتنی کے لئے علامہ اقبال کے دو
اشعار پوش خدمت ہیں جو اس مطہر انہ اور مشرکانہ تصور کے خلاف سیف قاطع کی حیثیت
رکھتے ہیں..... یعنی۔

ہوئی دین و دولت میں جس دم جدائی
ہوس کی امیری ، ہوس کی وزیری!

اور

جلالی پادشاہی ہو کر جمہوری تماشا ہو
جدا ہو دیں سیاست سے تو رہ جاتی ہے چنگیزی

رہا بیشترزم یعنی "وطنی قومیت" کا نظریہ تو اس پر تو ان کی مکمل لفظ نہ صرف یہ کہ "ضرب
حیدری" کی حیثیت رکھتی ہے بلکہ ایک جانب غالب کے اس صریعے کی صداقت کامل
ہے کہ عرض کئے جو ہر اندیشہ کی گرمی کہاں! "تو دوسری جانب غالب کے بارے
میں حضرت علامہ کے اپنے شعر یعنی۔

"فکرِ انساں پر تری ہستی سے یہ روشن ہوا
ہے جو مرغیٰ تخلیل کی رسائی تا کچا!"

کی صداقت اتم ہے۔ ہر یہ رہ آں حضرت علامہ کی یہ لفظ اس اعتبار سے بھی "جوامع الکلم"
کی حیثیت رکھتی ہے کہ اس میں آغاز میں گفتگو خالص دینی اور اسلامی اعتبار سے ہوئی
ہے۔ چنانچہ وطنی قومیت کے نظریے کو عہدہ حاضر کے علمیں تین "شُرک" سے تعمیر کیا گیا
ہے۔ اس لئے کہ اس کے زیر اثر ملن ایک "معبود" کی حیثیت اختیار کر لیتا ہے، ٹھوائے۔

ان تازہ خداوں میں بڑا سب سے وطن ہے
جو پیر، ان اس کا ہے وہ مذهب کا کفن ہے!

اور اختتام پر گفتگو خالص انسانی سطح پر ہوئی ہے، یعنی۔

اقوامِ جہاں میں ہے رقبت تو اسی سے
تغیر ہے مقصود تجارت تو اسی سے

اور

خالی ہے صداقت سے سیاست تو اسی سے
کمزور کا گھر ہوتا ہے غارت تو اسی سے!

اور آخری شعر میں ان دونوں کو جمع کر لیا گیا ہے۔۔۔ یعنی۔۔۔

اقوام میں حقوق خدا نہیں ہے اس سے

قومیتِ اسلام کی جڑ کثی ہے اس سے!

الفرض، ہمیں جدید تصور ریاست کے ان دو عناصر کو تو ”جدید اسلامی ریاست“ کے تصور سے لازماً اور قطعی طور پر خارج کرنا ہو گا ہی، ان کے منطقی لوازم اور مضمونات کی بھی شامل بخ کرنی ہو گی۔

جدید تصور ریاست کا وہ عنصر جو حدیث نبوی: ”الْحِكْمَةُ ضَالَّةُ الْمُؤْمِنِ“ کے مطابق مومن کی گشده متاع کی حیثیت رکھتا ہے اس کا ”ری پبلکن“ مزاج ہے۔ چنانچہ علامہ اقبال نے اپنے ان دو اشعار میں بھی جو فصاحت و بلاغت کی اپنائی بلند یوں کوچکور ہے ہیں سب سے زیادہ اشارہ اسی حقیقت کی جانب کیا ہے کہ۔

ہر کجا بینی جہان رنگ و بو

آنکہ از خاکش بروید آرزو

یا زنورِ مصطفیٰ او را بہاست

یا ہنوز اندر تلاشِ مصطفیٰ ست!

(فضلی اللہ علیہ وعلیٰ آلہ واصحابہ وسلم!)

اور اپنے مشہور خطبات میں انہوں نے نہایت وضاحت کے ساتھ فرمایا ہے کہ:

”ری پبلکن طرز حکومت نہ صرف یہ کہ اسلام کی روح کے ساتھ کامل مطابقت رکھتا ہے بلکہ عالم اسلام میں جوئے عوامل بر سر کار ہو چکے ہیں ان کے پیش نظر

نائز ری بھی ہے۔۔۔ (خطبہ ششم)

اور اس کا اس سے بڑھ کر اور کیا ثبوت درکار ہے کہ خلافتِ راشدہ کا نظام نہ ملوکیت اور شہنشاہیت پر مبنی تھا، نہ برہمیت اور پاپائیت پر۔ بلکہ الفاظ قرآنی ”أَمْرُهُمْ شُورَى بَيْنَهُمْ“ کے مطابق اس کے جملہ معاملات مسلمانوں کے باہمی مشورے سے طے ہوتے تھے۔ سیلی وجہ ہے کہ گاندھی ایسے ہندو مہاتما کو بھی ۱۹۳۷ء میں جب پہلی بار ہندوستان میں صوبائی وزارتمیں قائم ہوئیں تو کامگری وزراء کے سامنے قابل تقدیر

مثالوں کی حیثیت سے صرف ابو بکرؓ اور عمرؓ کا نام لیتے ہی۔ اس لئے کہ قدیم ہندی تاریخ میں بکر ماجیت ہوں یا اشوک اور چندر گپت ہوں یا کنٹک، ان کی انفرادی سیرت و کردار سے قطع نظر، ان کا نظام بہر حال ملوکیت اور شہنشاہیت پر منی تھا! لہذا انہیں آج کے دور میں قابل تقدیم مثالوں کی حیثیت سے پیش نہیں کیا جاسکتا! — تاہم اس میں ہرگز کوئی شک نہیں کہ خلافت راشدہ کے خاتمے نکے بعد عالم اسلام میں تو رفتہ رفتہ ملوکیت نے جڑیں پکڑ لیں۔ چنانچہ ہمارے یہاں تو بقول جناب فتحم صدیقؒ: ”بھر تخت پہنچے ایوان بجے، والا معاملہ شدید سے شدید تر ہوتا چلا گیا، البتہ غربناط اور قرطباری یونیورسٹیوں سے حریت فکر اور علم و حکمت کے جوستے و سطی یورپ کے ممالک تک پہنچے جن کے زیر اثر وہاں ایک جانب احیاء العلوم اور دوسری جانب اصلاح مذہب کی تحریکیں برپا ہوئیں، ان ہی کے ایک منطقی نتیجے کے طور پر بالآخر انقلاب فرانس کا ظہور ہوا اور دنیا میں دوبارہ ری پبلکن طرز حکومت کا آغاز ہوا۔ بہر حال جدید تصور ریاست کا یہ عصر ہم مسلمانوں کے لئے اپنی ”گشیدہ متاع“ کی حیثیت رکھتا ہے، لہذا حدیث نبویؐ کے الفاظ کے مطابق اس پر تو ہمارا ”حق“ دوسروں سے فائق ہے۔

البتہ آخری چیز جو کل کی ٹھیکانے مغرب کی ”یافت“ کی حیثیت رکھتی ہے اور جس پر ہمیں انگریزی زبان کی ضرب المثل ”شیطان کو بھی اس کا جائز حق ضرور دیا جانا چاہئے!“ کے مطابق مغرب کا ممنون ہوتا چاہئے، اور جسے ان کے شکریے کے ساتھ تقول کر لینا ہمارے اپنے حق میں مفید اور خواہ مخواہ رد کر دینا ہمارے اپنے لئے ہی مضر ہے وہ ہے ایک جمہوری ریاست اور ری پبلکن طرز حکومت کے تین اعضاے رئیسہ یعنی مقتنص، انتظامیہ اور عدلیہ کی تعین، پھر ان کے جداگانہ وظائف و فرائض کا تعین اور سب سے بڑھ کر ان کے مابین اختیارات کے ضمن میں تحدیدات اور تو ازن کا نظام۔ اور ”آخری لیکن کمترین نہیں“ کے مصدق اس مخصوص نظامِ ریاست و حکومت کے لئے اساسی اداروں کی تکمیل، جیسے سیاسی جماعتوں اور انتخابات کا نظام، اور پرنس اور اس کا مناسب اخلاقی حدود کے اندر تنقید کا حق وغیرہ! یہ تمام چیزیں، جیسے کہ پہلے عرض کیا

جا چکا ہے، درحقیقت ایک نوع کی "میکنالوجی" ہی ہے۔ اسی لئے انہیں مجموعی طور پر "شیٹ کرافٹ" سے بھی تعبیر کیا جاتا ہے۔ اور اس کے ضمن میں وہی اصول درست ہے جو پہلے بیان ہو چکا ہے، یعنی یہ کہ جو چیز کتاب و سنت کے بالکل منافی ہو رہا کر دی جائے، باقی کو اسلام کے اصولوں کے ساتھ شامل کر کے "جدید اسلامی ریاست" کا ڈھانچہ تیار کیا جائے۔

اس سلسلے میں جو کچھ اب تک بیان ہو چکا اس کا خلاصہ اور لب لباب یہ ہے کہ —

چونکہ:

۱) اسلام نے ریاست کے ضمن میں صرف اصول دیے ہیں، تفصیلی خاکہ یا ڈھانچہ کوئی نہیں دیا۔

۲) ری پبلکن طرز حکومت نہ صرف اسلام کی روح کے مطابق ہے، بلکہ اصلاً اسی کا عطا کر دہے۔

۳) جدید ریاست کے اعضاء رئیس (مقہن، انتظامیہ اور عدالتیہ) کے وظائف و فرائض، ان کے مابین حقوق و اختیارات کی تقسیم اور توازن کا نظام اور مختلف جمہوری اداروں کی تکمیل، یعنی فی الجملہ "شیٹ کرافٹ" ایک نوع کی میکنالوجی ہے جو اکثر "ویشنٹر" مباح کے درجہ میں ہے۔

لہذا اگر عہد حاضر کی جمہوری ریاست کے تصورات میں صرف و تبدیلیاں کروی جائیں تو وہ "جدید اسلامی ریاست" کی صورت اختیار کر لے گی۔ پہلی تبدیلی یہ کہ سیکولرزم کے تصور کو کمال دیا جائے اور اسلام کو صرف "سرکاری نہ ہب" کے طور پر نہیں بلکہ دین اور دنیا اور نہ ہب و ریاست کی جامع حقیقت کی حیثیت سے پورے نظام زندگی پر غالب و نافذ قرار دیا جائے اور دوسری تبدیلی یہ کہ "وطنی قومیت" کی بجائے "مسلم قومیت" کو بطور اساس قبول کیا جائے۔

اس کے عملی نتیجے کو سادہ ترین الفاظ میں یوں بھی بیان کیا جاسکتا ہے کہ — عہد حاضر کے کسی بھی جمہوری نظام حکومت میں، خواہ وہ پارلیمنٹی ہو، خواہ صدارتی، اور خواہ

وحدانی ہو خواہ وفاتی، اگر تن چیزیں شامل کر لی جائیں، جو باہم لازم و ملزوم اور ایک دوسرے کے منطقی نتیجے کی حیثیت رکھتی ہیں تو وہ اسلامی ریاست بن جائے گی۔ یعنی:

- ۱) اولاً یہ تسلیم کیا جائے کہ یہاں حاکیت اصل اللہ کی ہے اور انسان کے پاس صرف ”خلافت“ ہے۔

- ۲) دوسرے یہ کہ یہاں کتاب اللہ اور سنت رسول ﷺ کو ہر چیز پر بالاتری اور بالادستی حاصل ہوگی اور کوئی قانون کتاب و سنت کے منافی نہیں بنایا جاسکے گا۔ اور
- ۳) تیسرا یہ کہ اگرچہ جان و مال اور عزت و آب و کی حفاظت اور عقیدے عبادات اور پرستی لاءِ کی آزادی کی ضمانت کے حق میں بلا خانہ رنگ و نسل اور بلا امتیاز عقیدہ و مسلک تمام شہری برابر کے شریک ہوں گے، لیکن قانون سازی کے عمل اور ریاست کی بلند ترین پالیسی کی تعین و تکمیل میں صرف وہی لوگ شریک ہو سکیں گے جو اللہ اور محمد رسول اللہ ﷺ پر ایمان رکھتے ہیں۔

اب اگر ان تینوں اعتبارات سے وطن عزیز پاکستان کے معروضی حالات کا جائزہ لیا جائے تو حسب ذیل صورت سامنے آتی ہے:

- ۱) چونکہ پاکستان ایک ایسی زبردست عوامی تحریک کے نتیجے میں قائم ہوا تھا جس کی بنیاد ”مسلم قومیت“ کے اصول اور نظریے پر تھی، لہذا جہاں تک پہلی بات کا تعلق ہے وہ تو یہاں بہت جلد اور بہت آسانی سے طے ہو گئی تھی۔ چنانچہ ”قرارداد مقاصد“ کے ذریعے اللہ تعالیٰ کی حاکمیت مطلقہ کے اقرار کے ساتھ ساتھ وضاحت کر دی گئی تھی کہ اہمیان پاکستان کے پاس جو بھی اختیار و اقتدار ہے وہ حاکم حقیقی یعنی اللہ تعالیٰ کی عطا کردہ ”قدس امانت“ کی حیثیت رکھتا ہے اور صرف ان حدود کے اندر ران مر استعمال ہو گا جو اس اصل حاکم نے مسمیں کر دی ہیں۔ مزید برا آں یہاں جمہوریت، حریت، مساوات، رواداری اور سماجی عدل کے وہ تصورات اور معیارات نافذ کئے جائیں گے جو اسلام نے مسمیں کئے ہیں۔ چنانچہ واقعہ یہ ہے کہ اس اعتراف اور اعلان نے ریاست پاکستان کی اساسی نوعیت اور آئندہ بننے والے مفصل دستور کے خدوخال کو واضح طور پر

متین کر دیا تھا۔ اور بیسویں صدی عیسوی کے وسط میں جبکہ پورے عالم انسانی پر مادیت، الحاد اور سیکولرزم کا فیصلہ کن غلبہ تھا وہ کروڑ سے زائد انسانوں کی نمائندگی دستور ساز اسلامی کی جانب سے یہ اعلان اور اظہار——ع ”کہ اکبر نام لیتا ہے خدا کا اس زمانے میں!“ کے مصدقہ ہرگز کسی ”مجزے“ سے کم نہیں تھا۔

لیکن چونکہ اس قرارداد کی حیثیت صرف ”مقدمہ دستور“ کی رہی، جس کی بنیاد پر کسی عدالت میں کوئی مرافعہ دائر نہیں کیا جاسکتا تھا، لہذا یہ عملی طور پر بالکل غیر موثر رہی اور مرحوم صدر رضاء الحق نے ۱۹۸۵ء میں اسے دفعہ ۲۔ الف کے طور پر ”جزء دستور“ بنایا بھی تو ایسے شیم دلائے اور طبعی انداز میں کہ دستور کی دیگر مختلف دفعات میں جو چیزیں کسی اعتبار سے اس سے مختلف یا متصادم موجود تھیں انہیں بھی برقرار رکھا اور خارج یا ساقط نہیں کیا۔ لہذا اس سے اعلیٰ عدالتوں کے فیصلوں میں شدید ابہام بلکہ متصادم پیدا ہوا کہ کسی صوبائی عدالت عالیہ نے اس دفعہ ۲۔ الف کو دوسری دفعات کی ”ناخ“ مان کر اس کے مطابق کوئی فیصلہ صادر کر دیا تو پریم کورٹ نے دستور پاکستان ہی کی کسی دوسری دفعہ کے حوالے سے اسے کا عدم قرار دے دیا۔

بہر حال اب اگر ہمیں فی الواقع خلوص قلب اور عزم مصمم کے ساتھ پاکستان کو حقیقی اسلامی ریاست بنانا ہے تو لازم ہے کہ اس قرارداد کو دستور کی دفعہ ۲۔ الف نہیں بلکہ اصل دفعہ ۲ قرار دیا جائے اور اصل دفعہ کے موجود الفاظ یعنی ”پاکستان کا سرکاری مذہب اسلام ہوگا“ کو اقرارے سے حذف کر دیا جائے۔ اس لئے کہ یہ سیکولرزم کے نظریہ ریاست کے تحت مذہب کے محدود تصور کی غمازوی کرتے ہیں یا انہیں قرارداد و مقاصد کی تو پیشہ مزید ذیلی دفعہ ۲۔ الف کی حیثیت دی جائے۔

(۲) بالکل یہی معاملہ قرآن و سنت کی کامل بالادستی کے ضمن میں ہوا۔ یعنی یہ کہ اگرچہ یہ دفعہ پاکستان کے ہر دستوری مسودے میں شامل رہی کہ: ”یہاں کوئی قانون سازی کتاب و سنت کے منافی نہیں کی جاسکتی“، لیکن یہ بھی ایک طویل عمر میں تک تو صرف ”رہنمای اصولوں“ کے زمرے میں شامل اور اس لئے عملاً غیر موثر رہی۔ اور

جزل ضیاء الحق صاحب کے دور میں اس پر کسی قدر عملی پیش رفت کا آغاز ہوا بھی تو ایسے نیم دلانہ سے بھی کم تر انداز میں اور اتنی اگر مگر کے ساتھ کہ پورا معاملہ ایک لا حاصل مشق (Exercise in futility) ہی نہیں باقاعدہ کھیل تماشے کی صورت اختیار کر گیا۔ تاہم چونکہ یہ معاملہ ”اللہ کی تشرییحی حاکیت“ کے بالفعل نفاذ کی واحد عملی صورت کی حیثیت رکھتا ہے لہذا اس کے گھرے تحریجے اور اس کے صحیح اور غلط اجزاء کی واضح نشان دہی کی شدید ضرورت ہے۔

اس سلسلے کی پہلی اور اہم ترین بات یہ ہے کہ اس کا جو عملی راستہ اختیار کیا گیا وہ اصولی طور پر بالکل درست تھا۔ یعنی یہ کہ اس امر کا فیصلہ کہ آیا کوئی رائج وقت قاعدہ اور قانون یا زیر تجویز مسودہ قانون، کلی یا جزوی طور پر کتاب و سنت سے متصادم یا ان کی حدود سے متجاوز ہے یا نہیں اعلیٰ عدالتوں ہی کو کرنا چاہئے۔ اس لئے کہ جدید تصور ریاست کے مطابق دستورِ مملکت کی پاسداری اور اس کے مطابق انتظامیہ اور مختنہ کی گمراہی اعلیٰ عدالتوں ہی کا فریضہ اور وظیفہ ہے۔ یعنی جس طرح دستور میں طے شدہ بنیادی حقوقی شہریت پر انتظامیہ یا مختنہ کی دست درازی پر ہر شہری کو حق حاصل ہوتا ہے کہ ملک کی اعلیٰ عدالتوں کے دروازے پر دستک دے اسی طرح اگر کسی ریاست کے دستور میں یہ طے کر دیا گیا ہو کہ یہاں قرآن اور سنت رسول ﷺ کو مطلق بالادستی حاصل رہے گی اور کوئی قاعدہ یا قانون کتاب و سنت کے منافی نہیں بنایا جاسکے گا تو اگر کسی شہری کا یہ خیال ہو کہ کسی معاملے میں اس اصول کی خلاف ورزی ہو رہی ہے تو اسے حق حاصل ہونا چاہئے کہ وہ اعلیٰ عدالتوں سے چارہ جوئی کر سکے۔ اور ملک کی اعلیٰ ترین عدالت کو یہ اختیار حاصل ہونا چاہئے کہ وہ اس کے ضمن میں نہیا یا اٹباٹا فیصلہ صادر کر سکے اور اگر اس کی رائے میں کوئی قانون جزوی یا کلی طور پر اس وغیرہ کی زد میں آتا ہو تو اسے کا لعدم قرار دے سکے۔ اگرچہ اس طرح جو خلاپیدا ہو گا اسے پر کرنے اور کا لعدم قرار پانے والے قانون کی جگہ تبادل قانون سازی کا اختیار بہر صورت مختنہ ہی کو حاصل رہے گا جس کے لئے اسے معین مہلت دی جاسکتی ہے بلکہ دی جانی چاہئے۔

اس مشکل مراتبے کے اس واحد ممکن العمل حل کے علاوہ جتنی دوسری صورتیں آج تک تجویز کی گئی ہیں وہ یا روحِ دین سے متصادم ہیں یا روحِ عصر کے ساتھ مطابقت نہیں رکھتیں۔ مثلاً سب سے پہلی تجویز جو خود بخود ہم میں آتی ہے متفہ کے ساتھ ایک "علماء بورڈ" کی ہے۔ چنانچہ پاکستان کی دستور سازی کی تاریخ کے دوران بھی سب سے پہلے اسی تجویز کو اختیار کیا گیا تھا، جس نے بعد میں ذرا سے فرق کے ساتھ "اسلامی نظریاتی کونسل" کی صورت اختیار کی۔ لیکن اس کے ضمن میں فوری طور پر جو سوال پیدا ہوتا ہے وہ یہ ہے کہ آیا اس بورڈ یا کونسل کا فیصلہ آخری اور حصی ہو گا یا اس کی حیثیت محض "سفراش" کی ہوگی۔ پہلی صورت اختیار کی جائے تو یہ "تھیا کر لیں" بن جاتی ہے، جو روحِ عصر سے بھی برداشت متصادم ہے اور واقعی یہ ہے کہ اسلام میں بھی اس کی کوئی گنجائش نہیں ہے اور دوسری صورت میں اگر آخری فیصلہ کا دار و مدار منتخب نمائندوں کی عددی اکثریت ہی پر ہتا ہے تو یہ نہ صرف یہ کہ "حکومتِ عوام" کا وہ سیکولر تصور ہے جو اللہ کی حاکمیت سے متصادم ہے بلکہ اس صورت میں بورڈ یا کونسل کی حیثیت عضوِ محظل کی کی ہو جاتی ہے۔ (جیسا کہ فی الواقع ہوا بھی۔ چنانچہ اسلامی نظریاتی کونسل کی سفارشات کے انبار وزارت قانون کی الماریوں میں وہن ہوتے چلے گئے اور قوم کا وہ پیسہ جو اس پر خرچ ہوا مسلسل ضائع ہوتا رہا)۔ یہی وجہ ہے کہ علامہ اقبال مرحوم نے اپنے خطبہ ششم میں اگرچہ علماء بورڈ کی تجویز کو عارضی طور پر اختیار کرنے کی اجازت دی تھی، تاہم اسے "خطراناک" بھی قرار دیا تھا اور مستقل نظام کے اعتبار سے اسے بالکل مسترد کر دیا تھا۔

اس کے برعکس اگر کتاب و سنت کی بالادستی کو اصولاً تعلیم کر کے اس کے عملی نفاذ کے معاملے کو کلینٹا پارلیمنٹ یا متفہ ہی کی صوابیدد پر چھوڑ دیا جائے تو منطقی طور پر لازم ہو گا کہ پارلیمنٹ کے لئے انتخابات میں حصہ لینے کی الہیت کے ضمن میں سیرت و کردار کی درستی اور اس معاملے میں کم از کم معیار کے لودم کے ساتھ ساتھ دین و شریعت کے بنیادی علم و فہم کو بھی لازمی شرط قرار دیا جائے، اور ایک طویل المیعاد منصوبے کے اعتبار

سے یہ ناقابل عمل بھی نہیں ہے۔ سبھی وجہ ہے کہ حضرت علامہ نے بھی اپنے مذکورہ بالا خطبے میں علماء بورڈ کے مقابل کے طور پر سبھی تجویز فرمایا ہے کہ ایک جانب علماء دین اور ماہرین شریعت خود متفقہ میں مؤثر حیثیت سے شریک ہوں اور دوسری جانب ملک کے نظام قلعیم میں دین و شریعت کے علم و فہم کو جزو لا ینک کی حیثیت سے شامل کیا جائے۔ تاہم ایک تو فی الوقت کم از کم قابل دید مستقبل کی حد تک یہ دونوں باقی حاصل اور دستیاب نہیں ہیں۔ دوسرے ہر معاملے میں آخری فیصلہ کا دار و مدار بالعلوم نہایت باریک اور بیچیدہ قانونی اور علمی نکات پر ہوتا ہے جن پر بحث و تجھیص کی مناسب جگہ جس طرح ”جلیس عالم“ اور ”بجومِ موماناں“ نہیں ہوتا اسی طرح پارلیمنٹ کا قصور بھی نہیں ہوتا جہاں ساری بحث اور گل جنگ حزب اقتدار اور حزب اختلاف کے مابین سیاسی مصلحتوں کی بنیاد پر ہوتی ہے۔ بلکہ اس کے لئے مناسب جگہ عدالت ہی ہوتی ہے جہاں ماہرین قانون و دستور کو بھی بحث و تجھیص کا پورا حق اور موقع حاصل ہوتا ہے اور علماء دین اور ماہرین شریعت کو بھی اپنے دلائل پیش کرنے کی پوری آزادی حاصل ہو سکتی ہے۔ اور ظاہر ہے کہ جانبین کی طرف سے مسئلے کی پوری چھان بچک اور جملہ مخالف و موافق دلائل کے سامنے آنے کے بعد عدالت کے لئے صحیح فیصلے تک پہنچنا قطعاً مشکل نہیں رہتا۔

الغرض، ضیاء الحق مرحوم کے زمانے میں قرآن و سنت کی بالادستی کی علمی صفتی کے ضمن میں پیش رفت کے لئے جو راستہ اختیار کیا گیا وہ اصولاً تو درست تھا لیکن مع ”دیوانہ بنانا ہے تو دیوانہ بنادے۔ ورنہ کہیں تقدیر تماشا نہ بنادے!“ کے مصدق چونکہ وہ اس معاملے میں بالفضل ”دیوانگی“ کی بجائے زمانہ سازی والی ”فرزاںگی“ پر عمل پیرا تھے لہذا انہوں نے درست سمت میں القدام کے ساتھ تین کام ایسے بھی کئے جنہوں نے اس پورے معاملے کو فی الواقع ”تماشا“ بنانے کر رکھ دیا۔ یعنی:

۱) اولاً شرعی عدالتوں یا عدالت کا جدا گانہ نظام جس سے دین و دنیا اور مذہب و ریاست کی ”دولی“ اور علیحدگی کے سیکولر تصور کو تقویت حاصل ہوئی۔

۲) شرائطِ ملائمت اور حقوق و مراتعات کے باب میں شرعی عدالت کے بیچ صاحبان کا معیار موجودہ دنیا کے مرقبہ اور مسلمہ معیارات (جو خود ہمارے ملک میں بھی دوسری عدالتوں کے ضمن میں رائج ہیں) سے کم تر رکھا، جس سے ان شبہات کو تقویت حاصل ہوئی کہ درحقیقت یہ سارا کھیل اپنی سیاسی مصلحتوں اور مقاصد کے تحت کھیلا جا رہا ہے۔ اور

۳) سب سے بڑھ کر یہ کہ ”وفاقی شرعی عدالت“ کے دونوں ہاتھوں میں دھکڑیاں بھی پہنادیں اور دونوں ٹانگوں میں دھکڑیاں بھی ڈال دیں۔ یعنی ایک جانب دستور پاکستان اور عدالتی قوانین کو اس کے دائرہ کار سے باہر قرار دے دیا تو دوسری جانب مالی معاملات اور حدیہ ہے کہ عالمی قوانین تک کو اس کی ”ستبرہ“ سے محفوظ کر دیا اور اس طرح گویا پورے ملک اور پوری قوم کو اس پوزیشن میں کھرا کر دیا جو سورۃ البقرۃ کی آیت ۸۵ میں ان الفاظ میں بیان ہوئی ہے کہ:

﴿فَقُوْمٌ نَّوْنَ بِعَصْ الْكَبِ وَتَكْفُرُونَ بِعَصْ ۖ فَمَا جَزَاءُ مَنْ يَقْعُلُ ذَلِكَ
مِنْكُمُ الْأَخْرَى فِي الْحَيَاةِ الْلَّتِي أَطْلَ وَيَوْمَ الْقِيَمَةِ يَرْكُونَ إِلَى أَشَدِ الْعَذَابِ ۚ﴾

”تو کیا تم (ہماری) کتاب کے کچھ حصے کو مانتے ہو اور کچھ حصے کو نہیں مانتے؟ تو جان لو جو لوگ یہ روشن اختیار کریں گے ان کی سزا اس کے سوا کچھ نہیں کہ دنیا کی زندگی میں ذلت اور سوائی میں جتلائے جائیں، اور قیامت کے دن شدید ترین عذاب میں جھوک دیئے جائیں!“ (اعاذنا اللہ ممن ذلک)

قصہ مختصر، اگر ہماری نیت اور ارادہ پاکستان میں فی الواقع ایک حقیقی اسلامی ریاست قائم کرنے کا ہے تو اس کے لئے لازم ہے کہ ملک کے دستور اساسی کی نافذ العمل اور واجب العمل دفعات میں قرار داد مقاصد کو دفعہ ۲ کی حیثیت دینے کے فوراً بعد اس دفعہ کو شامل کیا جائے کہ ”یہاں اللہ کی کتاب اور اس کے رسول ﷺ کی سنت کو ہر معاملے میں مطلق بالادستی حاصل ہوگی اور کسی بھی سلطنت پر کوئی قاعدہ یا قانون ایسا نہیں بنایا جاسکے گا جو کتاب و سنت کے منافی ہو!“ اور اس کی عملی تحریک کا یہی راستہ اختیار کیا

جائے کہ ہر شہری کو حق حاصل ہو کہ اس پہلو سے کسی بھی معاملے میں اعلیٰ عدالتون کے در پر دستک دے سکے اور ملک کی اعلیٰ ترین عدالت کو یہ اختیار حاصل ہو کہ اس اصول کی بنیاد پر کسی بھی قانون یا قاعدے کو جزوی یا کلی طور پر کا لعدم قرار دے سکے!

البتہ یہ ظاہر ہے کہ بحالات موجودہ اس "کڑوی گولی" کا نتیجنا کوئی آسان کام نہیں ہے اور اس کے لئے ضروری ہے کہ ملک و قوم کے خواص و عوام کی معتقد اور موثر تعداد اسلام پر بالغ عمل پیرا ہونے اور مسلمان جینے اور مسلمان مرنے کا عزم مصمم کر لے اور بحیثیت مجموعی قوم میں اسلام کے حق میں ایک "مجموعی ارادہ" (Collective Will) نہ صرف پیدا ہو جائے بلکہ بالغ ظہور کر کے جانی و مالی قربانیوں کے ذریعے اپنا لہا منوا لے۔ اور چونکہ حال ملک کی پیشتر مذہبی جماعتوں نے، جائے اس کے کہ اپنی جملہ مسامی کو اسی ایک نکتے پر مرکوز کرتیں؛ نہیں کشاکشِ اقتدار کے میدان میں ضائع کیا ہے، لہذا انفاوٹ شریعت کے ساتھ جو مذاق ضیاء الحق مرحوم نے متذکرہ بالا صورت میں کیا تھا اس سے بھی کہیں آگے بڑھ کر نام نہاد شریعت مل کے ذریعے شریعت کی جو نئی آئی چے آئی کی حکومت کے ہاتھوں پلید ہوئی وہ نوع "جو میں بت کدے میں بیاں کروں تو کہے صنم بھی ہری ہری!" کے مصدق اس داستان کا تاریک ترین باب ہے۔

جدید اسلامی ریاست میں قومیت کا مسئلہ

عہد حاضر میں "قومیت" کا ایک تصور تودہ ہے جسے انگریزی میں ^{پیشگوئی} (Nationality) سے تعبیر کیا جاتا ہے اور عربی میں "جنیت" سے۔ یہ ایک خالص انتظامی معاملہ ہے جو صرف ملک سے باہر جانے کے لئے "جو ایس فر" یعنی پاسپورٹ میں اندر اراج کے کام آتا ہے۔ (واضح رہے کہ عربی زبان میں پاسپورٹ کو واقتا "جو ایس فر" یعنی کہا جاتا ہے اور اس لفظ کے حوالے سے جو شعر مجھے ہمیشہ یاد آ جایا کرتا ہے، اور جو عہد حاضر کے بہت سے رہنماؤں پر نہایت خوبصورتی کے ساتھ چپاں ہوتا ہے، قارئین کی تقدیم طبع کے لئے پیش خدمت ہے۔ "تری رہبری کا یہ فیض ہے، قدم الہ شوق کے رک گئے۔ نہ کوئی جواز سفر ملانہ کوئی دلیل قیام ہے!" اس معنی میں

ہندوستان میں لئے والا ہر انسان خواہ مسلمان ہو یا ہندو اور عیسائی ہو یا پارسی "ہندی" (انگریز) کہلاتا ہے اور اسی طرح پاکستان میں آباد ہر انسان خواہ کسی بھی صوبے میں رہائش پذیر ہو، پھر خواہ کسی بھی نسل سے تعلق رکھتا ہو اور کسی بھی مذہب یا مسلک سے مسلک ہو، "پاکستانی" قرار پاتا ہے۔ بہر حال قومیت کا یہ تصور ایک انتظامی ضرورت ہونے کے اعتبار سے "مباح" ہے اور اس میں دینی اعتبار سے کوئی حرج نہیں ہے۔

لیکن "قومیت" کے مسئلے کا دوسرا پہلو خالص نظریاتی اور فلسفیانہ ہے۔ چنانچہ عہد حاضر کا مشہور و معروف اور مقبول و محبوب نظریہ تو وہ ہے جسے "وطنی قومیت" سے تعبیر کیا جاتا ہے اور جس کی رو سے کسی ملک میں رہنے والے تمام انسان خواہ وہ اس کے کسی بھی حصے یا علاقے میں آباد ہوں، پھر خواہ کسی بھی نسل سے متعلق ہوں، کوئی بھی زبان بولنے ہوں، حتیٰ کہ کسی بھی عقیدے یا مذہب کے پیروکار ہوں، کم از کم دستوری اور قانونی اعتبار سے ان کے جملہ "حقوق" بالکل "مساوی" ہوتے ہیں۔ اور چونکہ اس وقت پوری دنیا میں "نیشن شیٹ" کا یہ تصور پوری طرح چھایا ہوا ہے لہذا اس سے مختلف کسی بات کو نہ صرف یہ کہ ذہن آسانی کے ساتھ قبول کرنے پر آمادہ نہیں ہوتا بلکہ اس پر غور کرنے کے لئے بھی پہ مشکل ہی آمادہ ہوتا ہے۔ تاہم یہ حقیقت بادنی شامل سمجھ میں آ جاتی ہے کہ یہ تصور "اسلامی ریاست" ہی نہیں کسی بھی نظریاتی ریاست کے ساتھ کوئی مطابقت نہیں رکھتا۔ اس لئے کہ کسی نظریاتی معاشرے میں اگرچہ نسل، رنگ اور زبان کی بنابرتو انسانوں کے مابین کوئی تقسیم یا تفریق نہیں ہوتی، لیکن ظاہر ہے کہ خود نظریے کی اساس پر تو ایک امتیاز قائم ہوتا ہے اور اس کی بنابر ریاست کے نظام کو بالفضل چلانے کی اصل ذمہ داری اور اس کی اعلیٰ ترین سطح پر پالیسی کی ترجیحات طے کرنے کے معاملے میں ایک فرق اور تفاوت بہر حال وجود میں آتا ہے۔ چنانچہ "اسلامی ریاست" میں مسلمانوں اور غیر مسلموں کا دستوری اور آئینی سطح پر حقوق اور اختیارات کے اعتبار سے بالکل "مساوی" ہونے کا تصور نہ صرف یہ کہ قطعاً غیر مطلق اور غیر معقول ہے بلکہ بجا ہے خود "اسلامی ریاست" کے بنیادی تصور کی کامل نفی کے مترادف ہے۔

اس مسئلے کے خالص علمی اور نظری پہلو سے قطع نظر، خاص طور پر پاکستان کا معاملہ تو یہ ہے کہ یہ قائم ہی وطنی قومیت کے متذکرہ بالا معرفت تصور کی تھی پر ہوا ہے۔ اس لئے کہ انہیں پیش کا گریں اور مسلم لیگ کے مابین اصل نزاع ہی یہ تھا کہ کا گریں وطنی قومیت کے نظریے کی علمبردار تھی جبکہ مسلم لیگ مسلمانوں کی جدا گانہ قومیت کی دعوے دار تھی۔ اور مسلمانوں کی قومیت کی اساس ان کے جدا گانہ نظریات و عقائد زندگی کے ہر شےے سے متعلق ان کے علیحدہ قوانین و ضوابط اور فی الجملہ ان کی جدا گانہ تہذیب و ثافت کو قرار دیتی تھی۔ چنانچہ ”مسلم قومیت“ کی اسی اساس پر حصول پاکستان کی تحریک چلائی گئی، جو کامیاب بھی اسی لئے ہوئی کہ مسلم لیگ نے مسلمانان ہند کی عظیم اکثریت کے احساسات و جذبات کی صحیح ترجیحی کی تھی۔ گویا علامہ اقبال کا یہ شعر کہ۔

”اپنی ملت پر قیاس اقوامِ مغرب سے نہ کر“

خاص ہے ترکیب میں قومِ رسول ہاشمی!“

اگرچہ نظری اور اصولی طور پر تو پوری امت مسلمہ اور جملہ مسلمانان عالم پر منطبق ہوتا ہے، تاہم واقعی اور تاریخی اعتبار سے بھی کم از کم پاکستان پر تو صدقی صد صادق آتا ہے، اس لئے کہ اس نے تو گویا جنم ہی اس نظریے کے بطن سے لیا ہے کہ۔

”ان کی جمیعت کا ہے ملک و ذب پر انحصار“

قوتِ مذہب سے مستحکم ہے جمیعتِ تری!“

لہذا اس ملک میں وطنی قومیت کے نظریے کا عملی نفاذ منطقی اعتبار سے خود اس کے وجود ہی کی تھی کی حیثیت رکھتا ہے۔ اور یہ واضح رہنا چاہیے کہ منطق کی تکوار بڑی بے رحم ہوتی ہے اور اس عالم اسباب میں جو شے اپنا منطقی جواز کھو بیٹھے وہ جلد یا بدیر اپنا وجہ بھی کھو بیٹھتی ہے اور بالآخر محدود ہو کر رہتی ہے!

اس جملہ مفترض سے قطع نظر، اسلامی ریاست میں اگرچہ بعض بنیادی حقوق شہریت میں تو مسلم اور غیر مسلم سب برابر کے شریک ہوں گے، لیکن دو طبقوں پر غیر مسلموں کی شرکت و شمولیت عقلی اعتبار سے غیر منطقی اور اخلاقی اعتبار سے محض دھوکا اور

فریب کے مترادف ہے۔ یعنی:

۱) ”قانون سازی“ کو اگر حق قرار دیا جائے تب بھی اور ذمہ داری سے تعبیر کیا جائے تب بھی یہ اسلامی ریاست میں صرف مسلمانوں کے کرنے کا کام ہے۔ اس میں کسی غیر مسلم کی شرکت یا شمولیت کا کوئی سوال ہی پیدا نہیں ہوتا۔

چنانچہ قانون سازی کو اگر حق سمجھا جائے، جیسا کہ عہد حاضر میں عالم طور پر سمجھا جاتا ہے، تب بھی چونکہ اسلامی ریاست میں قانون کا اصل منع قرآن اور سنت رسول ﷺ ہیں لہذا جو لوگ نہ قرآن پر ایمان رکھتے ہوں نہ رسول اللہ ﷺ پر انہیں یہ حق کسی بھی دلیل کے تحت نہیں دیا جا سکتا۔ سو اسے اس کے کہ صرف اس حقیقت واقعیت کے پیش نظر کہ چونکہ ایک ایسے ملک میں جس کے باشندوں کی عقیم اکثریت مسلمانوں پر مشتمل ہو، اسیلی یا پارٹیٹ میں غیر مسلموں کی تعداد بہر صورت آئنے میں نہ کس کے برابر ہو گی لہذا وہ کسی طرح موثر نہیں ہو سکتے، یہ خیال کیا جائے کہ مخفی دنیا کو دھوکہ دینے کی خاطر انہیں بھی نیشنل اسیلی یا پارٹیٹ میں شرکت کا موقع دینے میں کوئی حرج نہیں ہے! تاہم یہ معاملہ ”گندم نمائی اور جوفروشی“ کے مترادف ہے جو اسلامی ریاست کے اعلیٰ اور ارفع اخلاقی تصورات کے ساتھ کوئی میل نہیں کھاتا۔

مزید برآں، حقیقت کے اعتبار سے اسلامی ریاست میں قانون سازی کا معاملہ ”حق“ نہیں، ایک نازک ”ذمہ داری“ کی حیثیت رکھتا ہے۔ اس لئے کہ اس کی اصل نوعیت ”اجتہاد“ کی ہے جس کے قاضوں کو صحیح طور پر پورا کرنے کے لئے ایمان کے بھی صرف زبانی اقرار کی نہیں تو حید معاواد اور رسالت پر گھرے ”یقین“ کی ضرورت ہے، تو جو لوگ زبانی اقرار کے سے محروم ہوں ان پر اس عظیم ذمہ داری کا بوجھ کس طرح ڈالا جاسکتا ہے؟ اور ان سے یہ توقع منطق کے کس اصول یا قاعدے کے تحت رکھی جاسکتی ہے کہ وہ کسی زیر غور مسئلے میں کتاب و سنت کے اصل منها اور حقیقی مقصد کو میں کرنے میں مقدور بھر سی و جهد کا حق ادا کر سکیں گے؟

۲) ثانیاً کسی نظریاتی ریاست کی اعلیٰ ترین پالیسی کی سطح پر اولین ترجیح اس

نظریے کے فروغ اور عالمی سطح پر اس کی نشر و اشاعت کو حاصل ہوتی ہے جس پر اس کی بنیاد قائم ہوتی ہے۔ تبکی وجہ ہے کہ سودیت یونین کی حکومت اور قیادت پر جنہی کیوشوں کا اولین الازم ہی یہ تھا کہ اس نے مارکسی نظریے کی علمبرداری اور اس کے عالمی سطح پر فروغ کو پس پشت ڈال کر ”روی نیشنلزم“ کی راہ اختیار کر لی ہے۔ تاہم یہ صرف ایک ”تعمیہ“ ہے دلیل نہیں۔ اس نے بھی کہاب خود جنہی بھی ”زوالی علم و عرقان“ کی اسی کیفیت سے دوچار ہو چکا ہے، اور اس نے بھی کہ ہمارے لئے اصل دلیل قرآن اور حدیث ہیں، جنہیں کبھی کوئی زوال نہیں آ سکتا۔ ہر حال قرآن و حدیث دونوں کی رو سے کسی بھی اسلامی ریاست کی پالیسی کی ترجیح اول ہی نہیں، اس کا عین مقصد وجود یہ ہوتا ہے کہ عالمی سطح پر اللہ کے دین حق کا بول بالا کرنے کے اس مشن کی تکمیل کے لئے ایڑی چوٹی کا زور لگا دیا جائے جس کے لئے محمد رسول اللہ ﷺ مبسوط فرمائے گئے تھے۔ اور ظاہر ہے کہ جو شخص نہ اللہ پر ایمان رکھتا ہوئے اس کے دین کی حقانیت پر اور نہ رسول اللہ ﷺ پر یقین رکھتا ہوئے ان کے مشن اور مقصد بعثت پر، اس سے کیسے توقع رکھی جاسکتی ہے کہ وہ اپنی ذاتی اور فکری صلاحیتوں کو اسلامی ریاست کے اس مقصد و وجود کی تکمیل تو کجا اس کی اس ترجیح اول کی تقویت تک کے لئے صرف کرے گا۔ الایہ کہ خود اپنے عقیدے اور نظریے کے ساتھ اس کا تعلق ”منافقانہ“ ہوا وہ حقیقی اور باطنی طور پر مومن و مسلم ہو۔ بصورتی دیگر اگر وہ واقعی اور حقیقی اعتبار سے کسی اور عقیدے اور نظریے کا قائل ہو تو اس کا لازمی اور منطقی تقاضا یہ ہے کہ وہ شعوری یا غیر شعوری اور ارادوی یا غیر ارادوی طور پر اسلامی ریاست کے اس مقصد اعلیٰ کے خلاف کام کرے! اور واقعہ یہ ہے کہ کسی انسان کو اس پوزیشن میں لاکھرا کرنا خداوس پر ”ظلم“ ہے۔ (چنانچہ فی الوقت پاکستان کے دستور میں یہ تضاد موجود ہے کہ توی اور صوبائی اسلامیوں کے غیر مسلم ارکان سے بھی حلف لیا جاتا ہے کہ ”میں ہر ممکن کوشش کروں گا کہ اسلامی آئندی یا لوگی کو برقرار رکھوں جو پاکستان کے قیام کی بنیاد ہے!“)

(۳) اسی اصول کے ”عکس“ (Converse) یا منطبق فرع (Corollary) کی

حیثیت سے ایک نظریاتی ریاست ہونے کے ناطے اسلامی ریاست میں کسی کو اس کے اساسی نظریے پر حملہ کرنے اور اس کے بر عکس عقائد و نظریات کے پر چار کی اجازت بھی نہیں دی جاسکتی۔ اس لئے کہ اس کی تو اساس اور بنیاد ہی اس نظریے پر قائم ہوتی ہے، اور اس نظریے کے ضعف کا منطقی تبیخ خود ریاست کا ضعف و اضلال ہے۔ بنابریں اسلامی ریاست میں غیر مسلموں کو خود اپنے لوگوں میں اپنے عقائد و خیالات کی تبلیغ و تلقین اور اپنی آئندہ نسلوں کی اپنے نظریات کے مطابق تعلیم و تربیت کا حق تو حاصل ہوتا ہے، مسلمانوں کو تبلیغ کی اجازت نہیں ہوتی۔

ان تین معاملات کے سوا یا تی جملہ بنیادی حقوقی شہریت کے اعتبار سے اسلامی ریاست میں مسلمانوں اور غیر مسلموں کے ما بین کوئی فرق و امتیاز نہیں ہوتا۔ یعنی:

- ۱) اسلامی ریاست بلا حاظ رنگ و نسل اور بلا امتیاز مذہب و مسلک اپنے ہر شہری کی جان و مال اور عزت و آبرو کی حفاظت کا "زمہ" ملتی ہے۔

- ۲) اسی طرح ہر شہری کو عقیدے نہ ہیں عبادات اور معاشرتی رسومات کی کامل آزادی کی حفاظت دیتی ہے اور جملہ عبادات گاہوں کی حفاظت کا ذمہ ملتی ہے۔

- ۳) شادی بیانہ اور طلاق وغیرہ کے علاوہ قانون و رائٹ سمیت "شخصی قوانین" کے ضمن میں بھی کامل آزادی کی حفاظت دیتی ہے۔

۴) اور ان سے بھی بڑھ کر یہ کہ اسلامی ریاست اپنے ہر شہری کی بنیادی معاشی ضروریات کی کفالت کا بھی "زمہ" ملتی ہے، خواہ وہ مسلم ہو یا غیر مسلم۔ (خاص اس موضوع پر مفصل گفتگو ان شاء اللہ نظام اسلامی کی معاشی اور اقتصادی ترجیحات کے ضمن میں ہوگی۔)

واضح رہے کہ یہاں "زمہ" کا لفظ بار بار اس لئے استعمال کیا گیا ہے کہ "زمی" کی اسلامی اصطلاح کی اصل حقیقت واضح ہو جائے کہ یہ ہر گز نہ کوئی گالی ہے، نہ کسی بھی درجہ میں تحریر آمیز لفظ، جیسا کہ اسلام کے دشمنوں نے اسے بنادیا ہے تاکہ مسلمانوں کی نوجوان نسل کو خود اپنے آپ، اپنے ماضی اور اپنی دینی اصطلاحات سے بے گانہ ہی نہیں۔

تفیر بنا دیا جائے۔ اس لئے کہ شہریت کے ان چار بنیادی حقوق کے اعتبار سے جن کا تذکرہ اوپر ہوا ہے اسلامی ریاست کا ہر شہری، خواہ مسلم ہو خواہ غیر مسلم، ریاست کا "ذی" ہے۔ چنانچہ صحیح بخاری کی ایک روایت میں جو حضرت انس رضی اللہ عنہ سے مروی ہے، نبی اکرم ﷺ نے کسی انسان کے مسلمان قرار دینے جانے کی شرائط و صفات کے تذکرہ کے بعد فرمایا ہے کہ:

(فَلَمَّا كَانَ الْمُسْلِمُ الَّذِي لَهُ فِتْنَةُ اللَّهِ وَفِتْنَةُ رَسُولِهِ فَلَا تُخْفِرُوا اللَّهَ فِي فِتْنَتِهِ)
”ایسا شخص وہ مسلم ہے جس کے لئے اللہ اور اس کے رسول ﷺ کا ذمہ ہے، پس اللہ کے اس ذمہ کی خلاف ورزی کر کے اللہ کی تحریر کے مرکب نہ بنو!“

تاہم شریعت اسلامی میں ”ذی“ کی اصطلاح اس کے غیر مسلم شہریوں کے لئے اس لئے مخصوص کردی گئی ہے کہ اسلامی ریاست اپنی تذکرہ بالا چار بنیادی ذمہ داریوں میں تو ان کو مسلمانوں کے ساتھ برابر کا شریک کرتی ہے۔ مزید رآں تجارت، صنعت و حرفت اور سرکاری مکملوں میں طازمت کے دروازے بھی ان کے لئے مساوی طور پر کھلوتی ہے اور دنیاوی ترقی کے جملہ موقع یکساں طور پر فراہم کرتی ہے، تاہم قانون سازی اور ریاست کے بلند ترین مقصد یعنی کل روئے ارضی پر اللہ کے دین کا بول بالا کرنے کے لئے تن من دھن لگادینے کی ذمہ داری کا ”بوجہ“ ان پر نہیں ڈالتی۔

یہاں اس امر کی وضاحت بھی مناسب ہے کہ اسلامی ریاست کے ہمیں میں ذی ہی کی طرح ”جزیہ“ کی اصطلاح کو بھی گالی بنا دیا گیا ہے۔ حالانکہ یہ بھی ”جزا“ سے مانوذہ ہے اور ”بدل اشتراک“ کی حیثیت سے بالکل تیکس کے ہم معنی ہے۔ اس لئے کہ ہر ریاست اپنے شہریوں کی جان و مال اور عزت و آبرو کی حفاظت (اور ایک فلاحتی ریاست میں اس سے بھی بڑھ کر بنیادی معاشی ضروریات کی کفالت) کا جو ذمہ لیتی ہے اس کے لئے وسائل کی فراہمی کے لئے شہریوں سے مختلف قسم کے تیکس وصول کرتی ہے، لیکن ایک اسلامی ریاست میں مسلمانوں سے وصول کیا جانے والا سب سے بڑا ”تیکس“ زکوٰۃ ہے، جو عبادات میں شامل ہے، لہذا ”جزیہ“ کی اصطلاح صرف غیر مسلم

شہریوں سے وصول کئے جانے والے بیکس کے لئے مخصوص کردی گئی۔ (اس اعتبار سے دیکھا جائے تو عہد حاضر میں جملہ مسلمان ممالک میں بھی جہاں زکوٰۃ کا نظام قائم نہیں بلکہ دنیا کے عام رواج کے مطابق مختلف قسم کے بیکسوں ہی کا نظام رائج ہے گویا مسلم اور غیر مسلم سب "جزیہ" ادا کر رہے ہیں!)

حاصل بحث یہ کہ عہد حاضر کی اسلامی ریاست میں طبقی قومیت کے نظریے کو صرف انتظامی اور بالخصوص غیر ملکی سفر کے ہمین میں پاسپورٹ کے اجراء کی حد تک تو قبول کیا جا سکتا ہے، لیکن ریاست کی اصل اساس "مسلم قومیت" پر قائم ہو گی جس میں متفہنہ اور عدالت کی بلند ترین صلح پر غیر مسلموں کی شرکت اور شمولیت خارج از بحث ہے۔ اس مرحلے پر مختصر گفتگو اس موضوع پر بھی ہو جائے تو مناسب ہے کہ اگرچہ خالص اصولی اعتبار سے تو جدید اسلامی ریاست کے لئے پارلیمانی اور صدارتی طرز حکومت کو بالکل یکساں طور پر مباحث کی حیثیت سے اختیار کیا جا سکتا ہے تاہم عملی اعتبار سے صدارتی نظام زیادہ مناسب ہے۔ اس لئے بھی کہ یہ خلافی برآشده کے نظام کے قریب تر ہے اور اس لئے بھی کہ اس میں سربراہ ریاست اور سربراہ حکومت کی میتویت سے پیدا ہونے والی کوئی پیچیدگی موجود نہیں ہوتی۔ پھر اس لئے بھی کہ اس میں ریاست کے تین اعضاً رئیسہ مکنہ حد تک علیحدہ علیحدہ مشخص اور معین ہوتے ہیں (جبکہ پارلیمانی نظام میں متفہنہ اور انتظامیہ گذشتہ ہو جاتی ہیں!) اور سب سے بڑھ کر اور آج کی بحث کے اعتبار سے اہم ترین یہ کہ اس میں غیر مسلموں کی شرکت اور شمولیت کا معاملہ واضح طور پر معین ہو جاتا ہے۔ یعنی جہاں وہ متفہنہ میں سرے سے شامل نہیں کئے جاسکتے، وہاں انتظامیہ اور عدالت کی صرف اعلیٰ ترین سطح کے سوا ان کی ہر سطح پر شمولیت ہو سکتی ہے۔ یعنی صدرِ مملکت یا "خلیفۃ المسلمين" کا عہدہ تو ظاہر ہے کہ صرف مسلمان کے لئے مختص ہو گا، اور صرف مسلمانوں ہی کے وہوں کی بنا پر وجود میں آئے گا، لیکن اس کے نیچے وزراء تک جو صدارتی نظام میں متفہنہ کے منتخب ارکان میں سے نہیں بلکہ صرف ذاتی قابلیت اور فنی مہارت کی بنا پر مقرر کئے جاسکتے ہیں غیر مسلموں میں سے لئے جاسکتے

ہیں۔ اسی طرح صرف بلند ترین عدالت تو چونکہ مقتضے کے "اجتہاد" کے ضمن میں اس فیصلے کی مجاز ہو گی کہ یہ جزوی یا تکمیلی طور پر قرآن و سنت کے حدود سے متجاوز ہے یا نہیں، لہذا اس کے نجح تو لامالہ صرف مسلمان ہی بن سکتیں گے لیکن ماتحت عدالتیں چونکہ صرف مقتضے کے تدوین کردہ قوانین کے تحت فیصلے کرنے کی مجاز ہوں گی، لہذا ان میں غیر مسلموں کو بطور حج شریک کرنے میں کوئی قباحت نہیں ہے۔

البتہ پاکستان کے معروضی حالات کے پیش نظر صدارتی نظام کے اختیار کرنے میں یہ قباحت واقعتاً موجود ہے کہ موجودہ وفاقی اکائیاں یعنی صوبے آبادی کے اعتبار سے بہت غیر متوازن ہیں اور اس کی بنا پر چھوٹے صوبوں کے لوگوں کو اندیشہ ہو سکتا ہے کہ صدارتی نظام میں صدر رہیش کسی ایک ہی بڑے صوبے سے ہو اور اس طرح چھوٹے صوبے کو یا مستقل طور پر "غلام" بن جائیں۔ لیکن ظاہر ہے کہ ایک آزاد اور خود مختار ملک میں ان قسم کی رکاوٹوں کو دور کرنا ہرگز مشکل نہیں ہوتا۔ اس لئے کہ پاکستان کے موجودہ صوبوں کا تعین اور ان کی حد بندی انگریزوں نے اپنی انتظامی سہولتوں اور مصلحتوں کے پیش نظر کی تھی۔ اور اب جبکہ پاکستان کے پورے دستوری اور سیاسی ڈھانچے کے ضمن میں ایک نئے "سوشل کنٹریکٹ" کی بات ہو رہی ہے ایسے نئے صوبوں کا قیام جن کی آبادی میں ایک حد تک برابری اور توازن پیدا ہو جائے نہایت آسان ہے۔ اور اگر کسی صوبے کے باشندوں کو تاریخی اور ثقافتی اسباب کی بنا پر اپنے صوبے کا نام اتنا محبوب ہو کہ وہ اسے کسی صورت میں تبدیل نہ کرنا چاہیں تب بھی ہمارے سامنے یہ مثال موجود ہے کہ امریکہ میں دو دو ریاستیں ایک ہی نام کی حالت موجود ہیں، جیسے نارتھ کیرولاٹنا اور ساؤ تھک کیرولاٹنا اور نارتھ ڈکوتا اور ساؤ تھک ڈکوتا وغیرہ۔ اور اس ضمن میں آخری بات یہ کہ جہاں انسان کے اب تک کے عمرانی ارتقاء کی بلند ترین صورت ایک جانب صدارتی جمہوری نظام ہے اور دوسری جانب وفاقی نظام حکومت، وہاں روپِ عصر کا تقاضا یہ بھی ہے کہ وفاقی اکائیاں جنم میں چھوٹی ہوں اور انہیں زیادہ سے زیادہ داخلی خود مختاری دی جائے۔

متنزد کرہ بالا تحدی اور عمرانی ارتقاء کا ساتھ دینے کی بجائے ہم تاحال پاریسمانی نظام حکومت اور موجودہ صوبوں کو ان کے ناموں سمیت محض انگریز کی وراثت کے طور پر اپنائے ہوئے ہیں اور نہ واقعہ یہ ہے کہ پاریسمانی نظام کے حق میں کوئی عقلی دلیل موجود نہیں ہے اور یہ صرف یا تو ان ممالک میں رائج ہے جہاں مااضی میں انگریزوں کی عملداری تھی یا پھر ان میں جو انگریزوں ہی کی طرح کی روایت پرستی کے تحت سابقہ نظام بادشاہت کی علامتوں اور یادگاروں کو جاں بحقروں یا چڑیا گھروں کے مانند برقرار رکھے ہوئے ہیں۔ رہے صوبے اور ان کی حدود اور نام تو ان کے ضمن میں تو ہماری انگریزوں کی وراثت میں سرموتر میم یا تبدیلی سے گریز کی انتہاء کا مظہر یہ حد درجہ غیر معقول اور غیر منطقی رویہ ہے کہ ہم نے تاحال صوبہ سرحد کا نام بھی تبدیل نہیں کیا۔ حالانکہ ”شمال مغربی سرحدی صوبہ“ تحدہ ہندوستان میں تو کسی درجہ درست نام ہو سکتا تھا، پاکستان میں تو یہ نام نہایت نامعقول ہی نہیں حد درجہ مفعکہ خیز بھی ہے۔ اس لئے کہ یہاں تو چاروں صوبے ”سرحدی“ ہیں۔ چنانچہ چخاب شمال مشرقی سرحدی صوبے تو سندھ اور بلوچستان علی الترتیب جنوب مشرقی سرحدی صوبے اور جنوب مغربی سرحدی صوبے کی نیشیت رکھتے ہیں۔ اور منطقہ کام کام تقاضا یہ ہے کہ باقی صوبوں کے نام بھی اسی طور سے رکھ دیئے جائیں یا صوبہ سرحد کو وہاں کے باشندوں کی خواہش کے مطابق پختونستان یا پختون خواہ کا نام دے دیا جائے۔ گویا ”یا چتاں کن یا چنیں!“

اسلام اور سماجی انصاف

ایک مکمل نظام زندگی کی حیثیت سے اسلام کی اعلیٰ ترین قدر اس کا آخری ہدف اور اصل مقصود و مطلوب عدلی اجتماعی یعنی سماجی انصاف یا سو شل جس سے ہے جس کے تین نمایاں ترین مظاہر ہیں: (۱) سماجی اور قانونی سطح پر کامل مساوات (۲) سیاسی سطح پر حریت اور (۳) معاشری سطح پر عدل و انصاف۔ چنانچہ اسلام ایک ایسا معاشرہ قائم کرتا چاہتا ہے جس میں نہ معاشرتی میدان میں اونچی نیچی اور ادنیٰ و اعلیٰ کا امتیاز ہوئے سیاسی میدان میں جبر و استبداد کا راجح اور بندہ و آقا، حاکم و حکوم اور مستکبرین اور مستقمعین کی تقسیم ہوئے اقتصادی میدان میں انسان ظلم اور استھمال کے باعث Haves اور Have nots یعنی مترفین و محرومین میں منقسم ہوں!

یہاں ایک وضاحت ضروری ہے۔ ہو سکتا ہے کہ بعض حضرات کو خیال آئے کہ اسلام کی اعلیٰ ترین قدر تو تقرب الی اللہ اور تعلق مع اللہ یعنی بندہ اور رب کے مابین خلوص و اخلاص اور باہمی محبت و ولایت کا رشتہ ہے! تو اس میں ہرگز کوئی شک نہیں کہ واقعہ یہی ہے کہ اسلام انفرادی سطح پر بندہ مومن کو جو بلند ترین نصب الحین عطا کرتا ہے وہ رضاۓ الہی اور فلاح آخرت کا حصول ہے، لیکن اس حقیقت سے صرف نظر کر لینا بھی شدید قسم کی بے حسی اور نانصافی ہو گی کہ جس خط ارضی میں نظام اجتماعی ظالمانہ اور استھمالی ہو وہاں کے لوگوں کی عظیم اکثریت کو یہاں کے بیلوں اور باربرداری کے جانوروں کی حیثیت اختیار کر لیتی ہے اور فرمائی جویں علیہ (کَادَ الْفُقْرَانَ يُنْكَوُنُ
خَفْرًا) یعنی ”قریب ہے کہ فقر و احتیاج کفر کی صورت اختیار کر لیں!“ اور قولِ شاعر۔

”دنیا نے تیری یاد سے بیگانہ کر دیا تھے سمجھی ملکریب ہیں غم روزگار کے!“ کے مصدق ان میں نہ اتنا شور باتی رہ جاتا ہے کہ اپنے خالق و مالک کی معرفت حاصل کر سکیں نہ اتنی فرصت ہی حاصل ہوتی ہے کہ یعنی ”بیٹھے رہیں تصور جاناں کئے ہوئے؟“ کے مصدق اسے یاد کر سکیں یا اس سے لوٹا کسیں! اس سلسلے میں امام الہند شاہ ولی اللہ

ہبھوئی کا یہ قول آپ سے لکھنے کے قابل اور لوح قلب وہ ہن پر نقش کر لینے کا مستحق ہے کہ تقسیم دولت کا غیر منصفانہ نظام ایک دودھاری تکوار ہے جو معاشرے کو دونوں جانب سے کاٹتی ہے، کیونکہ اس کے نتیجے میں ایک جانب ایک محدود طبقے میں دولت کا ارتکاز ہو جاتا ہے جس سے عیاشی اور بد اخلاقی جنم لیتی ہے اور دوسری جانب فقر و احتیاج کا ذرورت ورہ ہو جاتا ہے جس سے انسان ڈھورڈ گنگر کی صورت اختیار کر لیتے ہیں! ہماریں خانقاہی نظام کے بر عکس، جو مجاہدہ نفس اور ریاضت و مراثبی کو مقصود و مطلوب بنالیتا ہے اسلام نے اپنا "ذروۃ سلام" یعنی چوٹی کا عمل چادی فی سبیل اللہ کو فرار دیا ہے جس کا اصل ہدف ہے: قیام نظامِ عدل اجتماعی اور ظلم و جبرا اور استھان اور استبداد کا خاتمه !!

اسلام میں اس عدل اجتماعی یا سماجی انصاف یعنی سو شل جشن کو جواہیت حاصل ہے اس کا اندازہ اس مسئلے میں قرآن حکیم کی عام تعلیمات پر مسترا و ان تصریحات کے جائزہ سے آسانی کے ساتھ کیا جاسکتا ہے جو تین بلند ترین سطحوں یعنی ایمان باللہ، ایمان بالرسالت اور ایمان مسلمہ کے فرائض منصی کے حصہ میں وارد ہوئی ہیں۔

(۱) اسلام کی اصل اساس ایمان باللہ ہے اور ایمان باللہ اور معرفت الہی کا واحد ذریعہ اللہ کے اسماء و صفات ہیں۔ اور اللہ تعالیٰ کے ننانوے اسماء حسنی کی تفصیل پر مشتمل جو حدیث امام ترمذی اور امام بیہقیؒ نے حضرت ابو ہریرہ رضی اللہ عنہ سے روایت کی ہے اس میں اللہ تعالیٰ کا ایک نام نامی اور اسم گرامی "العدل" بھی ہے، یعنی سراپا عدل اور محض انصاف۔ قرآن حکیم میں اگرچہ اللہ تعالیٰ کا یہ نام تو وارثیں ہوا تاہم متعدد مقامات پر اس کی اس شان کا ذکر موجود ہے۔ مثلاً:

(i) ﴿وَاللَّهُ يَقْضِي بِالْحَقِيقَةِ﴾ (السؤمن: ۲۰)
"اور اللہ فیصلہ کرتا ہے حق کے ساتھ۔"

(ii) ﴿وَنَمَّتْ كَلِمَةُ رَبِّكَ صِدْقًا وَعَدْلًا﴾ (الانعام: ۱۱۶)

"تیرے رب کی بات صدق و عدل کے جملہ معیارات کے مطابق پوری ہو چکی ہے۔"

(iii) ﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمُلْكُ وَأُولُو الْعِلْمُ قَاتِلُمَا يَقْسِطُ إِلَيْهِ﴾
(آل عمران: ۱۸)

”خود اللہ بھی گواہ ہے اور سب فرشتے اور تمام اہل علم بھی گواہ ہیں کہ اللہ کے سوا کوئی معبود نہیں جو عدل و انصاف کو قائم کرنے والا ہے۔“

(۷) ﴿هَنَّ اللَّهُ يُحِبُّ الْمُقْسِطِينَ﴾ (المائدۃ: الحُجُّرَاتُ اور المُعْتَدِّةُ)
”اللہ انصاف کرنے والوں سے محبت کرتا ہے۔“

(۲) ایمان باللہ کے بعد درجہ اور مرتبہ یہے ایمان بالرسالت یعنی بخشش انبیاء و رسول اور انزال کتاب و شریعت پر یقین کا۔ چنانچہ یہ بات بھی قرآن حکیم نے نہایت وائکاف الفاظ میں واضح کر دی ہے کہ ان جملہ امور کا اصل مقصد یہ ہے کہ ”انسان عدل و انصاف پر قائم ہوں۔“

اس اہم موضوع پر قرآن حکیم کی سب سے زیادہ ”انتقلابی آیت“ سورۃ الحمد یہ کی آیت ۲۵ ہے جس کے بارے میں بلا خوف و تردید یہ کہا جا سکتا ہے کہ اتنے مختصر الفاظ میں اس قدر جامع اور اتنی بھرپور اور گھمیر انتقلابی عبارت کی کوئی ذوری مثال دنیا کے پورے انتقلابی لٹریچر میں کہیں نہیں مل سکتی۔

﴿لَقَدْ أَرْسَلْنَا رَسُولًا إِلَيْنَا بِالْبَيِّنَاتِ وَأَنْذَلْنَا مِنْهُمُ الْكِبَرِ وَالْمُبِيزَانِ لِيَقُولُوا إِنَّا نَمَسِّيَنَا بِالْقُسْطِ وَأَنْذَلْنَا الْحَيْثِنَدَ فِيهِ يَادُ شَدِيدٍ وَمَنَافِعُ النَّاسِ وَلِيَعْلَمَ اللَّهُ مَنْ يُنْصَرُرُهُ وَرَسُولُهُ بِالْغَيْبِ إِنَّ اللَّهَ قَوِيٌ عَزِيزٌ﴾

اس آیہ مبارکہ کا ترجمہ بعض تشریکی اضافوں کے ساتھ یوں ہوگا:

”یقیناً ہم نے اپنے رسولوں کو روشن شناختوں (یعنی محرمات و برائیں) کے ساتھ بھیجا اور ان کے ساتھ اپنی کتاب بھی نازل فرمائی اور میزان بھی تاکہ لوگ عدل پر قائم ہوں اور (جو لوگ اس میزان عدل کے نصب کرنے میں رکاوٹ نہیں ان کی سرکوبی کے لئے) ہم نے لوہا اتارا جس میں (حرب و ضرب کی) شدید قوت ہے اور اس کے ساتھ ساتھ لوگوں کے لئے (کچھ دوسرے) قائدے بھی ہیں۔ اور (اس سے اللہ کا اصل مقصود یہ ہے) تاکہ اللہ (ایمان کا دعویٰ کرنے والوں کو آزمائے اور یہ) دیکھے کہ کون ہیں جو (لوہے کی حریقی قوت کے استعمال کے ذریعے) مدد کرتے ہیں اس کی اور اس کے رسولوں کی غیرہ میں ہوتے ہوئے (ورثہ) یقیناً اللہ (خود) نہایت زور آ رہا اور مختار مطلق ہے!“

اس آیہ مبارکہ نے نہایت واضح کر دیا ہے کہ:
اولاً: شریعت خداوندی کی اصل حیثیت ایک میزان عدل و قسط کی ہے جس میں
ان انسانوں کے انفرادی اور اجتماعی حقوق و فرائض تو لے جانے چاہئیں۔

ثانیاً: بعثت انبیاء و رسول اور نبی و حج و کتب سے آخری مطلوب یہ ہے کہ اللہ کی
عطایا کردہ میزان عدل و قسط بالفعل نصب ہوا اور جسے کچھ ملے اس میں تل کر ملے اور جس
سے کچھ لیا جائے اس میں تول کر لیا جائے۔ اور اگر یہ مقصد حاصل نہ ہو تو یہ ”گریزیں
تو بابا پھر سب کہانیاں ہیں!“ کے صدقائق رسولوں کے ساتھ عشق و محبت کے دعے
باطل اور کتابِ الہی کی تلاوت و قراءت کا ذوق و شوق بے مقصد ہو جاتا ہے۔

ثالثاً: اس میزان عدل و قسط کو عملاً نصب کرنے کے ضمن میں جہاں اصل کام
دعوت و تبلیغ، وعظ و تلقین، انذار و تبیہ اور ترغیب و ترہیب سے لیا جائے گا وہاں قوت و
طااقت کا استعمال بھی قطعاً غلط یا مطلقاً ناجائز نہیں بلکہ حسب ضرورت نہ صرف جائز بلکہ
بعض صورتوں میں فرض اور واجب ہو جاتا ہے۔

رابعاً: جس طرح انسان کی حیاتِ دنیوی کا اصل مقصد از روزے قرآن ابتلاء و
آزمائش ہے جیسے کہ واردہ و سورۃ الملک کی آیت ۲ میں جس کی ترجمانی کی ہے ترجمان
حقیقت علامہ اقبال نے اپنے اس حکیمانہ شعر میں کہ۔

”قلزم ہستی سے تو ابھرا ہے مانندِ حباب

اس زیالِ خانے میں تیرا امتحان ہے زندگی!“

اسی طرح انبیاء و رسول کی بعثت اور کتاب و شریعت کے نبیوں کا مقصد ان لوگوں کے
خلوص اور صدقافت کا امتحان ہے جو اللہ اور اس کے رسولوں پر ایمان کے دعوےے دار
ہوں کہ آیا وہ اللہ کی عطا کردہ میزان عدل کو بالفعل نصب کرنے اور اسلام کے نظام
عدل و قسط کو عملاً قائم کرنے میں تن من دھن کھپاتے، حتیٰ کہ وقت آنے پر نقدِ جان ہٹھلی
پر رکھ کر میدان میں آ جاتے ہیں یا نہیں!

خامساً: وہ صاحب ایمان جو اس امتحان میں پورے اتریں اللہ کے نزدیک بلند
ترین مقام و مرتبہ کے مستحق ہوں گے، یہاں تک کہ اللہ اور اس کے رسولوں کے

”مددگار“ قرار پائیں گے۔

قرآن حکیم کے طالب علم جانتے ہیں کہ اس کتاب عزیز کا ایک مستقل اصول یہ ہے کہ اس میں اہم مضامین کم از کم دو مرتبہ ضرور آتے ہیں۔ چنانچہ سورۃ الحدید کی اس آیت ۲۵ کی طرح سورۃ الشوریٰ کی آیت ۷۸ میں بھی کتاب و میزان کا ذکر بکجاوارد ہوا ہے: ﴿اللَّهُ الَّذِي أَنْزَلَ الْكِتَابَ بِالْحَقِّ وَالْمُبَيِّنَ﴾ یعنی ”اللہ وہ ہے جس نے کتاب بھی حق کے ساتھ نازل فرمائی اور میزان بھی!“ اور اس سے قبل آیت ۱۵ میں نبی اکرم ﷺ کی زبان مبارک سے یہ ”مجھے ہے حکم اذال لَا إِلَهَ إِلَّا اللَّهُ“ کے انداز میں کہلوایا گیا ہے کہ ﴿وَأُمُرْتُ لِأَغْدِلَ بَيْنَكُمْ﴾ یعنی ”مجھے حکم ہوا ہے کہ تمہارے مابین عدل قائم کرو!“... اسی طرح اللہ اور اس کے رسول ﷺ کی نصرت کا ذکر جس انداز میں سورۃ الحدید کی اس آیت کے آخر میں آیا ہے بالکل اسی طرح سورۃ القف کی آخری آیت میں بھی وارد ہوا ہے۔ یعنی:

﴿يَا أَيُّهَا الَّذِينَ آتُوكُمُ الْأَنْصَارَ اللَّهُ أَعْلَمُ بِإِيمَانِ النَّاسِ إِنَّمَا قَالَ عِيسَى ابْنُ مُرْيَمَ لِلْحَوَارِيْنَ مَنْ أَنْصَارِي إِلَى اللَّهِ قَالَ الْحَوَارِيْوْنَ نَحْنُ أَنْصَارُ اللَّهِ...﴾
”اے ایمان والو! اللہ کے مددگار بوجیسے کہ عیسیٰ ابن مریم نے حواریوں سے کہا تھا کہ کون ہے میرا مددگار اللہ کی راہ میں؟ تو حواریوں نے جواب دیا تھا کہ ہم
”ہیں اللہ کے مددگار!“

مزید برآں یہ حقیقت بھی ذہن میں متحضر کر لیجئے کہ سورۃ القف کی مرکزی آیت وہی ہے جس میں نبی اکرم ﷺ کا مقصد بعثت یہ بیان ہوا ہے کہ جو دین حق یعنی نظام عدل و قسط آپ کو دے کر بھیجا گیا ہے اسے پورے نظام زندگی پر بالفعل قائم کر دیں۔
(۳) نبی اکرم ﷺ پر نبوت کا سلسلہ ختم ہو جانے کے بعد اب قیامت تک رسالت کے مشن کی تحریکیں اور فرائض رسالت کی ادائیگی کی ذمہ داری امت مسلمہ پر بھیشیت مجموعی عائد ہو گئی ہے۔ اس کے ضمن میں قرآن حکیم میں جہاں سورۃ الحج کی آخری آیت اور سورۃ البقرۃ کی آیت ۱۳۳ میں ”شہادت علی الناس“ کی اصطلاح استعمال ہوئی ہے اور سورۃ آل عمران کی آیت ۱۱۰ اور ۱۰۷ میں امر بالمعروف اور نبی

عن المکر کے الفاظ وارد ہوئے ہیں وہاں سورۃ النساء کی آیت ۱۳۵ اور سورۃ المائدۃ کی آیت ۸ میں ذرا سی لفظی ترتیب کے فرق کے ساتھ عدل و قسط کی گواہی اور نظام عدل و قسط کو قائم کرنے کے لئے پوری قوت کے ساتھ کھڑے ہو جانے کا تاکیدی حکم دیا گیا ہے۔ چنانچہ سورۃ النساء میں ارشاد ہوا:

﴿بِيَدِنَا يُهْلِكُ الَّذِينَ أَمْنَى وَأَكْوَنُوا أَقْوَامِينَ بِالْقِسْطِ شُهَدَاءُ اللَّهِ وَلَوْلَىٰ
أَنْفُسِكُمْ...﴾

”اے اہل ایمان! پوری قوت کے ساتھ عدل و قسط کے قائم کرنے والے اور اللہ کے حق میں گواہی دینے والے بنو خواہ یہ گواہی تمہارے اپنے خلاف جاری ہوا!“

اور سورۃ المائدۃ میں فرمایا:

﴿بِيَدِنَا يُهْلِكُ الَّذِينَ أَمْنَى وَأَكْوَنُوا أَقْوَامِينَ بِالْقِسْطِ وَلَا يَجْزِي مَنْ كُنْمَ
شَنَانٌ قَوْمٌ عَلَىٰ أَنْ لَا تَعْدِلُوا إِغْدِلُوا إِنَّهُ أَقْرَبُ لِلتَّقْوَىٰ بِهِ﴾

”اے ایمان والو! پوری قوت کے ساتھ اللہ کے لئے کھڑے ہو جاؤ عدل و قسط کی گواہی دیتے ہوئے اور کسی قوم کی دشمنی جسمیں اس بات پر آمادہ نہ کرنے پائے کہ تم عدل سے انحراف کرو ہر حال میں عدل سے کام نہ کیجیں تو توہی سے قریب تر ہے!“

(۲) اس مضمون کا نقطہ عروج یہ ہے کہ قرآن مظلوم اور محروم طبقات کو صرف صبر ہی کی تلقین نہیں کرتا بلکہ انتقام لینے کی اجازت بھی دیتا ہے۔ چنانچہ افرادی سطح پر تو سورۃ النساء کی آیت ۱۳۸ کے یہ الفاظ تفاصیل کرتے ہیں کہ:

﴿لَا يُحِبُّ اللَّهُ الْجَهَنَّمُ بِالسُّوءِ مِنَ الْقَوْلِ إِلَّا مَنْ ظَلَمَ...﴾

”اللہ کو نہی بات بلند آواز سے کہتا بالکل پسند نہیں سوائے اس کے جس پر ظلم ہوا ہوا!“

اور اجتماعی سطح پر یہ بات تہیات واشکاف الفاظ میں فرمائی گئی ہے سورۃ الشوریٰ کی آیت ۳۹ میں جہاں ایسے لوگوں کا ذکر مرح و متاثر کے انداز میں کیا گیا ہے:

﴿وَالَّذِينَ إِذَا أَصَابَهُمُ الْبُغْيُ هُمْ يَنْتَصِرُونَ﴾ ۵۰

”جن پر ظلم اور زیادتی کی جائے تو وہ اس کا بدل ادا، انتقام لیتے ہیں۔“

اور پھر آیات ۱۳۲ اور ۲۲ میں حزیر تصریح کی گئی ہے کہ:

﴿وَلَمَنْ انتَصَرَ بَعْدَ ظُلْمِهِ فَأُولَئِكَ مَا عَلَيْهِمْ مِنْ سَبِيلٍ ۵۱ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَنْجُونَ فِي الْأَرْضِ بِغَيْرِ الْحَقِيقَةِ أُولَئِكَ لَهُمْ عَذَابٌ أَلِيمٌ﴾ ۵۲

”جو کوئی انتقام لیتا ہے اس کے بعد کہ اس پر ظلم کیا گیا ہو تو ایسے لوگوں پر نہ کوئی اڑام ہے نہ طامت۔ اڑام اور طامت کے قابل تو وہ ہیں جو لوگوں پر ظلم کرتے ہیں (یعنی ان کے سماجی، سیاسی اور معاشری حقوق غصب کرتے ہیں) اور زمین میں ناخن سرکشی کرتے ہیں (یعنی مسکن بین اور متوفین کی صورت اختیار کر لیتے ہیں) ایسے ہی لوگوں کے لئے دردناک عذاب ہے!“

ان اختتامی الفاظ میں گویا کہ اشارہ موجود ہے کہ ان ظالموں اور مسکن بین کو آخرت میں تو سزا ملے گی ہی، وہی میں بھی نہ صرف یہ کہ ان کے ہاتھ روکنے کی بھرپور سی ہوئی چاہئے بلکہ ضرورت پیش آئے تو سورۃ البقرۃ کی آیت ۱۷۹ میں وارد شدہ الفاظ ﴿وَلَكُمْ فِي الْفَقَاصِ خِزْنَةٌ يَأْوِي إِلَيْهِ الْأَلَابَكُ﴾ یعنی ”اے ہوش مند! تمہارے لئے فصاص ہی میں زندگی ہے!“ کے مطابق ایسے لوگوں کو بھرپور سزا دینے حتیٰ کہ ان کی برکوبی کرنے سے بھی گریز نہیں کیا جانا چاہئے!

حاصل کلام یہ ہے کہ بحیثیت دین اسلام کی اعلیٰ ترین قدر سماجی اور تمدنی انصاف ہے اور اقامت دین یعنی اسلامی انتظام کا حاصل ہدف یہ ہے کہ اللہ کا عطا کردہ متوازن اور معتدل نظام عدل اجتماعی (سمم آف سوشن جنس) قائم کیا جائے۔

آخر میں عربی زبان کے ماقولے کے مطابق کہ ”الْفَضْلُ مَا شَهِدَثَ بِهِ الْأَغْدَاءُ“ یعنی ”اصل فضیلت اور خوبی وہ ہے جس کا اعتراف دشمن بھی کریں“ ایک شام رسولؐ کی گواہی پیش کرنا چاہتا ہوں۔ میری مراد ایسچی جی ویز سے ہے جس نے نبی اکرم ﷺ کی ذاتی اور ازاد و امجی زندگی پر نہایت ریکک جملے کئے ہیں، لیکن اس نے بھی

اپنے آپ کو اس عدلی اجتماعی کے حوالے سے نبی اکرم ﷺ کی خدمت میں شاندار ہدیہ تحسین پیش کرنے پر مجبور پایا۔ چنانچہ اپنی تالیف "A Concise History of the World" میں آنحضرت ﷺ کے خطبہ جمیلۃ الوداع کے کچھ حصے نقل کرنے کے بعد اس نے لکھا:

”انسانی حریت، اخوت اور مساوات کے عظائق دنیا میں پہلے بھی بہت کہے گئے تھے چنانچہ سعی ناصری کے یہاں بھی وہ بکثرت موجود ہیں، لیکن اس حقیقت کو تعلیم کئے بغیر چارہ نہیں ہے کہ ان اصولوں پر بافضل ایک معاشرہ تاریخ انسانی میں پہلی بار قائم کیا جو (ﷺ) نے۔“

(نوٹ: اتنی تجھی و میز کی یہ عبارت اس کتاب کے تھے ایڈیشن میں وہ پرانے ایڈیشن دستیاب ہیں جن میں یہ الفاظ موجود ہیں!) ساتھ ہی شدید حسرت کے ساتھ یہ عرض کے بغیر نہیں رہا جا رہا کہ معما پاکستان قائدِ اعظم محمد علی جناح نے بھی حصول پاکستان کے اصل مقصد کی وضاحت کے لئے یہی الفاظ استعمال کئے تھے کہ: ”هم پاکستان اس لئے حاصل کرنا چاہتے ہیں کہ عہد حاضر میں اسلام کے اصولی حریت و اخوت و مساوات کا ایک عملی نمونہ دنیا کے سامنے پیش کر سکیں“ اور ۱۹۴۰ء کے خطبہ الآباء میں مصور پاکستان علام محمد اقبال نے بھی اپنی اس پیشگوئی کے ساتھ کہ ”ہندوستان کے شمال مغربی علاقوں پر مشتمل ایک آزاد مسلمان ریاست کا قیام تقدیر الہی ہے“ بھی فرمایا تھا کہ ”اگر ایسا ہو گیا تو ہمیں ایک موقع مل جائے گا کہ اسلام کی حقیقی تعلیمات کے چہرہ روشن پر جو پردے عرب ملوکیت کے ذور میں پڑ گئے تھے انہیں ہٹا کر اسلام کا اصل روئے انور دنیا کو دکھائیں!“...

لیکن افسوس صد افسوس، کہ قیام پاکستان کے نصف صدی بعد بھی ہنوز روزِ اول والا معاملہ ہے اور اس سمت میں کوئی پیش قدمی نہیں ہو سکی... کاش! اے کاش! کاش! کہ یعنی کبھی بھولی ہوئی منزل بھی یاد آتی ہے راہی کو!“ کے مصدق ملت اسلامیہ پاکستان اب بھی اپنے اصل ہدف کی طرف بڑھنے کا عزم مصمم کر لے... آمین! وَمَا ذلکَ عَلَى اللَّهِ بِعَزِيزٍ!

پاکستان میں سماجی انصاف کا اولین تقاضا ایک نیا اور منصفانہ بندوبست اراضی

جیسے کہ اس سے قبل عرض کیا جا چکا ہے، سماجی انصاف کا مفہوم بہت وسیع ہے اور اس کے محدود پہلو ہیں، جن کے اپنے اپنے جدا گانہ تقاضے ہیں۔

مثلاً خالص سماجی اور معاشرتی سطح پر انصاف کا اہم ترین تقاضا یہ ہے کہ تمام انسانوں کو پیدائشی طور پر مساوی تسلیم کیا جائے اور ان کے مابین اونچی نیچی کا کوئی فرق اور اعلیٰ وادی کا کوئی امتیاز ان چیزوں کی بنیاد پر نہ ہو جاؤ۔ انہیں پیدائشی طور پر ملی ہیں، لہذا ان کے چشم میں کسی اختیار یا کسب و سعی کا سوال نہیں ہوتا، جیسے نسل، رنگ اور جنس۔ گویا انسانوں کے مابین کوئی فرق و تفاوت اور درجہ بندی صرف ان امور کی بنیاد پر ہو سکتی ہے جن میں ان کے کسب و اختیار اور سعی و جہد کو دخل حاصل ہے، جیسے نظریات و عقائد یا سیرت و کرداز یا علم و ہنر و غیرہ۔ پھر یہ درجہ بندی بھی خالص انتظامی حیثیت کی حامل ہو گی، شرف انسانیت کو پوری نوع انسانی کی مشترکہ اور مساوا یا نہ متعار کی حیثیت حاصل رہے گی، اور اس اعتبار سے تمام انسان ہر صورت میں بالکل مساوی اور برابر متصور ہوں گے!

اسی طرح سیاسی سطح پر سماجی انصاف کا بنیادی تقاضا یہ ہے کہ ہر انسان کو بنیادی طور پر آزاد تسلیم کیا جائے۔ جیسے کہ امیر المؤمنین اور خلیفہ ثانی حضرت عرب رضی اللہ عنہ نے ایران کے قاتح اور گورنر حضرت سعد ابن ابی و قاص رضی اللہ عنہ کو مکان کے آگے ڈیوڑھی بنانے اور در بان کھڑا کرنے پر سرزنش کے طور پر تحریر فرمایا تھا: ”اے سعد! لوگوں کو ان کی ماوں نے آزاد جانا تھا، تم نے انہیں اپنا غلام کب سے بنالیا؟“ — پھر اسی اصول کا ایک منطقی تقاضا یہ بھی ہے کہ یہ تسلیم کیا جائے کہ افراد کی آزادی پر صرف وہ

قد غمیں اور پابندیاں عائد کی جاسکتی ہیں جو یا تو ان کے خالق اور مالک نے عائد کی ہوں یا ان کے طے کرنے میں ان کی اپنی رائے اور مشورے کو بھی دخل حاصل ہو۔ اور اس طرح ”حق خود اختیاری“، کاتقاضا پورا ہو جائے! الغرض سیاسی سطح پر سماجی انصاف کا تقاضا یہ ہے کہ ع ”تمیز بندہ و آفاساد آدمیت ہے!“ کے مطابق انسانوں کے مابین حاکم و حکوم اور قرآن حکیم کی اصطلاح میں ”مستکریں“ اور ”مستضعفین“ کی تقسیم و تفریق باقی نہ رہے، بلکہ سیاسی اعتبار سے کامل مساوات قائم ہو جائے اور حدیث نبوبی ﷺ کے الفاظ کے مطابق ”سب انسان اللہ کے بندے اور آپس میں بھائی بھائی بن جائیں۔“

سماجی انصاف کے یہ دونوں پہلو جو اور پر بیان ہوئے، نہایت اہم ہیں، بلکہ حقیقت یہ ہے کہ اصل بنیادی حیثیت اور اساسی اہمیت ان ہی کو حاصل ہے۔ مزید برآں ”مساوات“ کے لفظ کا صحیح اور کامل اطلاق بھی صرف ان ہی دونوں سطحوں پر کیا جاسکتا ہے۔ لیکن واقعہ یہ ہے کہ عہد حاضر میں ان دونوں کی حیثیت ٹھانوی ہو کر رہ گئی ہے اور مشین کی ایجاد کے بعد سماجی انصاف کے ضمن میں اولین اہمیت معاشی عدل اور اقتصادی انصاف کو حاصل ہو گئی ہے۔ چنانچہ تاریخ انسانی کے موجودہ ذوز کے بارے میں بجا طور پر یہ کہا جاتا ہے کہ یہ اصلاً معاشیات اور اقتصادیات کا ذور ہے، اور عہد حاضر کا انسان فی الواقع ”معاشی جیوان“ بلکہ صحیح تر الفاظ میں مشین کے مانند صرف ایک ”ذریعہ پیداوار“ بن کر رہ گیا ہے۔ یہاں تک کہ آج عظیم ترین سلطنتوں اور ”سپر پاورز“ کا درجہ رکھنے والی حکومتوں کی بلند ترین سطح کی پالیسیاں بھی بنیادی طور پر معاشی مفادات اور اقتصادی مصلحتوں ہی کی بنیاد پر طے ہوتی ہیں۔ لہذا عہد حاضر میں سماجی انصاف کا اولین اور اہم ترین تقاضا معاشی عدل اور اقتصادی انصاف ہے۔ یہاں تک کہ اگر کسی معاشرے میں معاشی عدل و قسط کا فقدان ہو، اور اقتصادی میدان میں ظلم اور استھصال کی بھی گرم ہو، اور انسان قرآن کی اصطلاح میں ”مترفین“ اور ”محرومین“ کے طبقات میں تقسیم ہو کر رہ گئے ہوں تو وہاں خواہ ”حریت“ اخوت اور

مسادات" کے کتنے ہی راگ الائپے جائیں یا وعظ کہے جائیں، اور بالغ رائے دعی کی بنیاد پر جمہوریت کے کیسے ہی سو ایک روچائے جائیں، حقیقت کے اعتبار سے وہاں کا پورا جماعتی نظام "مراعات یافتہ طبقات کی آمریت" کی صورت اختیار کر لے گا اور سماجی و معاشرتی اور سیاسی دریافتی انصاف کے تمام دعوے باطل اور کھوکھلے قرار پایا جائیں گے۔

بھی وجہ ہے کہ ترجمان حقیقت علامہ اقبال مرحوم نے مغربی جمہوریت کا تجزیہ یا پوسٹ مارٹن انٹیکسے ہی نہیں لٹھنے لفاظ میں کیا ہے۔

تو نے کیا دیکھا نہیں مغرب کا جمہوری نظام
چہرہ روشنِ اندروں چینگز سے تازیک تر!

اور

دیو استبداد جمہوری قبا میں پائے کوب
تو سمجھتا ہے یہ آزادی کی ہے نیلم پری!
اور واقعہ یہ ہے کہ یہ لفاظ مخفی لفاظی کے مظہر ہیں نہ مبالغہ آرائی کے بلکہ۔
اے اہل نظر ذوقِ نظر خوب ہے لیکن
جو شے کی حقیقت کو نہ دیکھے وہ نظر کیا!
کے صدق اصدق صدق حقیقت بینی اور صدق بیانی پرمنی ہیں۔ اس لئے کہ وہاں سرمایہ
دارانہ میشیت اور سود جوئے اور شے پرمنی اقتصادی نظام نے کروڑ پتی اور ارب پتی
سرمایہ داروں کا ایک محدود طبقہ پیدا کر دیا ہے اور ملکی سیاست ان کی زرخریدلوٹی بن کر
روہنگی ہے۔ یا بالفاظ دیگر اس نے اس محدود طبقے کے مشتمل اور فتح بال یا والی بال کے
سے کھیل کی صورت اختیار کر لی ہے۔ چنانچہ یہ وہ مکروہ اور گھناؤنی حقیقت ہے جس پر
"بنیادی انسانی حقوق" اور "حقوق شہریت" کا ریگ و رونگ مل دیا گیا ہے اور حریت
فلک و عمل، آزادی امکھار رائے اور بالغ رائے دعی پرمنی "جمہوریت" کے حسین نقش و
نگار بنا دیے گئے ہیں!

چنانچہ اسی گندم نمائی اور جو فروشی کا رد عمل تھا جو کیونزم کی صورت میں ظاہر ہوا۔

لیکن چونکہ اس نے ”رَدِّ عَمَل“ کی غطری انتہا پسندی کے جوش میں انفرادی ملکیت کی کامل نفی کر دی جس سے انسان کی حیوانی جلت کے ایک اہم تقاضے کی نفی ہو گئی، لہذا وہ بہت جلد تاکام ہو کر ع ”خوش درخشید“ والے فعلہ ”مُسْتَجِلْ بِوْدَ!“ کی نہایاں مثال بن کر رہ گیا۔ اس لئے کہ شیخ سعدی کے اس قول کے مطابق کہ

”آدمی زادہ طرفہ مجنون است

از فرشتہ سرستہ وز حیوان!“

انسانی شخصیت میں جہاں ایک فرشتہ خصلت روحاںی عصر بھی شامل ہے، وہاں جملہ حیوانی جلتلوں کا حامل ”حیوان کامل“ بھی موجود ہے، جس کے کسی اساسی تقاضے کی کلی نفی فطرت سے جنگ کے مترادف ہے، جس میں کامیابی کا کوئی امکان نہیں! بہر حال کمیونزم کی اس نکست کے نتیجے میں اس وقت مغربی سرمایہ دارانہ جمہوریت کا عفریت فاتحانہ انہا ز کی شیطانی مسکراہٹ کے ساتھ ”بینور لہ آرڈر“ کی صورت میں عالمی غلبے کے ذریعے پورے عالم انسانی کو اپنے استھانی جاں میں جکڑنے کے لئے فیصلہ کن اقدام کے لئے پرتوں رہا ہے! اور اگرچہ ہمارا ایمان ہے کہ بالآخر ”جاءَ الْحَقُّ وَ زَهَقَ الْبَاطِلُ“ کی الہی تقدیر اور خدا کی فیصلے ہی کا ظہور ہو گا اور تمام روئے ارضی پر ”خلافت علیٰ منہاج العدوة“ کا نظام عدل و قسط ہی قائم ہو گا، تاہم فی الوقت پوری دنیا میں ایسی کوئی طاقت نظر نہیں آ رہی جو اس شیطانی منسوبے کی راہ میں فیصلہ کن طور پر مزاحم ہو سکے۔ لیکن چونکہ علامہ اقبال کی ”اطلاع“ کے مطابق تواب سے نصف صدی قبل ہی ”ابیں کی مجلس شوریٰ“ کی قرارداد یقینی کہ

جانتا ہے جس پر روش باطن ایام ہے مزدکیت فتنہ فردانہیں اسلام ہے! لہذا اس کے باوجود کہ ابھی پوری زمین کے کسی ایک انجوں ربی پر بھی کہیں اسلام کا نظام عدل اجتماعی قائم نہیں ہو سکا، اور سماجی انصاف کا اسلامی تصور تا حال ”مسلمانی در کتاب“ کے مصادق یا تو صرف طاقتی تصور و تحلیل کی زینت ہے، یا زیادہ سے زیادہ صرف لکھے ہوئے یا بولے ہوئے حروف والفاظ کی صورت میں موجود ہے، عالمی ذرائع

ابلاع کے شیطانی آلہ ہائے نشر و اشاعت نے حفظ ماتقدم کے طور پر "اسلامک فنڈ امبلومن" کی دہائی نہایت زور و شور کے ساتھ دے رکھی ہے جس کے متوقع یا "قابل خذر" مرکز کی فہرست میں پاکستان کا نام بھی شامل ہے! (اور اگرچہ پاکستان کے عام انتخابات کے نتائج سے عالمی شیطانی قوتوں کو کم از کم وقیٰ طور پر کچھ اطمینان حاصل ہو گیا ہے تاہم جو لوگ "باطن ایام" پر نگاہ رکھتے ہیں اور ع "سرمه ہے میری آنکھ کا خاکِ مدینہ و نجف!" کے مصدق قرآن حکیم اور احادیث رسول اللہ ﷺ کی دو آنکھوں سے حقائق باطنی کو دیکھنے کی صلاحیت سے بہرہ ور ہیں وہ جانتے ہیں کہ "خلافت علی منہاج الدبوة" کی صورت میں اسلام کے نظامِ عدل اجتماعی یعنی سماجی انصاف کے کامل اور متوازن نظام کے قیام کا نقطہ آغاز بننے کی سعادت ان شاء اللہ اسی سلطنت خداداد پاکستان اور اس سے متعلق سرزی میں افغانستان کو حاصل ہو گی جسے ذور نبی میں خراسان کے نام سے یاد کیا جاتا تھا۔ واللہ اعلم !!)

بہرحال اس عالمی تناظر کے پیش نظر اور اس زمان و مکان کے فریم و رک کے پس منظر میں پاکستان کے معروضی حالات کا مطالعہ اور مشاہدہ کیا جائے تو یہ حقیقت کبریٰ فوری طور پر اظہر میں اشتمس کی طرح سامنے آتی ہے کہ اگرچہ مغربی سرمایہ دارانہ معيشت اور سود جوئے اور سئے کے تانے بانے والا مغربی اقتصادی نظام بھی ہمارے ملک میں بدترین اور مکروہ ترین صورت میں رانج ہے، جس کے نتیجے میں یہاں بھی چند ہزار خاندان ایسے وجود میں آچکے ہیں جن پر قرآنی اصطلاح "مترفین" کا اطلاق کیا جا سکتا ہے، جو سورہ بنی اسرائیل کی آیت ۱۶ و ۱۷ کے مطابق فتن و فجور، اسراف و تبذیر اور عیاشی و فاشی کی صورت میں اپنارہ دایتی کردار "بامسن و وجہ" ادا کر رہے ہیں (یعنی: "جب ہم کسی بستی کو ہلاک کرنے کا ارادہ کر لیتے ہیں تو اس کے مترفین کو چھوٹ دے دیتے ہیں کہ اس میں فتن و فجور کا بازار گرم کر دیں۔ اس کے نتیجے میں وہ بستی اللہ کے قانونِ عذاب کی زد میں آ جاتی ہے۔ چنانچہ ہم اسے نیست و نابود کر دیتے ہیں!) اور "یقیناً محض نام و نمود اور نمائش کے لئے دولت کو اڑانے والے شیطانوں کے بھائی

ہیں!“)۔ ناہم کو آپ نے سکینڈ لوں اور دیگر مالیاتی اداروں کی لوٹ کھوٹ سے قطع نظر، مجموعی نسبت و تناسب کے اعتبار سے تاحال پاکستانی معاشرے میں سرمایہ دارانہ طرزِ استعمال کے مقابلے میں زمیندارانہ قلم و جور اور جاگیر دارانہ زراعت اور مزارعت کے ”طریق واردات“ سے ہونے والے جبر و استعمال کی مقدار بہت زیادہ ہے۔ لہذا یہاں کسی ”سماجی انصاف“ کا کوئی تصور تک نہیں کیا جا سکتا جب تک جاگیر داری اور زمین داری کے موجودہ نظام کو ختم کر کے ایک بالکل نئے اور منصفانہ بندوبست اراضی کی صورت پیدا نہ کی جائے۔ اس لئے کہ جب تک یہ نظام موجود ہے اور ستر پچھر فیصد انسان جاگیر داروں، وڈیروں، بڑے زمین داروں اور قبائلی سرداروں کے زیر نگین ہیں دستورِ مملکت میں درج حقوق شہریت بالکل بے معنی ہیں (اس لئے کہ ان سے باتعلق صرف بڑے شہروں میں آباد اقلیل اقلیت عی قائدہ اخلاکتی ہے!) اور نام نہاد بالغ را ہے وہی کی اساس پر خواہ کتنا ہی غیر جانبدارانہ اور منصفانہ انتخابات کا ڈھونگ رچالیا جائے ان پر منی جمہوریت فی الحقيقة جاگیر داروں کی آمریت کے سوا کچھ نہیں ہوگی!

چنانچہ یہ اسی عربیاں حقیقت کا ادراک و اعتراف تھا جس کے نتیجے میں یہاں دو بار نام نہاد ”زریعی اصلاحات“ کا ڈول ڈالا گیا۔ لیکن چونکہ ”قوت کا اصل سرچشمہ“ جاگیر دار عی تھے اور ظاہر ہے کہ ان سے یہ تو قع نہیں کی جاسکتی کہ وہ اسی شاخ کو کاث ڈالیں گے جس پر ان کا اپنا آشیان اور ان کے مقادرات و مراعات کا کامل دار و مدار ہے لہذا دونوں بار کی نام نہاد ”اصلاحات“ سنار کی کھٹ کھٹ سے زیادہ ثابت نہیں ہوئیں چنانچہ جاگیر دارانہ اور زمیندارانہ استھانی نظامِ عملی حال اور جوں کا توں قائم ہے جس کے نتیجے میں ”ایکشن، ممبری، کرسی صدارت“ کا پورا اسلسلہ صرف ایک سرمایہ دار خاندان کے علاوہ کلیتہ جاگیر داروں، وڈیروں اور قبائلی سرداروں کا میوز یکل چیز رز کا کھیل ہتا ہوا ہے۔ اور اس کے باوجود کہ عوام کے ہاتھوں میں ”لوٹ“ نام کی ایک شے موجود ہے درحقیقت اور فی الاصل ان کی حیثیت وہی ہے جو میر کے اس شعر میں بیان

ہوئی کہ ~

ناحق ہم مجبوروں پر یہ تہمت ہے مختاری کی
جو چاہیں سو آپ کرے ہیں ہم کو عبث بدنام کیا!
پاکستان کی چھیالیں سالہ تاریخ کے دوران میں تین اشخاص ایسے برسر اقتدار
آئے جو اگر چاہیے تو پاکستانی معاشرے سے اس لعنت کا خاتمه کر سکتے تھے، اس لئے کہ
وہ فی الواقع اُس پوزیشن میں تھے کہ اگر دل سے چاہیے تو ظلم و احتصال کے اس مکروہ
ترین نظام کی جزوں پر کاری وار کر کے سماجی انصاف کی راہ ہموار کر دیتے۔ ان میں
سے دو تو فوجی حکمران تھے، یعنی مرحوم صدر ایوب خان اور مرحوم صدر ضیاء الحق، جن کے
لئے اس میدان میں کوئی فیصلہ کن اقدام اس اعتبار سے بھی آسان تھا کہ فوجی حکمرانوں
کے پاس اختیارات نہایت وسیع، بلکہ بعض اوقات "لامحدود" ہوتے ہیں، اور ذاتی طور
پر اس لئے مزید آسان تر تھا کہ وہ دونوں نہ جاگیردار تھے نہ بڑے زمین دار اور
تیرے مرحوم ذوالفقار علی بھٹو تھے جو اگرچہ خود بڑے جاگیردار تھے لیکن ایک ایسی
عواجمی تحریک کے نتیجے میں برسر اقتدار آئے تھے جو سو شہزادے کے نفرے کی بنیاد پر چلانی گئی
تھی۔ مزید براۓ آں ان کے اقتدار کا اصل ذور بھی "مارشل لاء ایڈم فٹریئر" ہی کی حیثیت
سے شروع ہوا تھا۔ لیکن افسوس، صد افسوس کہ یہ تینوں اس معاملے میں کسی جرأت
رندانہ سے کام نہیں لے سکے۔

ان میں سے جہاں تک سابق صدر ایوب خان کا تعلق ہے، ان کے دور میں جو
زرگی اصلاحات ہوئیں ان سے جاگیردارانہ اور زمیندارانہ احتصال کو تو کوئی نمایاں
ضعف نہیں پہنچا، البتہ ملک و قوم کی بھی خواہی میں انہوں نے معاشرے کو صحنی ترقی کی
جس راہ پر ڈالا وہ چونکہ مغرب کی سرمایہ دارانہ معاشرت ہی کی نقلی کی حیثیت رکھتی تھی
لہذا اس سے جاگیردارانہ ظلم و جور پر مسترزاد سود جوئے اور سے پرستی سرمایہ دارانہ
احتصال کا اضافہ ہو گیا۔

البتہ ایوب خان مرحوم کے مقابلے میں ضیاء الحق مرحوم کا معاملہ اس اعتبار سے

زیادہ قابل افسوس ہے کہ انہوں نے تحریک نظامِ مصطفیٰ ﷺ کے عروج کے موقع پر زمام حکومت ہاتھ میں لی تھی۔ چنانچہ اس وقت مسلمانانِ پاکستان کا دینی و مذہبی جذبہ تحریک پاکستان کے آخری ایام کے مقابلے میں بھی کہیں زیادہ قوی تھا۔ اس طرح گویا انہیں تاریخ نے ایک عظیم موقع عطا کیا تھا کہ اگر وہ چاہتے تو حضرت عمر بن عبد العزیزؓ کے مقام اور مرتبے تک رسائی حاصل کر لیتے۔ اور یاد ہو گا کہ حضرت عمر بن عبد العزیزؓ نے، جنہیں پانچواں خلیفہ راشد تسلیم کیا جاتا ہے، عنان خلافت ہاتھ میں لیتے ہی پہلا کام یہ کیا تھا کہ ان کے پیش رو حکمرانوں نے جو جاگیریں اپنے رشتہ داروں یا خدمت گاروں کو عطا کی تھیں ان سب کی دستاویزات منگوا کر چھاڑ دالیں اور اس طرح اس جاگیردارانہ نظام کی جزوں ایک بار تباکل ہی کاٹ ڈالیں جو خلافت راشدہ کے اعتام کے بعد اس ذورِ ملوکت میں جڑ پکڑنے لگا تھا جسے نبی اکرم ﷺ نے ایک حدیث مبارک (احمد بن حنبل عن نعمن بن بشیر) میں ”کاٹ کھانے والی“ یعنی ظالم و جابر حکومت سے تعبیر فرمایا ہے۔ لیکن افسوس صد افسوس کہ مرحوم جزل خیاء الحق پاکستان کے موجودہ جاگیردارانہ نظام کی جزوں تو کیا کاٹتے، میری اس تجویز پر بھی عمل نہ کر سکے (جو میں نے ان کی مجلس شوریٰ میں پیش کی تھی) کہ جید علماء دین اور ماہرین بندوبست اراضی کا ایک کمیشن قائم کیا جائے جو پاکستان کے موجودہ نظام اراضی پر تنقیدی اور تحقیقی نظر ڈال کر شریعت اسلامی کے اصل مقاصد اور روحِ عصر کے اہم تھا ضουں کو مدد نظر رکھتے ہوئے پاکستان کے لئے ایک ایسا ”نیا بندوبست اراضی“ تجویز کرے جس سے ملک و قوم کو سماجی انصاف سے ہمکنار کیا جاسکے!

اسی طرح ذوالفقار علی بھنو مرحوم کو بھی تاریخ نے ایک عظیم موقع عطا فرمایا تھا کہ اگر وہ چاہتے تو پاکستان کے ماؤنٹے ٹنک بن سکتے تھے۔ اس لئے کہ انہوں نے اسلامی سو شلزم کا نزہہ لگا کر عوام کو اپنے گرد جمع کیا تھا۔ اور اگر چہ مذہبی جماعتوں کی اکثریت نے ان کی مخالفت کی تھی، لیکن ایک اہم اور موثر و مشتمل مذہبی جماعت یعنی جمیعت علماء اسلام نے ان کا ساتھ بھی دیا تھا۔ (واضح رہے کہ اُس وقت جمیعت علماء اسلام آج

کے مقابلے میں کہیں زیادہ طاقت و رواز نہیں زیادہ وسیع اور عجیب سیاہی اثر و رسوخ کی حامل تھی!) اور ان طور کے حقیر و عاجز راقم نے بھی "یتھاں" کے ادارتی صفات میں ان لوگوں کی نہادت کرتے ہوئے جو "اسلامی جمہوریت" کے قوی و جان سے قائل ہی نہیں فرمائی تھے، لیکن "اسلامی سو شلزم" کو فرقہ ارادتیتے تھے، مفصل تحریریں شائع کی تھیں کہ اگرچہ اسلامی نظام بجائے خود ایک حیاتیاتی وحدت ہے جس میں کسی دوسرے ازم کی پیوند کاری نہیں ہو سکتی، چنانچہ اس کی اپنی جمہوریت اور شورائیت اور اسی طرح نظامِ عدل معاشری ہے، تاہم اگر اسلامی جمہوریت کی اصطلاح درست ہے تو یقیناً اسلامی سو شلزم کی اصطلاح بھی صحیح اور مطابق اسلام ہے۔ لیکن افسوس صد افسوس کہ ذوالقدر علی بھٹو بھی اپنی جا گیرداران کھال یا خول سے باہر نہ آ سکے۔ چنانچہ انہوں نے ملوں اور کارخانوں یہاں تک کہ آئے اور چاول کے چھوٹے چھوٹے ٹھنڈی یونتوں کو تو نیشاں از کیا، لیکن زمین کو "قومیا نے" کی بہت نہ کر سکے جو ہماری قومی میہمت کی اصل اساس اور ہمارے معاشرے میں ظلم و جور اور جبر و استھمال کی سب سے بڑی بنیاد ہے!

بہر حال آج ((۱)) جبکہ پاکستانی سیاست کی گاڑی کے دونوں پیسے بھی کسی حد تک روایتی بہڑی پر پڑھ گئے ہیں، چنانچہ ایک جانب حکومت بھی خاصی محکم ہے تو دوسری جانب اپوزیشن بھی خاصی ضبط ہے، مزینہ برآں ایک جانب ذوالقدر علی بھٹو کی بنی، جو اپنے والد کی نظریاتی و راشت کی دعوے دار ہے، وزیر اعظم ہے، تو دوسری جانب ایک ایسا شخص صدرِ مملکت کے عہدے پر فائز ہے جو نہ صرف یہ کہ عوامی سیاست کی تختیاں جھیل کرنا اور سیاسی وابستگی میں پائیداری اور استقلال کا ثبوت دے کر اس مقام تک پہنچا ہے، بلکہ شرافت اور ریافت کے ساتھ ساتھ ذلتی سلک اور سادگی بھی نہیں، مشرقی اور مغربی مراجع کے حامل ہونے کی شہرت رکھتا ہے، یہ پھر ایک شہری موقع ہے کہ پاکستانی معاشرے سے جبر، ظلم اور استھمال کی سب سے بڑی بنیاد کو منہدم کرنے کے بارے میں شنجیدگی سے غور کیا جائے۔ اور جا گیرداری اور زمینداری کے موجودہ نظام کا ایک

(۱) واضح رہے کہ تحریر ادا خر ۱۹۹۳ء کی ہے۔

جانب دین و شریعت کے بغایدی مقاصد اور اصل اپرااف کے اعتبار سے جائزہ لیا جائے کہ دین کے اعتبار سے حق و باطل اور شریعت اسلامی کی رو سے جائز و ناجائز میں صحیح انتیاز کیا جائے اور دوسری جانب سماجی انصاف کے تقاضوں کے اعتبار سے بھی غور کیا جائے کہ کون ساراست عوام کی بہبود اور طلب و قوم کی خوشحالی، مضبوطی اور ترقی کے نقطہ نگاہ سے صحیح اور مفید ہے اور کون سا غلط اور ضرر — اور پھر کیا عجب کہ ہمیں یہ دونوں شاخے متحداً اور سمجھا نظر آئیں۔ اس لئے کہ اسلام دین قدرت ہے اور اگرچہ افراد کی سطح پر اس کے نزدیک اصل نصب انسین اور مقدس اعلیٰ اللہ کی رضا اور آخری فلاح ہے، لیکن دنیا میں اس کا اصل ہدف عدل و قسط کے نظام کا قیام ہے۔ (جس کی مفصل وضاحت صفحاتِ گزشتہ میں ہو گئی ہے!)

اس ضمن میں ایک عملی مشکل ڈور ملوکیت میں پروان چڑھنے والی فقد کے بعض فتاویٰ کی صورت میں بھی موجود ہے، جس کا ایک اہم مظہر پر یہ کورٹ کے شریعت اہمیلیٹ نجع کے ایک فیصلہ کی صورت میں سامنے آیا تھا۔ چنانچہ اس کے حل کے لئے باسیں بازو کے ہمارے بعض دانشور کبھی مارکس اور انجلز کے ”عمرانی انکشافتات“ کا سہارا لیتے ہیں (روس میں کیونزم کی موت واقع ہو جانے کے بعد بھی ان حضرات کی یہ ”وفادری بشرط استواری“ واقعۃ قابل داد ہے!) اور بھی علامہ اقبال کے اشعار اور ڈاکٹر علی شریعت کے افکار کا حوالہ دیتے ہیں، حالانکہ —

”خوشنتر آں باشد مسلمانش کنی
کوئہ شمشیر قرآنش کنی!“

کے مصدق اس کا کامل حل ”شمشیر قرآنی“ ہی کے حوالے سے دو ی خلافت راشدہ کے عہد فاروقیٰ کے ایک اجتہاد و اجماع میں موجود ہے، جس پر مفصل تفکتوں ان شاء اللہ آئندہ صفحات میں ہو گی!

مسئلہ ملکیتِ زمین

یہ بات تو پاکستان کا ہر عاقل و بالغہ شہری اور ہر صاحب داش و بیش انسان جانتا ہے کہ جب تک یہاں سے جا گیرداری اور بڑی زمینداری کا خاتمه نہیں ہوتا۔ یہ تک ترقی کر سکتا ہے نہ یہاں عوامی فلاج و بہبود کا مقصد حاصل ہو سکتا ہے اور نہیں حقیقی میں عوامی سیاست جڑ پکڑ سکتی ہے۔ لیکن اصل سوال یہ ہے کہ جا گیرداروں سے ان کی جا گیریں اور بڑے زمینداروں سے ان کی فاضل زمینیں کس اصول کے تحت واپسی لی جائیں؟ اس لئے کہ خواہ کسی اور معاطلے میں یہاں جائز و ناجائز اور حلال و حرام کا سوال نہ اٹھایا جاتا ہو اور شریعت اسلامی کے ادامر و نواعی کو پوری شان استغناہ کے ساتھ نظر انداز کر دیا جاتا ہو جب بھی جا گیرداری اور زمینداری کا مسئلہ سامنے آتا ہے فوراً شریعت کی ڈھال سامنے کر دی جاتی ہے اور اصول ملکیت اور اس کے جملہ لوازم کے ضمن میں اسلام کے خالص فقیہی تصورات کی پناہ لے لی جاتی ہے۔

چنانچہ بعض لوگوں کو یہ تک کہنے کا موقع مل جاتا ہے کہ اصل میں پاکستان بنایا عی نوابوں و ذریوں جا گیرداروں اور بڑے زمینداروں نے تھا اور ان کے پیش نظر قیام پاکستان سے صرف اپنے مفادات اور اپنی مراعات کے تحفظ کا مقصد تھا جو تھا حال باحسن و جوہ پورا ہو رہا ہے۔ اس لئے کہ اظہرین تسلیل کا انگریں ایک جانب خود بھی عوامی جماعت تھی اور دوسری جانب اس کی قیادت پر سولہ زادوں نے تھا اور ”سرور“ اور ”خان“ تھا، جبکہ مسلم لیگ بنیادی طور پر نوابوں اور نواب زادوں اور ”سرور“ اور ”خان“ بہادروں کی جماعت تھی، جنہوں نے اسلام کے نفرے کو صرف اپنے مفادات کے تحفظ کی خاطر استعمال کیا۔ چنانچہ تیجہ بھی عملی طور پر سیکھ لکھا کہ بھارت میں زمینداری آزادی کے فرما بند ختم کر دی گئی جبکہ پاکستان میں فیوڈل لاڑکانہ حال کو من لمن الملک

بخار ہے ہیں۔

تو اگر چہ ان لوگوں کا یہ نظر پر یہ تھا حال تو ”مطلوب واقعہ“ ہونے کی بنا پر بظاہر بہت درست نظر آتا ہے، لیکن اس کی جزا یک تو اس حقیقت واقعی ہے کہ جاتی ہے کہ نہ مصور و مفکر و مجوز پاکستان علامہ اقبال جاگیردار یا زمیندار تھے نہ ہی بانی و معمار و مؤسس پاکستان محمد علی جناح اس طبقے سے تعلق رکھتے تھے دوسرے ان شاء اللہ مستقبل ثابت کر دے گا کہ پاکستان کا قیام مشیت الہی میں پوری نوع انسانی کے سامنے اسلام کے سماں انصاف اور عدل و قسط پر ہی اجتماعی نظام کا ایک نمونہ پیش کرنے کے لئے عمل میں آیا ہے اور ان شاء اللہ جلد ہی اس ”رایہ“ کو اپنی ”بھوولی ہوئی منزل“ یاد آجائے گی اور یہ ”بھوکا ہوا آہو“ بالآخر ”سوئے حرم“ روانہ ہو جائے گا! اللہ ہم آمین!

تاہم اس میں کوئی شک نہیں ہے کہ وہ سوال جس کا تذکرہ اوپر کیا گیا ہے پہلے بھی محض خیالی یا وہی نہیں تھا بلکہ واقعی اور حقیقی تھا اور ۱۹۹۰ء میں پریم کورٹ آف پاکستان کے شریعت اہلیہت نیشن نے جو فصل قوتابش وقف وغیرہ بنام چیف لینڈ کشر پنجاب وغیرہ نامی اپیل میں دیا تھا، اس نے تو اس سوال کو ہزار گناہ زیادہ اہم بنا دیا ہے اور اگر اس مشکل کا کوئی حل ٹلاش نہیں کیا جاتا تو اس سے آئندہ کسی بھی نوعیت کی ادنی سے ادنی زرعی اصلاحات کا راستہ بھی ہمیشہ کے لئے مسدود ہو جائے گا۔

تو اگر چہ اس سوال کا جواب دینے اور اس مشکل کو حل کرنے کی اصل ذمہ داری سب سے بڑھ کر اور سب سے پہلے ان نہیں اور نہم سیاسی جماعتوں پر عائد ہوتی ہے جنہوں نے اپنے انتخابی منشوروں میں زمین کی ملکیت کو محدود کر دینا شامل کیا ہے۔ لیکن افسوس کہ ان جماعتوں کی جانب سے تھا حال اس سوال کا کوئی جواب اور اس مشکل کا کوئی حل پیش نہیں کیا گیا، جس سے گمان ہوتا ہے کہ وہ اس معاطلے میں ہرگز سچپدہ نہیں ہیں، اور ان کے پیش نظر بھی سوائے سیاسی نفرہ بازگی کے اور کچھ نہیں ہے! واللہ اعلم !!

بنابریں رقم الحروف اس بحث کا آغاز اس لئے کر رہا ہے کہ اس پر سمجھیدہ غور و فکر

اور گفت و شنید کا آغاز ہو اور خصوصاً وہ اہل علم اور رجال دین اس پر پوری توجہ مرکوز کریں جو اس ملک میں نہ صرف واقعی طور پر اسلام کی سر بلندی اور دین حق کے غلبہ و قیام کے آزاد مند ہوں بلکہ اس کے لئے اپنی ذہن و فکر اور سی و عمل کی جملہ صلاحیتوں کو بروئے کار لانے پر بھی آمادہ ہوں! بالخصوص ایسے اصحاب علم و دانش آگے بڑھیں جو کتاب و سنت کے نصوص کی پابندی کے عزم مسموم کے ساتھ ساتھ صرف سلف کی اجتہادی آراء کے مقلد جامد بن کر رہ جائیں بلکہ شریعت کے اصل مقاصد و اہداف کو بھی پیش نظر رکھ سکیں اور جہد و جہاد کے جذبے سے سرشار ہونے کے ساتھ ساتھ قیاس و اجتہاد اور اس کے ضمن میں مصالح مرسل اور مفہود عامہ کو بھی ملاحظہ رکھ سکیں۔ اس لئے کہ حکمت قرآنی کا جو اصل الاصول سورۃ الرعد کی آیت نے اہل بیان ہوا ہے اس کے مطابق دوام اور بقاء صرف ان علی چیزوں کو حاصل ہوتا ہے "جو لوگوں کے لئے مفید ہوں!" اور اس کے بغیر تمام دعطا و فیضت اور ساری سیاسی نفرہ بازی زبان کا چاگ اور منہ کا جہاگ بن کر رہ جاتی ہے جس کا مقدار یعنی "سو کھ کر ختم ہو جانا" ہے!^(۱)

اس تہبید کے بعد اصل موضوع کی طرف رجوع کرتے ہوئے اولین حقیقت جو پیش نظر واقعی ضروری ہے وہ یہ ہے کہ — اگر چدقانوں اور فقہی سلسلہ پر اسلام میں انسانی ملکیت کا تصور یقیناً موجود ہے، چنانچہ اسی پروراشت زکوٰۃ اور دوسرا سے صدقات و اجرہ و ناقہ وغیرہ کے جملہ فقہی احکام مترب ہوتے ہیں، تاہم واقعی یہ ہے کہ اسلام کی اساسی اور ایمانی تعلیمات کے مطابق یہ حق ملکیت اتنا مطلق، اتنا مقدس اور عرفی عالم میں اتنا "گاؤڑھا" نہیں ہے جتنا کہ سرمایہ دارانہ معیشت کے علمبردار خیال کرتے ہیں۔ بلکہ اس کی اصل حیثیت صرف "حق و منع تصرف" کی ہے، یعنی کسی شے کے استعمال کا حق کسی ایک شخص میں کو حاصل ہو اور باقی سب کے لئے منوع ہو جائے!

چنانچہ قرآن حکیم کی اساسی تعلیمات کے مطابق کوئی انسان کسی دوسری شے تو کیا خود اپنے جسم و جان کا بھی مالک نہیں ہے، بلکہ اس کے وجود سیست کائنات کی ہر شے کا

(۱) ﴿فَلَمَّا أَرَيْدُ فِيلَخْبَتْ بِجَهَاءَةٍ وَأَنَّمَا يَنْتَفِعُ النَّاسُ فِيمَا كَفَى لِلْأَرْضِ مِنْهُ﴾ (الرعد: ۱۷)

مالک حقیقی صرف اللہ تعالیٰ ہے۔ اور جسم و جان زمین و مکان مال و منال اور آل و اولاد سمیت ہر شے جو کسی بھی انسان کو حاصل ہوتی ہے اس کی ملکیت کی نہیں بلکہ اس کے پاس اللہ کی ایک مقدس امانت کی حیثیت رکھتی ہے۔ بقول شیخ سعدی ۔

ایں امانت چند روزہ نزدِ ماست

درحقیقتِ مالک ہر شے خدا است

لہذا ان اشیاء کے استعمال کا حق اور ان میں تصرف کا اختیار تو انسان کو حاصل ہے لیکن صرف ان قوانین و قواعد کے مطابق اور ان حدود و قوود کے اندر اندر جو مالک حقیقی یعنی اللہ تعالیٰ نے مسمی فرمادیے ہیں ۔

جب کہ اس کے عکس ”سرمایہ دارانہ“ ذہنیت کی مکمل عکاسی قرآن حکیم میں حضرت شیعیب علیہ السلام کی قوم کے لوگوں کے اس قول کی صورت میں کرداری گئی ہے: ﴿وَأَنْ تُفْعَلَ فِي أَمْوَالِ النَّاسِ مَا نَشَاءُ هُنَّ كَهْنَمَ تَصْرِيفُ كَرِيمٍ اپنے اموال میں جیسے بھی ہم چاہیں!﴾ (ہود: ۷۸) بہر حال اسلام اس نوع کے مطلق اور مقدس حق ملکیت کا ہرگز قائل نہیں اس کے نزدیک انسانوں کو جو حق ملکیت حاصل ہے وہ متقدیر اور محدود ہے۔

پھر خاص طور پر زمین کے حصہ میں یہ معاملہ ایک قدم حرید آگے بڑھ جاتا ہے۔ اور — اگرچہ ﴿وَالْأَرْضُ لِلَّهِ﴾ یعنی ”یقیناً زمین اللہ تعالیٰ کی ملکیت ہے!“ (الاعراف: ۱۲۸) اور ﴿وَالْأَرْضُ وَضَعْهَا لِلْإِنْسَانِ﴾ یعنی ”زمین کو اس نے بچھادیا تمام جلوقات کے لئے!“ (الرجم: ۱۰) اور ﴿هُوَ الَّذِي خَلَقَ لَكُمْ مَا فِي الْأَرْضِ جَمِيعًا﴾ یعنی ”واعی ہے جس نے ہنایا تمہارے لئے سب کچھ جو زمین میں ہے!“ (البقرة: ۲۹) اور اس مضمون کی دوسری بے شمار آیات سے زمین کی ذاتی ملکیت کے خلاف کوئی قانونی اور فقیہی دلیل تو نہیں اخذ کی جاسکتی تاہم ایک رہنمای اصول ضرور حاصل ہوتا ہے جس کی نہایت خوبصورت تعبیر کی ہے علامہ اقبال مرحوم نے۔ یعنی ۔

اس سے بڑھ کر اور کیا فکر و عمل کا انقلاب

پادشاہوں کی نہیں اللہ کی ہے یہ زمین!

اور

دہ خدا یا یہ زمیں تیری نہیں، تیری نہیں!

تیرے آباء کی نہیں، تیری نہیں، میری نہیں!

اور

رزق خود را از زمیں بروں رو است!

ایں متائے بندہ و ملک خدا است!

نہیں وجہ ہے کہ زمین کے بارے میں یہ شرعی ضابطہ سب کے نزدیک مسلم ہے کہ اگر کسی قطعہ زمین کا "مالک" اسے بے کار پڑا رہنے دے اور اس میں کاشت نہ کرے تو ایک محسن عرصے کے بعد اس کا "حق ملکیت" خود بخود ختم ہو جائے گا اور زمین ضبط کر لی جائے گی۔

اور اس سے بھی آگے بڑھ کر نہایت حسین و لطیف نکتہ وہ ہے جو امام الحنفی حضرت شاہ ولی اللہ دہلویؒ نے بیان فرمایا ہے کہ چونکہ آنحضرت ﷺ نے فرمایا ہے کہ "میرے لئے پوری زمین کو مسجد بنادیا گیا ہے!"^(۱) لہذا پوری زمین کو "وقف" کی حیثیت حاصل ہے اس لئے کہ مسجد وقف ہوتی ہے۔ (چنانچہ جملہ اوقاف کے ماتذ مسجد کے بھی صرف "متولی" ہوتے ہیں مالک کوئی نہیں ہوتا!)

تاہم ان تمام نکات سے صرف اصولی رہنمائی اخذ کی جاسکتی ہے، قطبی اور قانونی جزئیات کا استنباط نہیں کیا جاسکتا۔ البتہ کم از کم ہم اہل پاکستان کی حد تک اس مشکل مسئلے کا مکمل حل امیر المؤمنین اور "خلفیۃ خلیفۃ الرسول ﷺ" حضرت عمر رضی اللہ عنہ کے اس اجتہاد میں موجود ہے جو آپؐ نے عراق، شام، ایران اور مصر کے متوحدہ ممالک کی اراضی کے بارے میں کیا تھا اور جس پر ابتدائی رد و قدرح اور بحث و نزاع کے بعد

(۱) قالَ النَّبِيُّ صَلَّى اللَّهُ عَلَيْهِ وَسَلَّمَ: ((جَعَلْتُ لِي الْأَرْضَ مَسْجِدًا وَ طَهُورًا....)) رواه

ابوداؤد والترمذی والنسائی والدارمی عن علی بن ابی طلب و حابیر بن عبد اللہ

و عبد اللہ بن عمرو و عبد اللہ بن عباس وابی هريرة و حذیقة بن المیمان و انس بن مالک

وابی امامۃ وابی ذر الغفاری (رضی اللہ عنہم)

”اجماع“ ہو گیا تھا اور جس کی بنیاد پر شریعت اسلامی میں اراضی کی دو مستقل قسمیں قرار پائیں گے (۱) عشری جو انفرادی ملکیت میں ہوتی ہے اور جس کی پیداوار سے صرف عشری یعنی دسوال حصہ یا نصف عشری یعنی بیسوال حصہ بیت المال میں داخل ہوتا ہے۔ اور (۲) خراجی جو مسلمانوں کی اجتماعی ملکیت یا بالفاظ دیگر بیت المال کی ملکیت ہوتی ہے اور جس کی پیداوار میں سے کم و بیش نصف کی حد تک ”خراج“ کی صورت میں بیت المال میں داخل ہوتا ہے۔

یہ واقعہ قاضی ابو یوسف[ؑ] نے اپنی مشہور زمانہ نالیف ”کتاب الخراج“ میں جو انہوں نے عباسی خلیفہ ہارون الرشید کی فرمائش پر تالیف فرمائی تھی نہایت عمدہ اور منفرد تفاصیل کے ساتھ بیان فرمادیا ہے۔ ان متوحد علاقوں کے بارے میں ایک رائے یہ تھی کہ ان کی تمام زمینیں جملہ باشندوں سیست ”مال نعمت“ کی حیثیت رکھتی ہیں جنہیں اس قانون نعمت کے مطابق جو سورۃ الانفال میں بیان ہوا ہے (آیت ۲۱)، مجاہدین میں تقسیم کر دیا جانا چاہئے۔ اگر ایسا ہوتا تو ان کا صرف پانچواں حصہ بیت المال کی ملکیت قرار پاتا اور باقی چار حصے مجاہدین میں تقسیم ہو جاتے اور اس طرح تمام اراضی انفرادی جا گیریں بن جائیں اور اس کے نتیجے میں نہ صرف یہ کہ تاریخ انسانی کا عظیم ترین جا گیردارانہ نظام قائم ہو جاتا بلکہ ان ممالک کے تمام باشندے مسلمانوں کے شخصی ”غلام“ بن جاتے۔ حضرت عمر رضی اللہ عنہ کے اس ذوقی سلیم اور ہمیشہ نے اس صورت کو قول کرنے سے صاف انکار کر دیا، جس کی بنا پر نبی اکرم ﷺ نے فرمایا تھا کہ: ”حق عمر کی زبان پر یوں ہے!“^(۱) اور ”اگر میرے بعد کوئی نبی ہوتا تو عمر ہوتے!“^(۲) چنانچہ ان کے انقلابی و اجتہادی مزاج اور عصیٰ اور مجتہدانہ فہم قرآن نے

- (۱) عن أبي ذر الغفارى رضى الله عنه قال: سمعت رسول الله صلى الله عليه وسلم يقول: ((إن الله وضع الحق على لسان عمر، يقول به)) رواه أبو داود في العراج والamarah
- (۲) عن عقبة بن عامر رضي الله عنه قال قال رسول الله صلى الله عليه وسلم: ((لَوْكَانَ بَعْدِي نَبِيًّا لَكَانَ عُمَرَ بْنَ الخطَّابِ)) رواه الترمذى باب مناقب عمر بن الخطاب

فیصلہ کیا کہ اموال غیرت کا اطلاق صرف ان اموال متوسلہ پر کیا جائے جو میں موقع
جگہ پر حاصل ہوں، جیسے تھیار سامانِ رسد اور گھوڑے اور اونٹ اور دوسرے مال
موسیٰ وغیرہ، جبکہ اراضی اور دیگر اموال غیر متوسلہ کو مالی ”فے“ قرار دیا جائے جس کا
حکم سورۃ الحشر کی آیات ۶ تا ۱۰ میں بیان ہوا ہے، یعنی یہ سب مسلمانوں کی اجتماعی
ملکیت قرار پائیں اور ان کی آمدنی عوام کی فلاح و بہبود پر بھی خرچ ہو اور دفاع ملی اور
دیگر امور مملکت میں بھی صرف ہو۔ بہر صورت کسی کی بھی انفرادی ملکیت تصور نہ ہو۔

اس پر شدید روز و قدر اور بحث و نزاع کا بازار گرم ہو گیا۔ حضرت عمرؓ کی اس
رائے سے اختلاف کرنے والوں میں ابتداء حضرت بلاںؓ اور ان کے بعض ساتھی تھے
لیکن پھر انہیں بعض کبار صحابہ (رضی اللہ عنہم) بیہاں تک کہ عشرہ بشرہ میں سے بھی دو
حضرات یعنی حضرت زبیر بن العوام اور حضرت عبد الرحمن بن عوف (رضی اللہ عنہما) کی
بہر زور حمایت اور وکالت حاصل ہو گئی۔ جبکہ دوسری جانب بھی کبار صحابہؓ عی کی ایک
بڑی جماعت جس میں عشرہ بشرہ سے بھی تین حضرات یعنی حضرت عثمان، حضرت علی اور
حضرت طلحہ (رضی اللہ عنہم) اور ان کے علاوہ حضرت عبد اللہ بن عمر (رضی اللہ عنہما) جیسے
علمائیں کتاب و سنت بھی شامل تھے، حضرت عمرؓ کی رائے سے اتفاق رکھتی تھی۔ اور اس
نزاع کا فیصلہ بالآخر اس طرح ہوا کہ انصار مذہب میں سے اوس اور خزرخ دلوں قبیلوں
سے تعلق رکھنے والے پانچ پانچ اکابر صحابہؓ کی ایک مجلس تکمیل دی گئی جو زراعت کے
معاملات میں واقفیت اور مہارت تامہ کے حال تھے (گویا اصطلاح جدید میں
زراعت اور بندوبست اراضی کے ماہرین کا ایک کمیشن مقرر کیا گیا) جنہوں نے
”بالاتفاق“ حضرت عمرؓ کی رائے کی تصویب کی۔ اور اس طرح گویا اس امر پر
”اجماع“ ہو گیا کہ جو ملک یا علاقے بزرگ شیرخ ہوئے ہوں ان کی اراضی کسی کی
”انفرادی ملکیت“ نہیں ہوں گی بلکہ بیت المال کی ملکیت یا بالفنا دیگر مسلمانوں کی
اجماعی ملکیت قرار پائیں گی، جبکہ عشری یعنی انفرادی ملکیت میں داخل اراضی صرف ان
علاقوں کی ہوں گی جہاں کے لوگ از خود لڑے بھڑے بغیر ایمان لے آئے ہوں، جیسے

امل پر بجواز خود یا شخص دعوت و تبلیغ سے ایمان لائے تھے اور پھر خود جا کر تبی اکرم ﷺ کو اپنے بیہاں لائے تھے۔ رضی اللہ عنہم وارضاہم امتحین۔

اس ضمن میں ”کتاب الخراج“ کا حسب ذیل اقتباس بہت مفید ہے جس میں حضرت عمرؓ اور اوس و خزرخ کے مذکورہ بالا دس اکابر و اشراف کی گفتگو نقل کی گئی ہے۔ وہو هذا!:

”جب یہ لوگ جمع ہو گئے تو آپ نے اللہ کی ایسی حمد و شکر کی جس کا وہ مستحق ہے اور پھر فرمایا:

”میں نے آپ حضرات کو صرف اس لئے تکلیف دی ہے کہ میرے کام میں پر آپ کے معاملات کی ذمہ داری ہے اس میں آپ میرا ہاتھ بٹائیں۔ کوئکہ میں بھی آپ کی طرح ایک انسان ہوں۔ آج آپ حضرات کو حق متعین کرنا ہو گا۔ بعض لوگوں نے مجھ سے اختلاف کیا ہے اور بعض نے اتفاق۔ میں یہ نہیں چاہتا کہ آپ حضرات بہر حال وہی رائے قبول کریں جو میں نے اختیار کی ہے۔ آپ کے پاس اللہ کی کتاب ہے جو حق بات کہتی ہے۔ خدا کی قسم! اگر میں نے کوئی بات کہا ہے جس پر میں عمل کا ارادہ رکھتا ہوں تو اس سے میرا ارادہ سوائے ایجادِ حق کے کچھ اور نہیں۔“

ان لوگوں نے کہا:

”امیر المؤمنین! آپ فرمائیے، ہم سنیں گے (اور غور کریں گے)“

تو آپ نے فرمایا:

”آپ حضرات نے ان لوگوں کی باتیں سن لی ہیں جن کا خیال ہے کہ میں ان کی حق تلفی کر رہا ہوں۔ میں ظلم کے ارٹکاب سے خدا کی پناہ مانگتا ہوں؛ اگر میں نے کوئی ایسکی چیز جو ان لوگوں کا حق تھی، ان کو نہ دی ہو اور دوسروں کو دی ہو تو میں بڑا ہی بدجنت ہوں، لیکن میرا خیال ہے کہ کسری کی سرز من کے بعد اب کوئی چیز نہیں رہ گئی ہے جو حق ہو۔ اللہ نے ان کے اموال زمینیں اور کاشتکار ہمیں بطور غنیمت عطا کر دیئے ہیں۔ ان لوگوں کو غنیمت سے جو بال ملا تھا اسے تو میں نے اس کے متعینین میں تقسیم کر دیا ہے اور پانچواں حصہ کمال کر اسے اس کے متعین

مصارف میں تقسیم کر دیا ہے۔ بلکہ ابھی اس کی تقسیم میں مصروف ہوں۔ میں نے یہ رائے قائم کی ہے کہ زمینوں کو منع کا شکاروں کے سرکاری ملکیت قرار دے دوں اور اس کے کاشکاروں پر خراج عائد کر دوں اور ان پر فی کس جزیہ مقرر کر دوں جسے وہ ادا کرتے رہیں۔ اس طرح یہ جزیہ اور خراج مسلمانوں کے لئے (ایک مستقل) ”فی“ کا کام کرے گا جس کی آمدنی میں فوجی کم من افراد اور آنے والی سطیں حصہ دار ہوں گی۔ دیکھئے! ان سرحدوں کی حفاظت کے لئے ہر حال کچھ آدمی تھیات کرنے ہوں گے جو مشکلا وہاں رہیں۔ یہ بڑے بڑے علاقوں، جیسے شام، الجزیرہ، کوفہ، بصرہ، مصر، ان میں فوجی چھاؤنیاں قائم رکھنا اور ان کو وفاکف دیتے رہتا گزری ہے۔ اب اگر یہ زمینیں اور ان پر محنت کرنے والے کاشکار تقسیم کر دیئے جائیں گے تو ان لوگوں کو کہاں سے دیا جائے گا؟“

یہ سن کر سب نے کہا:

”آپ ہی کی رائے صحیح ہے۔ آپ نے جو فرمایا وہ خوب ہے اور جو رائے قائم کی وہ بہت موزوں ہے۔ اگر ان شہروں اور سرحدوں میں افواج نہیں رکھی جائیں گی اور ان کے لئے بطور تخلوہ کچھ مقرر نہ کیا جائے گا تو اہل کفر اپنے شہروں پر پھر سے قابض ہو جائیں گے۔“

آخر میں آپ نے فرمایا: ”اب مجھ پر معاملہ واضح ہو گیا۔ اب یہ بتاؤ کہ کون ایسا ماہر اور دانشمند ہے جو ان زمینوں کا مناسب طور پر بندوبست کر دے اور کاشت کاروں پر ان کی برداشت کے مطابق خراج جھویز کر دے؟“ لوگوں نے بالاتفاق عثمان بن عفیف کا نام پیش کیا اور کہا: ”آپ ان کو اس کام کا ذمہ دار بنا کر بچھ کر سکتے ہیں، کیونکہ یہ صاحب فہم و بصیرت اور تجربہ کار انسان ہیں۔“ چنانچہ حضرت عمر رضی اللہ عنہ نے بلا تاخیر ان کو علاقہ سواد کی پیائش کے کام پر مقرر کر دیا۔

(”کتاب الخراج“ ترجمہ: ڈاکٹر محمد نجات اللہ صدیقی)

خلافت، ملوکیت اور جاگیرداری

گزشتہ مباحث کا خلاصہ صب ذیل ہے:

(۱) اگرچہ انفرادی سطح پر جو بلند ترین نصب الحسن اسلام انسان کو عطا کرتا ہے وہ رضائے الہی اور قلایخِ آخر دن کا حصول ہے، لیکن دنیا کی زندگی میں اجتماعی سطح پر اسلام کا بلند ترین مقصد یا ہدف یا بالغاؤ دیگر نصب الحسن سماجی انصاف اور نظامِ عدل اجتماعی کا قیام ہے!

(۲) سماجی انصاف کے ضمن میں اگرچہ اصولی طور پر معاشرتی سطح پر اؤلين اہمیت کامل انسانی مساوات اور بآہی اخوت کو حاصل ہے، اور سیاسی سطح پر بھی ہشیت حریت اور قانونی و دستوری برادری کو حاصل ہے، لیکن موجودہ دنیا میں سماجی انصاف کا اؤلين تقاضا جس پر باتی تمام امور کا کلی دار و مدار ہے، معاشری عدل اور کم از کم "موقع" کے اعتبار سے کامل مساوات ہے!

(۳) اگرچہ عہد حاضر میں عالمی سطح پر تو معاشری ظلم اور استھان کا سب سے بڑا ذریعہ سرمایہ دارانہ معیشت کا وہ عالمگیر نظام ہے جس کی اساس "سرمایہ کے سود" پر قائم ہے، لیکن پاکستان چونکہ بنیادی طور پر زرعی معیشت کا حامل ملک ہے، لہذا یہاں معاشری جبر و استبداد اور ظلم و استھان کا سب سے بڑا مظہر "زمین کے سود" پر منی جاگیرداری اور غیر حاضر زمینداری کا نظام ہے جس کی بخیر یہاں سماجی انصاف کا کوئی تصور نہ کیا جاسکتا۔

(۴) ذریعہ خلافت راشدہ کا سیاسی نظام چونکہ اللہ کی حاکیت کے تحت اس کے فرماں بردار بندوں کی "اجتماعی خلافت" کا نظام تھا جس کی اصل اساس عدل و قسط پر قائم تھی، لہذا اگرچہ اس کے دوران وہ نازک مرحلہ بھی آیا جس پر ذریعی غفلت یا مصل

سے تاریخ انسانی کے عظیم ترین جاگیردارانہ نظام کی بنیاد قائم ہو جاتی تھیں و "اللہ نے بروقت کیا جس کو خبر دارا" کے مصدق حضرت عمر فاروقؓ کی اجتہادی بصیرت نے تمام متفقہ ممالک کی کل اراضی کو خراجی یعنی تمام مسلمانوں کی "اجتاجی ملکیت" قرار دے کر اس کا کامل ستد باب کر دیا۔

لیکن افسوس کہ جیسے ہی خلافت راشدہ کا دور ختم ہوا اور خلافت نے تدریجیاً طوکیت کی صورت اختیار کرنی شروع کی، اس معاملے میں بھی زوال کا آغاز ہو گیا اور جو دروازہ حضرت عمرؓ نے اپنی اجتہادی بصیرت اور بے مثال بہت و جرأت سے بند کیا تھا، آہستہ آہستہ کھلانا شروع ہو گیا۔ اس کے نتیجے میں جاگیرداری اور غیر حاضری زمینداری نے عالم اسلام میں قدم جمانے شروع کر دیے۔

یہاں یہ عرض کرنے کی چند اس حاجت نہیں ہے کہ جاگیرداری اور طوکیت کا چولی دامن کا ساتھ ہے، اور یہ کہنا ہرگز غلط نہ ہو گا کہ جیسے بعض حشرات الارض (مثلًا کنکھورا) کے پیغڑوں پاؤں ہوتے ہیں ایسے ہی جاگیردار اور "لینڈ لارڈز" طوکیت "شہنشاہیت" اور "امپریلیزم" کے پاؤں کی حیثیت رکھتے ہیں۔ بلکہ غالباً اس سے بھی سچھ تر مثال برگد کے درخت کی اضافی جڑوں کی ہے کہ جیسے جیسے اس کا پھیلاوہ بڑھتا جاتا ہے اس کی شاخوں سے انسانی داڑھی کے سے انداز میں اضافی جڑیں نیچے اتنی شروع ہو جاتی ہیں جو زمین تک پہنچ کر اور اس میں قدم جما کرنے صرف اضافی جڑوں کا کام دیتی ہیں جن سے زمین کی غذا بھیت درخت کو حاصل ہوتی ہے بلکہ ستونوں کی صورت اختیار کر کے اضافی سہارا بھی بن جاتی ہیں۔ بعد نہ یہی معاملہ طوکیت اور شہنشاہیت کا ہے کہ یہ جیسے جیسے پھلنی اور پھیلنی شروع ہوتی ہے اپنے وفاداروں اور خدمت گزاروں کو جاگیرداری کی منصب میں اور منصب عطا کر کے انہیں کاشتکاروں کے اتحصال کے ذریعے اپنے اقتدار کے سہاروں کی حیثیت دے دیتی ہے۔

چنانچہ یہی حدائق خلافت راشدہ کے خاتمے کے بعد عالم اسلام کو پیش آیا۔ حضرت سفید رضی اللہ عنہ سے نبی اکرم ﷺ کا ایک قول مبارک امام احمد، امام ترمذی اور

امام ابو داؤد نے روایت کیا ہے کہ: ”خلافت میں بس بک رہے گی، اس کے بعد ملوکت کا آغاز ہو جائے گا۔“^(۵) اور امام احمد نے آنحضرت ﷺ کی ایک اور حدیث جو حضرت عمران بن بشیر سے روایت کی ہے اس میں آپ ﷺ نے اس ملوکت کے ساتھ ”کاش کھانے والی“ یعنی ظالم اور غاصب کی صفت کا اضافہ فرمایا ہے^(۶)۔ تو اگرچہ تاریخ اسلام میں خلافت کے پورے طور پر ملوکت میں تجدیل ہونے میں تو لگ بھگ ایک صدی کا عرصہ تک اس لئے کہ ملوکت کے اصل خاٹھ باٹھ پورے طور پر بتو عباس کے ذریعہ شروع ہوئے تاہم اس میں کوئی شک نہیں ہے کہ اس کے آثار امیر معاویہ کے بعد حکومت علی میں شروع ہو گئے تھے۔ جس کے تیتج میں اسلام کی تعلیمات کے ایک حصے پر پردے پڑنے کے اس عمل کا آغاز ہو گیا تھا جس کا تذکرہ ۱۹۳۰ء میں علامہ

اقبال نے اپنے خطبہ اللہ آباد میں ان الفاظ میں کیا تھا کہ:

”میں محسوس کرتا ہوں کہ یہ تقدیر یہ برم ہے کہ ہندوستان کے شمال مغربی حصے میں ایک آزاد اسلام ریاست قائم ہو گی۔ اور اگر ایسا ہو گیا تو ہمیں ایک موقع مل جائے گا کہ اسلام کے پیغمبر پر جو پردے عرب امیر میزم کے ذریعہ میں پڑ کے تھے انہیں ہنا کہ اسلام کی اصل تعلیمات کی ایک عملی صورت دنیا کو دکھائیں!“
 واضح رہے کہ امیر معاویہ رضی اللہ عنہ ایک بیل التدریسی ہیں۔ اور خواہ اسے ۔
”مکن کو باغ میں جانے نہ دیجو
کہ نا حق خون پروانے کا ہو گا!“

کے مصدقہ ہی قرار دیا جائے بہر حال میری سوچی بھی اور پختہ رائے یہ ہے کہ ان کی

۵) عن سعید بن جمیان قال حدثني سفيهه (رضي الله عنه) قال قال رسول الله صلى الله عليه وسلم : ((الخلافة في أمتي ثلاثون سنة ثم ملك بعده ذلك)) ثم قال لى سفيهه : أمسك خلافة ابى بكر ثم قال : وخلافة عمر وخلافة عثمان ثم قال : أمسك خلافة على فوجتناها ثلاثين سنة رواه الترمذى فى الفتن باب ماجاء فى الخلافة ورواه ابو داؤد فى السنة باب فى الخلافة

۶) حدیث کے الفاظ ہیں : ((..... ثم تكون ملکاً عاصماً.....))

نیت پر شک کرنا حضرت محمد رسول اللہ ﷺ کی رسالت پر اپنے ایمان کو مخلوک ہانے کے مترادف ہے، اس لئے کہ اگرچہ فتح ملک کے دن ایمان لائے تھے تو اس کے بعد پورے اڑھائی سال تک نہ صرف یہ کہ آنحضرت ﷺ کی محبت سے فیض یا ب ہوئے بلکہ "کاتب وحی" کی اہم اور ناک فہمہ داری تک کے اہل قرار پائے۔ بنابریں یہ مگان کہ ان کا ترکیہ نفس اور صحیح نیت نہیں ہو پائی تھی حرکی اعظم ﷺ پر طعن کی حیثیت رکھتا ہے۔ تاہم دوسری جانب اس حقیقت سے صرف نظری بھی نہ حقائق و واقعات کے اعتبار سے ممکن ہے نہ نصوص حدیث نبوی ﷺ کی رو سے درست ہے، کہ ان کا دور حکومت ذور خلافتِ راشدہ میں شامل نہیں ہے۔ اور خواہ یہ خالص "حالات کے جز" اور مصالح امت ہی کے تقاضوں کے تحت ہوا ہو، بہر حال واقعہ یہی ہے کہ اسلام کی تعلیمات کے ایک حصے کے پردے کے پیچے چھپ جانے یا بالفااظ دیگر اسی سورج کو گھن لگ جانے کا عمل ان ہی کے ذور حکومت سے شروع ہو گیا تھا۔ اس کا سب سے بڑا ثبوت حضرت ابو ہریرہ رضی اللہ عنہ کا یہ قول ہے جسے امام بخاریؓ نے "کتاب الحلم" میں روایت کیا ہے کہ:

"حافظْ مِنْ رَسُولِ اللَّهِ عَلَيْهِ وَسَلَّمَ وَغَائِبِينَ، فَلَمَّا أَحْلَلْهُمَا فَبَشَّرَهُمْ بِنِعَمَّ، وَأَنَّا الْآخِرَ فَلَوْ بَشَّرْتُهُمْ قُطْعَهُ هَذَا الْبَلْعُومَ"

"میں نے اللہ کے رسول ﷺ سے (علم کے) دور تن حاصل کئے۔ تو ان میں سے ایک کو تو میں نے تمہارے مابین خوب عام کر دیا ہے، لیکن اگر دوسرا کو عام کر دوں تو میری اگردن کاٹ دی جائے گی!"

(واضح رہے کہ حضرت ابو ہریرہؓ کی وفات ۷۵ھ یا ۵۸ھ یا زیادہ سے زیادہ ۵۹ھ میں گویا حضرت معاویہؓ کی وفات سے ایک سال قبل ہو گئی تھی۔) تو اگرچہ اس قول میں یہ صراحة نہیں ہے کہ وہ دور تن کون سے ہیں تاہم یہ بات بادلی تالیب بھی میں آسکتی ہے کہ جس علم کے عام کے جانے سے کسی کو کوئی گز نہیں پہنچ سکتا تھا لہذا اس کے عام کرنے والے کو بھی کوئی اندیشہ لاحق نہیں ہو سکتا تھا، وہ تھا نماز روزہ زکوٰۃ اور حجؓ پیغمبرؓ

عہادات کے مسائل یا نکاح و طلاق وغیرہ کے مسائل کا علم۔ اور جس علم سے مراعات یافت طبقات کے مفادات پر آئج آئتی تھی چنانچہ اس کے عام کرنے والے کی ذات کو بھی خطرہ لائق ہو سکتا تھا، وہ تحالف نظام حکومت اور عمالی حکومت اور زمینداری اور جاگیرداری سے متعلق اصولی اور تفصیلی ہدایات کا علم!

قصہ مختصر ہمیسے علی عالم اسلام میں طوکیت نے جزیں جمافی شروع کیں جاگیرداری کا سلسلہ بھی شروع ہو گیا۔ اور حضرت معاویہؓ کے انقال کے بعد چالیس سال کے دوران اس خباثت نے اپنی جزیں جتنی کچھ پھیلائی ہوں گی اس کا اندازہ ہرگز مشکل نہیں ہے۔ چنانچہ نبی اکرم ﷺ کی اس حدیث مبارک کے مطابق کہ:

((إِنَّ اللَّهَ يَعْلَمُ لِهَذِهِ الْأُمَّةِ عَلَىٰ رَأْسِ كُلِّ مِائَةٍ سَنِيَّةٍ مَّنْ يُحَدِّثُ
لَهَا دِينَهَا))^(۱)

”یقیناً اللہ تعالیٰ اس امت میں ہر صدی کے سرے پر ایسے اولو الحرم لوگوں کو
کھڑا کرتا رہے گا جو اس کے لئے اس کے دین کو از سرفوتازہ کر دیں گے!“

پہلی صدی ہجری کے اختتام اور دوسری صدی کے آغاز پر جو جدید واقع (اور تاحال اعظم بھی اس لئے کہ وہ واحد مجدد تھے جو صاحب اختیار و اقتدار بھی تھے اور جن کے ذریعے صرف علمی و فکری تجدید اور عقائد و اخلاق کی اصلاح نہیں بلکہ نظام حکومت کی اصلاح ہوئی!) یعنی حضرت عمرؓ کی پوتی کے صاحبزادے حضرت عمر بن عبد العزیز (۵۹۹ھ تا ۶۱۰ھ) ”مبعوث“ ہوئے تو انہوں نے جہاں ایک جانب اپنی ”نامزدگی“ سے اطمینان برآءت کیا اور منصب حکومت صرف اس وقت اختیار کیا جب لوگوں نے کہا کہ ہم اپنی آزادانہ مرضی سے آپ کی خلافت قبول کرتے ہیں، وہاں دوسری جانب جو اہم ترین تجدیدی کارنامہ سرانجام دیا وہ یہی تھا کہ جاگروں کے وثیقے اور دستاویزات منکوا کر چاک کر دیں اور اس طرح کم از کم ایک بار تو پھر نظام اسلام کو ”زمین کے سود“

(۱) عن اپنی هربیرہ رضی اللہ عنہ۔ الخرجہ ابو داؤد فی الملاحم، باب ما یذکر فی قرن المائة،
و استادہ صحیح، ورواه ایضاً الحاکم وصححه وافقہ النھی

سے پاک کر دیا۔

محترم صاحبزادہ عبدالرسول صاحب نے اپنی تالیف "تاریخ اسلام" میں اس سلسلہ میں ایک مکالمہ نقل کیا ہے کہ: "یہ حالت دیکھ کر بنا میں سے ترہا گیا۔ انہوں نے ہشام (بن عبد الملک جو خود بھی چند سال بعد حکمران بننا) کو اپنا نمائندہ بننا کر آپ کے پاس بھیجا۔ اس نے آپ سے کہا کہ آپ اپنے عہد میں جو چاہیں کریں لیکن جو کام بچھلے خلفاء کر گئے ہیں انہیں اپنی حالت میں رہنے دیں۔ آپ نے جواب دیا کہ اگر ایک ہی معاملے میں تمہارے سامنے دو دستاویزات ہوں، ایک امیر معاویہ کی اور دوسرا عبد الملک کی؛ تو تم کس پر عمل کرو گے؟ اس نے کہا قدیم دستاویز پر! اس پر آپ نے فرمایا کہ "میرے پاس قدیم دستاویز کتاب اللہ ہے، میں اس پر عمل پیرا ہوں!"... اور ظاہر ہے کہ یہ بات وحی شخص کہہ سکتا تھا جس کی رگوں میں، خواہ صرف والدہ ماجدہ ہی کی جانب سے کہی، کسی نہ کسی درجے میں عرفار و قرضی اللہ عنہ کا خون بھی دوڑ رہا تھا!

تاہم حضرت عمر بن عبد العزیز کا عہد خلافت ع "خوش درخشنید ولے فعلہ مستجلی بود!" کی مثال تھا۔ ان کو زہر دے کر شہید کرنے کے بعد بنا میہ کے بقیہ تیس سالہ ذور حکومت اور اس کے بعد دولت بھی عباس کے دوران "عرب امیر بلزم" کے ساتھ میں جا گیرداری اور غیر حاضر زمینداری کا شجر خبیث خوب بچلا پھولا۔ اور اگرچہ فتحِ اسلامی کے دونوں سلسلوں یعنی اصحاب حدیث اور اصحاب رائے و فیاس کے "اماں اولین" یعنی امام اعظم ابوحنیفہ اور امام داڑا ہجرت مالک بن انس نے "مزارعہ" کو حرام مطلق قرار دے کر اس شجرۂ خبیث کی جڑ پر بھر پور تیشرہ چلا یا اور کاری وار کیا، اور اس کے نتیجے میں قید و بند اور تو ووکوب کی صعوبتیں برداشت کیں، لیکن چیزے چیزے طوکیت اور جا گیرداری کی جڑیں زمین میں گہری اتری گئیں حالات کے جزاً اور "نظریہ ضرورت" کے عمل خل کا ظہور ہوا اور امام ابوحنیفہ کے شاگرد رشید قاضی ابو یوسف نے جہاں "قاضی القضاۃ" کا وہ عہدہ بھی قبول فرمایا جس کو قبول کرنے سے ان کے مرتبی اور استاذ نے تختی کے ساتھ انکار کر کے تشدید و تعذیب کو دعوت دی تھی، وہاں انہوں نے امام

صاحب کے دوسرے شاگرد امام محمدؒ کے اتفاقی رائے کے ساتھ مزارعت پر کچھ شرائط
عائد کر کے اس کے جائز ہونے کا فتویٰ بھی دے دیا۔ بعد میں وہ شرائط تو طاقتی نیاں
کے حوالے ہو گئیں اور پورے عالم اسلام میں ”مزارعت“، ”شیر ما در کی مانند حلال و طیب
ہو گئی اور اس طرح شہنشاہیت اور جا گیرداری کو دوام و استحکام حاصل ہو گیا! (کچھ ایسا
ہی معاملہ فقد اسلامی کی دوسری عظیم شاخ یعنی اصحاب حدیث کے ساتھ بھی پیش آیا۔
یعنی امام مالکؓ کے شاگرد امام شافعیؓ نے تو کھلے کھیت میں مزارعت کی حرمت کے قوے
کو برقرار رکھتے ہوئے صرف باغ کے تابع کھیت میں اس کے جواز کا فتویٰ دیا تھا، لیکن
ان کے بعد امام احمدؓ اور امام بخاریؓ وغیرہم نے اسے بالعموم جائز قرار دے دیا! گویا
”متفق گردید رائے یو علی بارائے من“ کے مصدق کم از کم جا گیرداری اور غیر حاضر
زمینداری کے معاملے میں یہ دونوں تخارب سلسلہ ہائے فقہ متفق ہو گئے۔)

کچھ اسی قسم کا معاملہ بزرگ شیر فتح ہونے والے علاقوں کی اراضی کو ”بیت المال
کی ملکیت“ میں برقرار رکھ کر ان سے حاصل شدہ خراج کو دفاع اور دیگر انتظامی
ضروریات اور سب سے بڑھ کر عامۃ المسلمين اور عوام الناس کی فلاج و بہبود کے لئے
وقف رکھنے کی بجائے مختلور نظر اشخاص و افراد کو جا گیروں کی صورت میں دے کر ان کی
ذاتی ملکیت قرار دینے کے معاملے میں ہوا۔ جس کے لئے دلیل نبی اکرم ﷺ کے
اس معاملے سے لائی گئی جو آپؐ نے ۷۰ میں فتح خیر کے بعد دہاں کے یہودیوں کے
ساتھ کیا تھا۔ حالانکہ سیدھی سی بات ہے کہ حضرت عمر رضی اللہ عنہ نے جواجتہاد اپنے
ذو رخلاقت میں کیا، وہ فتح خیر کے کم و بیش دس سال بعد کا واقعہ ہے۔ اور جبکہ یہ معلوم
ہے کہ ان کی رائے پر رد و قدح اور بحث وزراع کا بازار پوری طرح گرم رہا تھا، جس کی
تفصیل گزشتہ صفحات میں دی جا چکی ہے، تو یہ کیسے باور کیا جا سکتا ہے کہ جو حضرات
مخدود اراضی کو مال غیرہ کے طور پر تقسیم کرنے کے حق میں تھے انہوں نے آنحضرت
ﷺ کے معاملہ خیر کو دلیل کے طور پر پیش نہ کیا ہو۔ اور اگرچہ ہمارے پاس اس رد و
قدح اور بحث وزراع کا کوئی مفصل روایارڈ محفوظ نہیں ہے، تاہم یہ بات تو اظہر من

الشمس ہے کہ اس دلسل کا رذیقینہ کسی زیادہ وزنی دلیل ہی سے کیا گیا ہو گا۔ ورنہ کیسے ممکن ہے کہ آنحضرت ﷺ کے انتقال کے صرف چند سال بعد دور خلافت راشدہ ہی میں آپ ﷺ کے طرزِ عمل کے بر عکس معاملے پر اتفاق ہو جاتا۔ رعنی یہ بات کہ وہ دلیل کیا تھی تو قرآن سے تو یہی معلوم ہوتا ہے کہ اس کی زیادتی امر واقعی پر ہو گی کہ خیر کا معاملہ سود کی آخري اور قطبی حرمت والی آیات کے نزول سے لگ بھک اڑھائی سال قبل کا ہے۔ اور ظاہر ہے کہ حرمت ربا کے حکم نے جملہ مالی معاملات اور اقتصادی امور کے ضمن میں صورتِ حال کو یکسر تبدیل کر کے رکھ دیا تھا۔ چنانچہ متعدد احادیث اس پر گواہ ہیں کہ آپ ﷺ نے مزارعت کے معاملے کو بھی ”ربا“، قرار دیا۔ اور چونکہ ان آیات مبارکہ کے نزول کے بعد نبی اکرم ﷺ کی حیاتِ ذخیری بہت مختصر رعنی الہذا حرمت ربا کی زد کن کن معاملات پر پڑتی ہے اس کی پوری تفصیل صحابہ کرام پر واضح نہیں ہو سکی۔ سمجھو جب ہے کہ حضرت عمر رضی اللہ عنہ فرمایا کرتے تھے کہ:

”إِنَّ أَخْرَى مَا نَرَأَتُ أَيْةً لِرِبَّنَا وَإِنَّ رَسُولَ اللَّهِ عَلَيْهِ الْفَضْلُ وَلَمْ يَقْسِمْ هَا
لَنَا فَلَمَّا دَخَلُوا الرَّبَّنَا وَرَأَيْتُمْ مَا فِي أَرْضِهِ“^(۱)

”قرآن میں جو آیات بالکل آخر میں نازل ہوئیں ان میں آبہت ربا بھی ہے۔ اور رسول اللہ ﷺ کا انتقال ہو گیا جب کہ اسی آپ ﷺ نے اس آبہت کی پوری تفسیر میں نہیں سمجھائی تھی۔ پس نہ صرف ربا کو ترک کر دو بلکہ جس معاملے میں ربا کا شک اور شتاب بھی یہاں ہو جائے اسے بھی ترک کر دو۔“

بہر حال یہ ہے وہ تاریخی پس منظر جس میں دو روکیت میں مرتب ہونے والی فقہ کے مالی اور معاشری مسائل میں ایک جانب تحقیق متوجہ اور بحث مرادی کے جواز کے راستے سے ”سرمایہ کا سود“ توبے پاؤں بالکل غیر محسوس اداز میں داخل ہو گیا رہا۔ زمین کا سود، تودہ تو حسب ذیل فتوے کی رو سے پورے دھرنے کے ساتھ پورے عالم اسلام میں رائج ہو گیا کہ ”پس ہمدران کو اختیار ہے کہ چاہے تو مختوذ اراضی کو مال نعمت کے طور پر فاتحین میں تقسیم کروئے، جیسے کہ نبی اکرم ﷺ نے خیر کے معاملے میں کیا تھا۔“^(۲)

(۱) عن سعید بن المسیب۔ رواه ابن ماجہ فی التحارات، باب التعلیظ فی الرِّبَا، واسناده صحيح

چاہے تو وہ معاملہ کرے جو حضرت عمر رضی اللہ عنہ نے سواد عراق کے چمن میں کیا تھا۔۔۔
(امبوط) اس لئے کہ اس فتوے کے ذریعے جاگیرداری جائز ہو گئی جس کا سارا
دارودار عیزاداریت پر ہے جو زمین کے روپ کی حیثیت رکھتی ہے۔

اوپر حضرت ابو ہریرہ رضی اللہ عنہ کا جو قول "علم کے دو برسوں" کے چمن میں نقل
ہوا ہے اس کی حقیقت ہریدا جاگر ہو جائے گی اگر یہ بات پیش نظر ہے کہ ایک مجلس کی
تلن یا تلن سے بھی زائد طلاقوں کے چمن میں نبی اکرم ﷺ جو ایک رعایت اور نزی
فرمایا کرتے تھے اسے حضرت عمر رضی اللہ عنہ نے محلت امت کے پیش نظر اپنے ایک
اجتہادی فیصلہ سے ختم کر دیا تو اس پر تو اہل سنت کے چاروں مکاتب قہقہ کا اس درجہ عزم
بالجھوم کے ساتھ اصرار ہے کہ کسی بھی صورت میں نبی اکرم ﷺ کی رعایت کو دوبارہ
جاری کرنے پر آمادہ نہیں ہیں، لیکن جاگیرداری اور زمینداری کے مسئلے میں حضرت عمر
کے اجتہاد اور اس پر اس وقت کے "اجماع" کو دو گرے کے خصوصیات کے معاملہ خیر پر
عمل کرنے کے اختیار کو حاکم وقت کے لئے تسلیم کرتے ہیں۔ حالانکہ اگر "اجماع"
کوئی خالص تصور اتنی بلکہ وہی ہے تھیں ہے بلکہ اس کا کوئی واقعی وجود ممکن ہے تو وہ میا تو
صرف دو خلافت راشدہ کا اجماع ہی ہو سکتا تھا جیب پر اعظم اسلام ایک سیاسی
و حدت تھا یا پھر قیامت کے قریب اس وقت ممکن ہو گا جب آنحضرت ﷺ کی تھیں
گوئی کے مطابق تمام روئے ارضی پر خلافت ملی مسماج الدوایت یعنی اسلام کے "جست
ورلڈ آرڈر" کا نظام قائم ہو جائے گا۔

تاہم میری ان مسودات کو نہ مفتیان کرام کی توہین پر محول کیا جائے، ذقتہائے
عظام کی تشقیص پر بلکہ چیز کے سلوگزشتہ میں عرض کیا گیا تھا، تقصود صرف یہ ہے کہ ان
مسئل پر بحث و تفکو کا آغاز ہو۔ اور مصالح مرسل اور مفاذ عامہ کو پیش نظر کئے ہوئے
افہام و تفہیم کے ذریعے آئندہ کے لئے راہیں تھیں کی جائیں۔

البتدیہ بات ضرور یاد رکھنی چاہئے کہ اگر اس ذور میں جبکہ بھی ملوکت بھی جریں
کپڑے ہی رہی تھیں اور "کسرائے عرب" یا "کسرائے اسلام" بھی ایک جلیل القدر صاحبی

(حضرت معاویہؓ) تھے، ایک دوسرے جلیل القدر صحابی (حضرت ابو ہریرہؓ) کو اپنی اس بشری کمزوری کے اعتراض میں کوئی جگہ محسوس نہیں ہوئی کہ میں نے رسول اللہ ﷺ سے حاصل شدہ علم کے ایک برتن کامنہ جان کے خوف سے بند کر رکھا ہے تو اس کے سو ڈیڑھ سو برس بعد جبکہ ملوکت بھی اپنی پوری شان اور کروفر کے ساتھ جلوہ گر ہو چکی تھی اور ”فرون مشہود لہا بالخیر“ (یعنی وہ ادوا رحم کے خیر کے حامل ہونے کی گواہی خود آنحضرت ﷺ نے دی ہے) کا زمانہ بھی بیت چکا تھا، علمائے اسلام اور فقہائے کرام کا حالات کے جبر سے متاثر ہو جانا ہرگز نہ بعید از قیاس ہے نہ ان کے لئے موجب تو ہیں!

بہر حال جا گیرداری اور غیر حاضر زمینداری کے خالمانان اور استھانی نظام سے نجات پانے کی واحد شرعی راہ یہ ہے کہ شمشیر فاروقیؓ کو بے نیام کیا جائے۔ اور حضرت عمر رضی اللہ عنہ کے اجتہاد کے مطابق (جس پر کم از کم اُس وقت اجماع بھی ہو گیا تھا) تمام مفتوحہ ممالک کی اراضی کو ”خراجی“ یعنی بیت المال یا مسلمانوں کی اجتماعی ملکیت قرار دیا جائے جو کسی کی انفرادی ملکیت میں ہیں ہی نہیں کہ وہ سارے مسائل پیدا ہوں جو پریم کورٹ کے شریعت ایجیکٹ فیچ کے فاضل بحق صاحبان نے اپنے قابلہ فیصلوں میں اٹھائے ہیں۔ بنا بریں اب تک مسلمان حکمرانوں یا غیر مسلم حاکموں نے جن جن لوگوں کو جا گیریں عطا کی تھیں ان سے جو استفادہ ہو اب تک کر پکے ہیں اس کو **فَلَهَ مَا سَلَفَ** (البقرہ: ۲۷۵) کا حمد ادا قرار دے کر (یعنی: جو گزر چکا وہ ان کو معاف ہے!) آئندہ ایک ایسے نئے بندوبست اراضی کا اہتمام کیا جائے جس سے سماجی انصاف کے تقاضے بھی پورے ہوں، عوام کی عظیم اکثریت کی معاشی حالت بھی بہتر ہو زمین کی پیداوار میں بھی اضافہ ہو اور قوم اور ملک کو بھی استحکام حاصل ہو۔ اس ضمن میں دو باتیں مزید انتراح کا ذریعہ بن سکتی ہیں:

(۱) ایک یہ کہ میسویں صدی عیسوی کے آغاز تک جو ممالک خلافت عثمانیہ کے زیر تکمیل تھے ان میں سبھی بندوبست اراضی رائج تھا کہ تمام اراضی سرکاری ملکیت میں تھیں اور کاشکاری بھی ”موروثی مراوعت“ کی بنیاد پر تھیں تھی بلکہ ایک کاشکار کے انتقال کے بعد اس کے وارثوں کو ازسرنو پر دادت کاشکاری حاصل کرنا ہوتا تھا۔

(۲) دوسرے یہ کہ ہندوستان کے انہیوں صدی کے سلسلہ نقشبندیہ مجددیہ کے نامور شیخ اور عظیم ترین مفسر، محدث اور فقیہہ قاضی شاء اللہ پانی پتی ” (صاحب تغیر مظہری) نے اپنی مشہور روزانہ تالیف ”مالا بند منہ“ میں صاف تحریر فرمایا ہے کہ ”چونکہ اس ملک میں زمینیں عشری نہیں (بلکہ خرائی) ہیں لہذا اس کتاب میں عشر اور عاشر (یعنی عشر وصول کرنے والے تحصیل داروں) کے احکام بیان کرنے کی کوئی ضرورت نہیں ہے!“

واضح رہے کہ یہ کتاب فقہ حنفی کے قاعدے یا پر ائمہ کی حیثیت سے تمام مدارس عربیہ میں پڑھائی جاتی ہے۔

آخر میں پریم کورٹ آف پاکستان کے شریعت بنیج کے متذکرہ بالا فیصلے پر جو فاضلانہ تبصرہ ملک کے ایک ماہر قانون دان جناب سردار شیر عالم صاحب نے کیا ہے جو پاکستان لاءِ جمل کی اشاعت بابت مارچ ۱۹۹۳ء میں ”قرارداد مقاصد اور عدالتی کا کردار!“ کے عنوان سے شائع ہوا ہے اس کے حسب ذیل دو اقتضائی اور اختتامی جملے ہدیہ قارئین ہیں:

- (1) "In Qazilbash Waqf case, the Land Regulation of 1972 and Land Reforms Act of 1977 which fixed the ceiling for land holding were struck down on the basis of repugnancy to Islam. The court broke through the protective stonewall erected by Articles 253, 8(3), (24), 268 (2), 269 and reinforced by Article 203B (c) of the Constitution."
- (2) "Now the situation is that the judicial pronouncement of the Supreme Court has struck down the land reforms as un-Islamic and thus defeated the operation of so many constitutional provisions including 253 (2). But it remains an open question even now as to which one should prevail, the effect of a constitutional provision i.e. 253(2) or the effect of judicial pronouncement."

کاش کہ پریم کورٹ آف پاکستان اپنے اس فیصلے پر از خود نظر ہانی کرنے کا فیصلہ کرے۔ اللہم آمين!

اسلام کے دو معاشری نظام

سماجی انصاف کے ضمن میں عہد حاضر میں معاشری عدل کی اہمیت اور اس سلسلے میں خاص طور پر پاکستانی معاشرے سے جا گیرداری، غیر حاضر زمینداری اور مزادرت کے خاتمے کی بحث کے ضمن میں مناسب معلوم ہوتا ہے کہ معاشری اور اقتصادی معاملات کے بارے میں شریعتِ اسلامی کے احکام کی پشت پر جو بنیادی اصول کا فرمایا ہیں انہیں اچھی طرح سمجھ لیا جائے تاکہ ان کے پس منتظر میں شریعت کے احکام کی حکمتیں سانس نہ آ سکیں اور ذہن و قلب میں انتراخ پیدا ہو سکے۔

اسلام نے معاشری اور اقتصادی معاملات میں عدل و قسط کا جو مقام متعین کیا ہے، جس میں اس نے مساوات اور آزادی اُسکی بظاہر متفاہد اقدار کو نہایت خوبصورتی اور توازن سے سودا دیا ہے اس کے بارے میں یہ بات شاید اکثر لوگوں کو چونکا دے (اور یہی میں چاہتا ہوں تاکہ ذہن بیدار ہو جائیں) وہ یہ ہے کہ اسلام کا معاشری نظام ایک نہیں دو ہیں، اور دونوں اپنی اپنی جگہ از ابتداء تا انتہا مکمل ہیں۔ چنانچہ دونوں کا اپنا اپنا فلسفہ ہے، دونوں کا مختلف نظریہ ملکیت، نظریہ حقوق اور نظریہ قدر رزانہ (Surplus) value ہے۔ اور ظاہر ہے کہ یہی چیزیں کسی معاشری نظام میں بنیادی اہمیت کی حالت ہوتی ہیں۔ چنانچہ یہ جملہ امور ان دونوں میں بالکل جدا ہیں۔

اسلام کے ان دونوں معاشری نظاموں کو کوئی چاہے تو یوں کہہ لے کہ یہ دونوں ایک ہی نظام کے دریخ ہیں، لیکن بہر حال ان کے علیحدہ علیحدہ وجود سے انکار مکن نہیں۔ البتہ یہ دونوں نظام ایک دوسرے سے interconnected (باہم مربوط) بھی ہیں اور بہت حد تک interdependent بھی۔ اور اسلام کی اصل برکات اور اس کے جملہ ثمرات کا کامل ظہور ان دونوں کے اجتماع اور اتصال ہی سے ہو سکتا ہے۔ یہاں تک کہ یہ کہنا غلط نہ ہو گا کہ اگر ان دونوں میں سے ایک پہلو نکا ہوں سے او جملہ ہو

جائے اور توجہ صرف دوسرے پر مرکوز ہو جائے تو اس سے جو تصویر سامنے آئے گی وہ اصل حقیقت سے بہت ذور ہو گی۔ ان میں ہے ایک اسلام کا رو حادی و اخلاقی نظام ہے اور دوسرا قانونی و فقہی نظام۔ اور ان دونوں کے تھانے پر باوقات مختلف ہی نہیں متفاہ ہوتے ہیں۔ تاہم ان دونوں کے اختلاف سے اسلام کا کامل نظام وجود میں آتا ہے۔ آپ چاہیں تو ان دونوں پہلوؤں کو ”دعویٰ“ (Thesis) اور ”جواب دعویٰ“ (Anti-Thesis) سے تعبیر فرمائیں اور اسلام کے مجموعی اقتصادی نظام کو ان دونوں کا اختراج (Synthesis) قرار دے لیں۔

اسلام کی قانونی اور اخلاقی تعلیمات کے مابین جو فرق و تفاوت بہت سے معاملات میں موجود ہے وہ ایک چھوٹی اور سادہ ہی مثال سے واضح ہو جائے گا۔ فرض کیجئے کہ کوئی شخص آپ کے ایک تھپڑے مار دے تو اگر آپ بالکل ہی عاجز و مکروہوں تو اس صورت میں تو ظاہر ہے کہ ”قبر درویش بر جانی درویش“ کے سوا اور کوئی صورت قابل عمل ہے ہی نہیں۔ لیکن اگر آپ بدلتے یعنی پر قادر ہوں تو آپ کے سامنے دراستے کھلے ہوں گے: ایک یہ کہ آپ بدلتے ہیں اور دوسرے یہ کہ آپ معاف کر دیں۔ اس صورت میں ایک جانب اسلام کا قانونی اور فقہی نظام ہے جو بدلتے اور قصاص کی حوصلہ افزائی کرتا ہے۔ چنانچہ قرآن حکیم فرماتا ہے: ﴿وَلَكُمْ فِي الْفِضَالِ حَيْثُ مِنْ زَانِي الْأَلْبَابِ﴾ (آل عمران: ۹۱) یعنی ”اے ہوش مندو! تمہارے لئے قصاص ہی میں زندگی ہے!“، لیکن دوسری طرف اسلام کا اخلاقی اور رو حادی نظام ہے جو غنو و درگزر کی تلقین کرتا ہے، یعنی اگر معاف کرو تو یہ تقویٰ اور خدا تری سے قریب تر ہے۔ چنانچہ کہیں تو شوق اور غبہ دلانے کے انداز میں فرمایا جاتا ہے ﴿وَالْكَاظِمِينَ الْغَيْظَ وَالْعَافِينَ عَنِ النَّاسِ﴾ (آل عمران: ۱۳۳) یعنی ”وہ لوگ جو غصہ کو پی جائیں اور لوگوں کو معاف کر دیا کریں۔“ اور کہیں اس سے بھی زیادہ زور دار الفاظ میں ترغیب دی جاتی ہے کہ ﴿وَإِنْ تَغْفِرُوا وَتَصْفَحُوا وَتَغْفِرُوا فَإِنَّ اللَّهَ غَفُورٌ رَّحِيمٌ﴾ (التغابن: ۱۲) یعنی ”اگر تم معاف کر دیا کرو اور جسم پوچھی سے کام لو اور خطا میں بخش دیا

کرو تو یقیناً اللہ بھی غور و حسم ہے! ”۔۔۔ دیکھ لجئے کہ عفو و قصاص ایک دوسرے کی بالکل ضد ہیں، لیکن کون کہہ سکتا ہے کہ انسانی معاشرہ ان دونوں میں سے صرف ایک پر استوار ہو سکتا ہے۔ دونوں اپنے اپنے مقام پر لازم و ناگزیر ہیں اور حسنِ معاشرت ان دونوں کے امتراج ہی سے وجود میں آتا ہے۔

اس پر قیاس کر کے سمجھ لینا چاہئے کہ اسلام کے معاشری نظام کے بھی دو پہلو ہیں: چنانچہ ایک جانب قانونی اور فقہی نظامِ معیشت ہے جس کے بارے میں یہ کہنا غلط نہ ہوگا کہ یہ ایک نوع کی محدود (Controlled) اور داخلی طور پر منضبط (Internally managed) سرمایہ داری (Capitalism) ہے اس لئے کہ اس میں انفرادی نہایت اعلیٰ قسم کی اجازت موجود ہے اگرچہ اسے ”سرمایہ دار اند نظام“ بننے سے بعض تحدیدی اقدامات نے روک دیا ہے۔ دوسری طرف اسلام کا روحانی و اخلاقی نظامِ معیشت ہے جس کے بارے میں پورے اشراط صدر سے عرض کرتا ہوں کہ وہ ایک نہایت اعلیٰ قسم کی روحانی اشتراکیت (Spiritual Socialism) ہے اور ایک ایسا کامل سو شلزم ہے کہ اس سے بلند تر سو شلزم کا تصور ممکن ہی نہیں۔ اس لئے کہ سو شلزم یا سیکیونزم میں تو چہ بھی انسانی ملکیت کا ابھاث موجود ہے، اگرچہ انفرادی نہیں بلکہ اجتماعی، لیکن اسلام اپنی اخلاقی و روحانی اور صحیح تر الفاظ ”ایمانی تعلیم“ کی رو سے انسانی ملکیت کی کلی نفی کرتا ہے۔ چنانچہ قرآن حکیم میں بار بار یہ الفاظ آتے ہیں کہ ﴿لِلّٰهِ مُلْكُ السَّمَاوَاتِ وَالْأَرْضِ﴾ ”آسمانوں اور زمین میں جو کچھ ہے اس سب کا مالک صرف اللہ ہے۔“ چنانچہ انسان کسی اور شے کا مالک تو کیا ہوگا، خواہ وہ زمین ہو یا مکان اور ساز و سامان ہو یا روپیہ چیز ہو تو خود اپنا اور اپنے وجود کا مالک بھی نہیں، اس کے ہاتھ پاؤں اعضا و جوارج اور جسم و جان اور اس کی کل ملاحتیں اور تو اتنا یہاں سب اللہ کی ملکیت ہیں اور وہ زیادہ سے زیادہ یہ کہہ سکتا ہے کہ میں ان کا امین ہوں۔ بقول شیخ سعدی۔

ایں امانت چند روزہ نزدِ ماست
درحقیقتِ مالک ہر شے خداست

یا بقول علامہ اقبال۔

رزق خود را از زمیں بردن رواست

اس متاع بندہ و ملک خداست

اس اعتبار سے ہمارے ہاں بڑا کنفیوژن پایا جاتا ہے۔ سو شکست ذہن رکھنے والے اہل قلم متذکرہ بالامضمون کی آیات اور احادیث کو اکٹھا کر کے ہر شے کی ملکیت کی بھی کامل نفعی کرتے رہے ہیں اور ضرورت سے زائد اپنے پاس رکھنے کی بھی، کہ جب **(عقل الغفو)** (ابقرہ: ۲۱۹) فرمادیا گیا، یعنی جتنا ضرورت سے زائد ہے اللہ کی راہ میں دے ڈالو۔ تو زائد چیز جبرا بھی وصول کر لی جائے گی۔ اس طرح وہ ایک کامل اسلامی سو شکر مکالم کا نقشہ پیش کرتے رہے جب کہ دوسرے پہلو کو بالکل نظر انداز کرتے رہے۔ حالانکہ قانون و راست بھی اسی قرآن میں موجود ہے، اور حضور اکرم ﷺ نے جو نظام برپا کیا تھا اس میں کہیں جبری مساوات دکھائی نہیں دیتی۔ بلکہ اس کے بر عکس آزاد معیشت کے موقع دیئے گئے تھے، کہ محنت کرو اور جائز ذرائع سے کماو، اور ان ذرائع سے تم جو کچھ کماو گے اس پر تمہارا حقیقی تصرف یہاں تک تسلیم کیا جائے گا کہ اس کو درافت میں منتقل بھی کیا جاسکے۔ دوسری طرف ہمارے ہاں بعض مفکرین اور اصحاب قلم نے صرف اس قانونی نظام کو اتنا نمایاں کیا ہے کہ دوسرا پہلو دب کر رہ گیا ہے۔ یعنی **(عقل الغفو)** کی آیت ان کی تقریر و تحریر میں آتی ہی نہیں!

یاد رہے کہ یہ کنفیوژن (ابحص) پورے خلوص کے ساتھ مخفی غلط فہمی کی بنیاد پر بھی ہو سکتی ہے۔ اس وضاحت کی ضرورت اس لئے پیش آئی کہ یہ غلط فہمی ہمارے دہراویں عین خلافت را شدہ کے دوران بھی پیدا ہو گئی تھی، چنانچہ حضرت ابوذر رغفاری رضی اللہ عنہ نے غلبہ زہد کے باعث یہ رائے قائم کر لی تھی کہ ضرورت سے زائد اشیائے صرف اور کسی بھی مقدار میں سونا اور چاندی اپنے پاس رکھنے کی قطعاً اجازت نہیں۔ گویا آپ نے آئیہ کنز یعنی سورۃ التوہ کی آیت ۳۲:

وَالَّذِينَ يُكْبِرُونَ الظَّهَبَ وَالْفَضَّةَ وَلَا يُنْفِقُونَهَا فِي سَبِيلِ اللَّهِ فَإِنَّهُمْ

بِعَذَابِ الْيَمِنِ

”جو لوگ سوتا اور چاندی جمع کرتے ہیں اور اسے اللہ کی راہ میں خرچ نہیں کرتے انہیں دردناک عذاب کی خوبی سنا دیجئے!“

کو بالکل اس کے ظاہری الفاظ پر محول کیا۔ چنانچہ خلافت راشدہ کے اس نظام میں جس پر تمام امت جمع تھی، اس رائے کو ایک انتہا پسندانہ موقف قرار دیا گیا اور حضرت علی ان رضی اللہ عنہ کے دورِ خلافت میں انہیں مدینہ منورہ ہے باہر چلے جانے کی ہدایت بھی کی گئی۔ لہذا انہوں نے ایک بیان میں جھوپڑا ذالا اور وہیں ان کا انتقال ہوا۔ حضرت ابوذر غفاری رضی اللہ عنہ کے احساس کی شدت کا یہ عالم تھا کہ وفات کے قریب آپ نے اپنی زوج حضرت مسے فرمایا کہ ”میرے خلیل (یعنی نبی اکرم ﷺ) نے فرمایا تھا کہ مسلمانو! تم اپنے اردوگر دسانپ بچھو (یعنی نسامان تیش) جمع کرو گے۔ افسوس کہ ہم نے بھی سانپ اور بچھو اپنے گرد جمع کرنے ہیں۔“ تو انہوں نے کہا کہ کہاں ہیں وہ سانپ اور بچھو؟ تو آپ نے معمولی چیزوں جیسے تو، چٹا اور دیکھی کا خوال دے کر کہا: یہ نہیں پڑے ہوئے میرے گرو! حضرت ابوذر رضی اللہ عنہ کے اسی غلبہ زہد کی وجہ سے آنحضرت ﷺ نے فرمایا تھا کہ ”تم میں سے جو چاہے کہ حضرت علیؓ کا زہد اپنی آنکھوں سے دیکھے تو اسے چاہئے کہ وہ میرے دوست ابوذرؓ کو دیکھ لے۔“ بہر حال یہ نظام اسلامی کا وہ روحانی پہلو ہے جس کی طرف اسلام انسانوں کو ترغیب تو دینا چاہتا ہے کہ یہی وہ راستہ ہے جس کے ذریعے انسان اپنے تزکیہ اور روحانی مراتب کے حصول کے لئے آگے بڑھ سکتا ہے، مگر اس کو قانونی درجہ دے دینا ایک مخالف تھا جو حضرت ابوذر غفاری رضی اللہ عنہ کو پورے خلوص اور اخلاص کے ساتھ لا حق ہوا۔ لیکن عہد حاضر میں یہ مخالفت جان بوجھ کر اور بدنتی کے ساتھ دیا جاتا رہا ہے، کیونکہ آج تو خلافت راشدہ کا نظام پورے کا پورا ہمارے علم میں موجود ہے اور امت کے اس اجتماعی فیصلے کو بغیر بدنتی کے نظر انداز کرنا ممکن نہیں ہے۔

بہر حال اسلام کے اس روحانی معاشری نظام کے چار اصول ذہن میں اچھی طرح

مرتب اور مستحضر کرنے جائیں:

- ۱) انسانی ملکیت کی کلی نفی۔

(۲) یہ یقین کہ انسان کو اس دنیا میں جو کچھ ملتا ہے اس کی کمائی نہیں، اللہ کا فضل ہے۔ کو دکان پر وہ بیٹھا ہے کہیت میں مل اس نے چالا یا ہے، محنت اس نے کی ہے، لیکن ایمان کا اقتضای ہے کہ جو کچھ ملا ہے اس کو اللہ کا عطا ہے اور اس کا فضل سمجھو۔ اگر اسے اپنی محنت کا شرہ سمجھو گے تو اس پر اپنا حق تکمیلت جتا ہے گے اور اس کا منطقی نتیجہ یہ ہو گا کہ تم بھی وہی سمجھو گے جو قوم شعیب نے سمجھا تھا کہ ﴿هَنَّا نُفَعْلَ فِي أَهْوَالِ أَمَّا نَشَوْا﴾ (ہود: ۸۷) یعنی یہ کہ میں اختیار ہونا چاہئے کہ اپنے ماں میں جیسے چاہیں تصرف کریں لیکن اگر اللہ کا فضل سمجھو گے تو اس میں تصرف بھی اصل مالک اور عطا کننہ کی مرضی کے مطابق کرو گے۔

(۳) اللہ کے اس "فضل" میں سے انسان کا جائز حق صرف اس کی ضروریات کے بعد رہے اور ان بنیادی انسانی ضرورتوں کو بھی بعض احادیث میں تحسین کر دیا گیا ہے۔ یعنی:

ا: اگر دو وقت کھانے کے لئے مل گیا ہے۔

ب: سرچھانے کے لئے اگر کوئی چھت موجود ہے۔

ج: پیننے کے لئے اگر دو جوزے کپڑوں کے موجود ہیں۔ اور

د: اپنے کردار، اخلاق اور عفت کی حفاظت کے لئے اگر ایک یوں بھی موجود ہے تو تمہارا بنیادی حق تمہیں مل گیا۔

(۴) اس بنیادی ضرورت سے زائد جو کچھ ہے اس کے بارے میں اخلاقی یا روحانی سلط پر اسلامی کی تعلیم یہ ہے کہ وہ خواہ قانونی اعتبار سے تمہارا ہو، حقیقت کے اعتبار سے تمہارا نہیں، دوسروں کا حق ہے۔ اس کو ان لوگوں تک پہنچا دو جن کے پاس بنیادی ضرورت کے بعد ربھی موجود نہیں ہے اور پھر سمجھو کہ تم غریبوں کی اس امانت کے بوجھ سے سکدوں ہو گئے جو تمہارے امتحان کی غرض سے تمہارے ماں میں شامل کر دی گئی تھی۔

الغرض یہ ہے وہ مقام جہاں ﴿فَلِلَّٰهِ الْعَفْوُ﴾ کا فلسفہ بندہ مومن کو پہنچانا چاہتا ہے،

یعنی یہ کہ تمہارے پاس جو بھی "قدر زائد" ہے اس کو حزیرہ کمائی کا ذریعہ نہ بناؤ۔ تمہاری ضرورت پوری ہو گئی تو تمہارا حق مکمل ہو گیا، اب جو زائد تمہارے پاس ہے وہ خواہ قانوناً تمہارا ہو گر حقیقتاً تمہارا نہیں ہے۔

بہر حال یہ ایک مکمل معاشری نظام ہے۔ اس میں ملکیت اور قدر زائد کا اپنا جد اگاند تصور ہے اور اس قدر زائد کا مصرف بھی طے شدہ ہے۔ اور سب جانتے ہیں کہ نبی اکرم ﷺ نے خود اسی نظام کے مطابق زندگی بسر کی تھی۔ چنانچہ یہ بات بہت سے لوگوں کے لئے جنہوں نے اس سے قبل ان محاملات پر غور نہ کیا ہوئیہت جیسا کہ ہو گی کہ تمہیں اکرم ﷺ نے تمام عمر "زکوٰۃ" ادا نہیں کی۔ اس لئے کہ زکوٰۃ تو طاہر ہے کہ صرف صاحبو انصاب پر عائد ہوتی ہے اور آپ نے کبھی کوئی ہورہم و دینار اپنے پاس رکھا ہی نہیں کہ اس کی نورت آئتی۔ لیکن یہ بات واضح واقعی چالیسے کہ اس نظام کی ساری خوبی اور اس کا گل حسن اس کے "رضام کاران" (voluntary) ہونے میں مضر ہے۔ اسے کسی اوقی درجہ میں بھی یا بغیر تائید کرنے کی کوشش کی جائے تو نتیجہ وہی ٹکلے کا جو کیوں زم کے حشر کی صورت میں سامنے آچکا ہے۔ سبکی وجہ ہے کہ خود صحابہ کرام رضوان اللہ علیہم اجمعین میں ہمیں دو توں طرح کے حضرات نظر آتے ہیں۔ وہ بھی جنمیں عرفوں عام میں قدراء صحابہ کہا جاتا ہے، جنہوں نے اسی "اختیاری فقر" کے نظام کو عملاً اختیار کیا جن کے سرخیل حضرت ابو ذر رضی اللہ عنہ تھے اور وہ بھی ہیں جنہوں نے اپنا عام چلن تو اسلام کے قانونی اور فقیہی نظام کے مطابق رکھا جس سے ان کے پاس سرمایہ جمع بھی ہوا، لیکن جب بھی چہاڑا اور قیال فی سیمیں اللہ کے لئے ضرورت پیش آئی انہوں نے اپنا مال حاضر کر دیا۔ دو رحابہ کے بعد اسی "اختیاری فقر" اور "رضام کارانہ سو شلزم" پر صوفیائے کرام کا عمل رہا۔ اور کون نہیں جانتا کہ دو رحابہ کے بعد اسلام کی تبلیغ و توسعہ کا سارا معامل ان عی حضرات کی مسائی کامروں مدت ہے۔

قرآن حکیم کے فلسفہ و حکمت سے دلچسپی رکھنے والوں کے لئے ایمانی اور روحانی سلسلہ پر قرآن کی معاشری فلسفیات پر غور و فکر کے حسن میں سورہ الرؤوم کی آمدت ۳۹ بہت

تجہ اور غور کے قابل ہے جس میں ”ربا“ (سود) کا ذکر مقابلہ صدقات آیا ہے:

﴿وَمَا أَتَيْتُمْ مِّنْ رِزْقٍ إِلَّا يُرْبَوْا فِي أَمْوَالِ النَّاسِ فَلَا يُرْبِوُنَا عَنْدَ اللَّهِ وَمَا أَتَيْتُمْ مِّنْ زَكْوَةٍ تُرْبَدُونَ وَجْهَ اللَّهِ فَأَوْلَى بِكُمْ هُمُ الْمُضْعَفُونَ﴾^{۵۰}

”اور جو تم دیتے ہو سود پر کہ بڑھتا ہے لوگوں کے مال میں سودہ نہیں بڑھتا اللہ کے بیہاں اور جو دیتے ہو زکوٰۃ سے اللہ کی رضا مندی چاہتے ہوئے سویہ وہی ہیں جو (اپنے مال کو) بڑھانے والے ہیں۔“

کویا دین کی روحانی تعلیم کے اعتبار سے ”ربا“ درحقیقت صدقہ اور خیرات کے بالقابل ہے۔ مثال کے طور پر ایک شخص کہیں طازم ہے اور اس کو ماہانہ تجوہ اعلیٰ ہے جس سے اس کی ضروریات پوری ہو رہی ہیں لیکن کچھ اضافی سرمایہ اس کے پاس جمع ہو گیا ہے۔ اس فاضل سرمایہ کے دو مصرف ہیں۔ ایک تو یہ کہ اس کو کسی اور کاروبار میں لگا کر اس کی عنعت کے مل بوتے پر اس سرمایہ کو بڑھانے (وہ خود تو عنعت نہیں کرے گا کیونکہ وہ تو کسی اور جگہ طازم ہے) تو اگر چیزیں قانونی اور فقیہی سطح پر جائز اور درست ہے لیکن روحانی سطح پر یہ بھی ”ربا“ ہی قرار پائے گا، کیونکہ اس روحانی اور اخلاقی سطح پر اس فاضل سرمائے کا چیخ مصرف یہ ہے کہ اول تو اس کا مالک ہی ہتھا جوں اور غریبوں کو ہتا دیا جائے۔ یعنی ایسے لوگوں کو دے دیا جائے جو محروم ہیں یا جن کے پاس کاروبار کے لئے بنیادی سرمایہ موجود نہیں ہے یا بدرجہ آخر ”قرض حسن“ کی صورت میں دے دیا جائے تاکہ وہ اس کے ذریعے اپنا کاروبار چلا کر اسے واپس لوٹا دیں۔ اس سے آگے بڑھ کر فاضل سرمائے کو حرید آمدی کا ذریعہ بنانا قانونی سطح پر تو جائز ہو سکتا ہے مگر روحانی اور اخلاقی سطح پر یہ چیز بھی ممنوعات کی فہرست میں داخل ہے۔

اسلام کا قانونی نظام معیدشت

اخلاقی اور روحانی یا قرآن و حدیث کی مخصوص اصطلاح میں ایمانی اور راحانی سطح پر اسلام کی معاشری تعلیمات کے ضمن میں دو امور تو اس سے قبل واضح کئے جا چکے ہیں، یعنی:

- (۱) ایک یہ کہ یہ ایک کامل معاشری نظریہ اور نظام ہے جس کے چار بنیادی اصول یہ ہیں کہ
 - (i) اس پوری کائنات میں ملکیت کا کامل اور مطلق حق صرف اللہ کو حاصل ہے، انسان کو یہ حق نہ انفرادی سطح پر حاصل ہے نہ اجتماعی یا قومی سطح پر، بلکہ انسان کو صرف حق "امانت" حاصل ہے۔
 - (ii) اس دنیا میں کسی انسان کو جو کچھ ملتا ہے، خواہ اس کے لئے اس نے خود شدید محنت کی ہو اور مشقت جھیلی ہو وہ اس کی "کمائی" نہیں بلکہ اللہ کا "فضل" ہے۔
 - (iii) اس فضل خداوندی میں سے انسان کا جائز حق صرف اس کی "ضروریات" کی حد تک ہے۔

(۷) اس سے زائد جو کچھ ہے وہ اس کا نہیں بلکہ حقیقت میں فقراء اور مساکین یا سالمین اور محرومین کا حق ہے جو اس کے مال میں صرف اس امتحان کی غرض سے شامل کر دیا گیا ہے کہ دیکھیں کہ آیا وہ پوری امانت داری کے ساتھ اصل حق داروں کو ان کا حق پہنچا کر سبکدوش اور سرخرو ہو جاتا ہے یا اس پر اپنے "قبحہ خالقانہ" کے ذریعے اپنے آپ کو اخلاق کی بالیدگی اور روحانی ترقی سے محروم کر لیتا ہے۔
- (۲) دوسرے یہ کہ نبی اکرم ﷺ اور بہت سے صحابہؓ نے اسی "اختیاری فلز" کو اپنا شعار بنائے رکھا۔ اور وہ ر صحابہؓ کے بعد اولیاء اللہ اور صوفیائے کرام نے بھی رخ "مراطیری امیری نہیں، فقیری ہے!" کے مصدق اسی سطح پر زندگیاں بر کیں۔ البتہ یہ واضح رہتا چاہئے کہ یہ معاملہ خالص اختیاری (Voluntary) ہے۔ اور

اس میں قانونی یا ریاستی جبر کا ادنیٰ شاید بھی شامل ہو جائے تو نہ صرف یہ کہ اس کا اصل "حسن"، ختم ہو جائے گا بلکہ اس کا بنیادی مقصد ہی فوت ہو کرہ جائے گا۔ ان دو امور پر ایک تیسری حقیقت کا اضافہ کر لیا جائے۔ اور وہ یہ کہ اگرچہ اس سطح پر زندگی بسرا کرنا بلاشبہ ایک نہایت اقل قلیل اقتیمت ہی کے لئے ممکن ہے، لیکن واقعہ یہ ہے کہ اگر کسی معاشرے میں لاکھوں میں سے ایک شخص بھی اس سطح پر زندگی گزار رہا ہو تو ایسے لوگ اس معاشرے میں اخلاقی اور روحانی اقدار کے زندہ اوز برقرار رکھنے کا مؤثر ذریعہ بن جاتے ہیں اور انہیں گویا اس معاشرے میں ایک قسم کے اخلاقی و روحانی Pace-makers کی حیثیت حاصل ہو جاتی ہے۔ اس لئے کہ عوام الناس میں ہر دعیری اور مقبولیت انہیں حاصل ہوتی ہے نہ کہ اصحاب دولت اور ارباب اقدار کو۔ اور حقیقی معنی میں تعظیم اور تکریم ان کی ہوتی ہے نہ کہ صاحبان تخت و تاج اور اصحاب دولت و ثروت کی، بلکہ بسا اوقات بڑے بڑے شہنشاہ اور کچھ کلاہ ان خرقہ پوش اور بوریا نشین فقیروں کے در پر حاضری کو اپنے لئے موجب سعادت سمجھتے ہیں۔ جیسے کہ بالکل صحیح فرمایا علامہ اقبال نے کہ۔

یقین پیدا کرائے ناداں، یقین سے ہاتھ آتی ہے

وہ درویشی کہ جس کے سامنے جھکتی ہے فتوروی!

چنانچہ نہایت مشہور واقعہ ہے کہ جج کے موقع پر لوگوں کا رجوع عام اور خلقت کا اٹرد حام ایک صاحب علم و فضل کے گرد دیکھ کر ہارون الرشید جیسے عظیم مکران سے اس کی محبوب بیگم ملکہ زبیدہ نے کہا تھا: "اصل حکومت تو ان کی ہے نہ کہ تمہاری!" پھر چند سو سال بعد کا واقعہ ہے کہ عظیم ہند کے پا پر تخت دہلی میں طویل عرصے تک دوستازی حکومتیں قائم رہیں؛ ایک سیاسی اور عسکری حکومت اور دوسری اخلاقی اور روحانی حکومت اور موخر الذکر حکومت کے ایک "تجدار" سلطان الجہد حضرت نظام الدین اولیاء کے "محمد حکومت" کے دوران چھوپیا سات بادشاہ سیاسی اور عسکری حکومت کے تخت پر بیٹھے، لیکن نہ صرف یہ کہ حضرت نظام الدین نے بھی کسی بادشاہ کے در پار میں حاضری نہیں دی بلکہ

بعض کی شدید خواہش کے باوجود انہیں اپنے یہاں حاضر ہونے کی اجازت بھی مرحت نہیں فرمائی۔ اور یہ قبائل ماضی قریب کا واقعہ ہے کہ گزشتہ صدی کے دوران سلسلہ مجددی نقشبندیہ کے بزرگ حضرت شاہ غلام علیؒ نے ریاست نوک کے والی نواب امیر خان کی جانب سے خاقاہ کے مصارف کے لئے ایک جاگیر کا دشیقہ اس کی پشت پر یہ شعر لکھ کر واپس کر دیا تھا کہ—

ما آبروئے فقر و قاعۃ نہ باخشم

ما میر خاں بگوئے کہ روزی مقدر است

یعنی ”ہم یہ جاگیر قبول کر کے اپنے فقر اور دردشی کی عزت و آبرو کا سودا کرنے کو تباہ نہیں ہیں۔ امیر خان سے کہہ دیا جائے کہ ہماری روزی ہمارے پروردگار کی جانب سے مقرر ہے۔“

چنانچہ واقعہ یہ ہے کہ آج ہم قومی سطح پر اخلاق کے جس خوفناک زوال اور روحاںیت کے جس شدید فقدان سے دوچار ہیں اس کا ایک اہم سبب بھی ہے کہ آج لاکھوں کیا کروڑوں میں بھی کوئی ایک انسان اس سطح پر زندگی گزارنا نظر نہیں آتا۔ نتیجہ یہ ہے کہ ہمارے معاشرے میں عزت و احترام کی بنیاد صرف دولت و ثروت اور حکومت و اقتدار بن کر رہ گئے ہیں، حالانکہ لوگوں کو خوب معلوم ہوتا ہے کہ یہ دولت حرام اور ناجائز ذراائع سے کمالی گئی ہے اور یہ اقتدار بھی ”دھن، دھنس اور دھاندنی“ کے ذریعے حاصل کیا گیا ہے۔

اور اب آئیے قانونی اور فقیہی سطح پر اسلام کی معاشری تعلیمات کی جانب اچھے کہ اس سے قبل عرض کیا جا پکا ہے، قانونی سطح پر اسلام کا معاشری نظام ایک محدود اور مقید (Internally Managed) اور اندروٹی طور پر منضبط (Controlled) سرمایہ

دارانہ معیشت (Capitalism) کی حیثیت رکھتا ہے۔

تو آئیے کہ سب سے پہلے یہ دیکھیں کہ یہ ”کپیٹل ازم“ سے کیوں اور کیسے مشابہ ہے؟ یہ بنیادی طور پر کپیٹل ازم سے اس لئے مشابہ ہے کہ اس میں وہ چاروں بنیادی

اوصاف موجود ہیں جو مغرب کے سرمایہ دارانہ معاشری نظام میں بھی موجود ہیں اور درحقیقت ان ہی کی بنیاد پر اسے کیونزم پر وہ فیصلہ کن فتح حاصل ہوئی ہے جس کا جشن آج پوری مغربی دنیا اور خصوصاً اس کے امام اور قائد امریکہ میں جوش و خروش سے منایا جا رہا ہے۔ اس لئے کہ ان اوصاف کے ذریعے ایک جانب انسان کی بعض حیوانی جہتوں کو بھرپور تسلیم حاصل ہو جاتی ہے تو دوسری جانب ایک سلسل مقابله اور مسابقت کا بازار گرم رہتا ہے جس کے باعث معاشری میدان میں تیز رفتاری اور حرکت پیدا ہو جاتی ہے اور ہر نوع کی پیداوار میں اضافہ ہو جاتا ہے۔ وہ چار بنیادی اوصاف حسب ذیل ہیں:

- ۱) جملہ عملی اور قانونی تقاضوں کے اعتبار سے ذاتی اور خجی ملکیت (Private ownership) کا اثبات، جو صرف اشیائے صرف یعنی استعمال کی چیزوں ہی پر نہیں، جملہ ذرائع پیداوار جیسے کمیت، دکان اور کارخانہ پر بھی حاوی ہے۔
- ۲) ذاتی منفعت اور شخصی مفاد کے باعث اضافی محنت و مشقت اور زیادہ جان مار کر کام کرنے کا جذبہ یعنی ذاتی حوصلہ مندی (Personal Incentive) (Personal Incentive) جس سے پیداوار میں اضافہ ہوتا ہے۔ پھر اس پر مستزاد کھلا مقابلہ اور آزادانہ مسابقت (Open competition) جس سے فتح کی شرح خود بخوبی کم ہو جاتی ہے اور صارفین کو فائدہ پہنچتا ہے۔
- ۳) اشیاء کی قیمتوں کے تعین میں کسی مصنوعی کنٹرول کی بجائے طلب (Demand) اور رسد (Supply) کے عوامل کا آزادانہ بروئے کار آتا ہے، یعنی "منڈی کی معیشت" (Market Economy) کا اصول!
- ۴) اسی طرح آجری اور مستاجری یعنی کارکنوں کی مزدوری اور ملازمت کے معاملات میں بھی مصنوعی پابندیوں اور قدغنوں سے اجتناب۔ اور ملازم رکھنے والوں (Employers) کے لئے "رکھنے یا فارغ کر دینے" کی کھلی آزادی یعنی Hire and Fire کا آزادانہ اختیار (بشرطیکہ اس کے ساتھ "پرہزگار" لوگوں

کے لئے ریاستی کفالت کی ضمانت موجود ہو!)

جیسے کہ اوپر عرض کیا جا پکا ہے، ان چاروں چیزوں کا نہایت گہرا تعلق انسان کی حیوانی جبلتوں کے ساتھ ہے اور یہ انسانی سرشت کے ساتھ کامل مطابقت رکھتی ہیں۔ چنانچہ ان ہی کو نظر انداز کر کے کیونزم نے گویا اپنے ہاتھوں اپنی قبر کھودی ہے۔ اور ان ہی کے باعث مغرب کے سرمایہ دارانہ نظام کو وہ فتح حاصل ہوئی ہے جس پر وہ بظیں بجا رہا ہے حالانکہ واقعہ یہ ہے کہ بعض دوسرے اعتبارات سے مغرب کی سرمایہ دارانہ معيشت نہایت ظالماں اور حد درجہ استھانی مزاج کی حاصل ہے۔ چنانچہ کیونزم کا ظہور بذات خود سرمایہ دارانہ نظام کے اسی ظلم اور استھان کے خلاف "رُد عمل" کی حیثیت رکھتا تھا جو یہ "انہائے سادگی سے کھا گیا مزدور مات!" کے مصدقہ رُد عمل کی طبعی و فطری انہا پسندی کی بنا پر ٹکست کھا گیا۔ اس لئے کہ اس نے اپنی اس انہا پسندی کے باعث انسان کی حیوانی جبلتوں کو نظر انداز کر دیا۔

بہرحال اسلام کے قانونی نظام معيشت میں یہ چاروں اصول تمام و کمال موجود ہیں جن کی بناء پر اسے مغرب کی سرمایہ دارانہ معيشت کے ساتھ ایک گونہ ممائش حاصل ہے۔

اب ہماری اصل گفتگو تو شریعت اسلامی کے ان احکام اور اقدامات کے بارے میں ہو گی جن کی بناء پر ہم اسلام کے قانونی نظام معيشت کو "محود اور مقید" سرمایہ دارانہ معيشت قرار دیتے ہیں۔ اور جن کا اصل مصرف اور بنیادی مقصد یہ ہے کہ معيشت کے میدان میں "سرمایہ کاری" کی فضتو بھر پور طور پر برقرار رہے لیکن "سرمایہ" استھان کا آکلنہ بن جائے اور "سرمایہ داری" آکاس نیل کی صورت اختیار کر کے پوری معيشت کا خون نہ چوس لے، لیکن مناسب ہے کہ پہلے اس دوسرے پہلو پر غور کر لیا جائے جو بنیادی طور پر اسلام کے قانونی نظام معيشت اور مغرب کے سرمایہ دارانہ نظام میں قدر مشترک کے طور پر موجود ہے، تاہم متعدد اعتبارات سے ان کے مابین "چسبت خاک رہا عالم پاک" والا معاملہ ہے اور وہ ہے سرمایہ دارانہ نظام کا داخلی انصباط۔

اس کی جڑ اور بنیاد یہ ہے کہ جہاں بھی شخصی ملکیت ذاتی حوصلہ مندی اور آزادانہ سابقت کا معاملہ ہو گا، لوگوں کے مابین فہانت و صلاحیت اور محنت و مشقت کے طبعی فرق و تفاوت کے باعث معاشی اونچی خیچ پیدا ہو کر رہے گی۔ جسے ایک حد نکے اندر اندر رکھنا معاشرے کی مجموعی صحت اور زندگی کے لئے لازمی ہے۔ اس لئے کہ اگر یہ طبع زیادہ بڑھ جائے تو معاشرے میں ”مترفین“ یعنی Haves اور ” مجرموں“ یعنی Have-nots کے طبقات پیدا ہو جائیں گے جو طبقاتی کشمکش کا باعث بنتیں گے اور اس سے معاشرہ شکست و ریخت کا شکار ہو جائے گا۔ چنانچہ اسی ضرورت کے تحت مغرب کے سرمایہ دارانہ نظام نے کہیں ”بے روزگاری الاؤنس“ کے نام سے (جیسے برطانیہ میں ہے) اور کہیں ”ولیفیر“ کے نام سے (جیسے امریکہ اور بعض یورپی ممالک میں ہے) سرمایہ دارانہ نظام کے ”اندر ونی انصباط“ کی کوشش کی ہے جس کی سطح کے اعتبار سے اس اصول کے تحت کہ ”شیطان کو بھی اس کا جائز حق ضرور دیا جائے“، یہ تسلیم کیا جانا چاہئے کہ بعض یورپی ممالک جیسے سویڈن، ناروے اور ڈنمارک ایک بار تو ناقابل یقین بلندی کی حدود تک پہنچ گئے تھے تاہم چونکہ یہ معاملہ غیر قطعی اور غیر طبعی تھا لہذا اب کسی قدر پہنچے اترنے پر مجبور ہو گئے ہیں۔

شریعتِ اسلامی نے یہی ضرورت زکوٰۃ کے نظام کے ذریعے پوری کی ہے جس کے باہرے میں نبی اکرم ﷺ کا نہایت حکیمانہ قول ہے کہ ((فَوُحْدَةٌ مِّنْ أَغْنِيَاءِهِمْ وَ ثَرَدٌ إِلَى فَقْرَاءِهِمْ)) (صحیح بخاری، عن ابن عباس) یعنی ”وہ مسلمانوں کے مالدار لوگوں سے وصول کی جاتی ہے اور غرباً میں تقسیم کر دی جاتی ہے!“ اور اس سے نہ صرف یہ کہ آزاد میہشت کے ”داخلی انصباط“ کا وہ مقصد تمام و کمال حاصل ہو جاتا ہے جس کی وضاحت اور کی گئی ہے بلکہ واقعہ یہ ہے کہ اسلامی ریاست فی الحقيقة ایک ولیفیر شیٹ کی صورت اختیار کر لیتی ہے جو ”کفالت عامہ“ کی ذمہ داری جس حد تک قبول کرتی ہے اس کا کسی قدر اندازہ حضرت عمرؓ کے اس قول سے کیا جاسکتا ہے کہ ”اگر دجلہ و فرات کے کنارے کوئی کتاب بھی بھوکا مر گیا تو قیامت کے روز عمرؓ ذمہ دار ہو گا۔“

زکوٰۃ کے نظام کی دوسری خصوصیت جو اسے مغرب کے ویفیر نظام سے مٹا جائے کرتی ہے یہ کہ اصولی اعتبار سے زکوٰۃ کی ادائیگی دوسرے صدقات نافذ کے بر عکس افراد کی صوابید یہ پر نہیں چھوڑی گئی بلکہ یہ ایک خالص دینی معاملہ ہے۔ لہذا یہ صاحب نصاب لوگوں سے جبراً اور پوارے حساب کتاب کے ساتھ وصول کی جاتی ہے۔ تاہم یہ معاملہ مصلحتی نامہ کے پیش نظر صرف "اموال ظاہرہ" یعنی اموال تجارت وغیرہ کی حد تک محدود کر دیا گیا ہے اور "اموال باطنہ" جیسے وہ زیورات یا نقدی وغیرہ جو گھروں میں رکھی گئی ہوں ان کی زکوٰۃ کی ادائیگی کو لوگوں کی صوابید یہ پر چھوڑ دیا گیا ہے کہ پاہیں تو حکومت کے حوالے کر دیں اور چاہیں تو خود ادا کر دیں (چنانچہ ایسے ہی اموال کی زکوٰۃ تھی جس کے بارے میں روایات میں آتا ہے کہ دو خلافت راشدہ میں لوگ اسے لے کر پھر ادا کرتے تھے اور اس کا قبول کرنے والا ہیں ملتا تھا)۔

بہر حال ان دو جزوی اور سطحی مشاہدتوں کے علاوہ شریعت اسلامی کا نظام زکوٰۃ مغرب کے ویفیر کے نظام سے بہت اعلیٰ اور ارفی ہے، جس کے چند پہلو حسب ذیل ہیں:

- (i) زکوٰۃ عبادت ہے لیکن نہیں، لہذا جس شخص کے دل میں ذرا بھی ایمان ہو گا وہ زکوٰۃ پوری پوری ادا کرے گا جبکہ شخص سے پختے کی کوشش ایک قاعدہ کلینے اور تنقیع علیہ معاملہ ہے۔ چنانچہ بالکل نماز کی طرح جس کی فرضیت قرآن کی جانب سے ہوئی اور اس کے اوقات و رکعات کا نظام نبی اکرم ﷺ نے عطا فرمایا، زکوٰۃ کی بھی فرضیت قرآن کے ذریعے ہوئی اور اس کے نصاب اور شرح کا نظام آنحضرت ﷺ نے تعمین فرمایا۔ اوز جو لوگ اس نظام میں رد و بدل کے جواز کے قالیں وہاپنی تا بھی میں زکوٰۃ کو "عبادت" کی بجائے "لیکن" یا کی ہمروزت دے کر اس کی اصل وسیع کو ختم کر دینے کے درپے ہیں۔

- (ii) نظام زکوٰۃ کے اعتبار سے "انغیاء" اور "فقراء" کا تعین صرف عرفت عالم میں نہیں چھوڑ دیا گیا کہ مالدار وہی سمجھا جائے جو لکھتے ہیں یا کروڑ پتی ہو اور فقیر وہی قرار دیا

جائے جسے فاقہ آرہے ہوں یا جو بھیک مانگتا پھر رہا ہو بلکہ "نصاب" کی ایک لائن سمجھنے دی گئی ہے کہ جو شخص بھی اس سے اوپر ہے وہ "غنی" یعنی زکوٰۃ کا اداکنده (Recipient) ہے اور جو اس سے نیچے ہے وہ زکوٰۃ کا وصول کنندہ (Donor) ہے۔ چنانچہ اس اصول کی بنیاد پر ایک مکمل سوچل انشورنس کا نظام قائم کیا جاسکتا ہے جس سے معاشرے میں Haves - nots اور Have - nots کے مابین ایک حسین توازن قائم ہو جائے۔

(iii) مغربی ممالک میں سوچل انشورنس کا اصل نظام لوگوں کی اپنی ادائیگی یعنی Contribution کی بنیاد پر قائم ہے، ورنہ خالص اور اصل ویفیر کی سطح تو بہت ہی کم یعنی صرف Subsistence Level پر ہے، جبکہ زکوٰۃ کے نظام میں اس کے حق داروں اور وصول کنندگان کی جانب سے کسی Contribution کا سوال ہی پیدا نہیں ہوتا اور ہر وہ شخص اس کا حق دار ہے جس کی اپنی مالی حیثیت کسی بھی سبب سے "نصاب" سے کمتر ہو۔

(iv) ہم شریعت اسلامی نے زکوٰۃ کے نظام میں ایک حسین توازن ایسے پیدا کر دیا ہے کہ زکوٰۃ و صدقات کو "آؤ ساخت النّاسِ" یعنی لوگوں کا میل کچیل قرار دے کر نہ صرف لوگوں کو ترغیب دی ہے بلکہ ان کی غیرت کو جھنجورا ہے کہ اپنے ہاتھوں کی محنت سے معاش حاصل کر کے خود اپنے پاؤں پر کھڑے ہونے کی کوشش کرو اور لوگوں کے میل کچیل سے اپنے پیٹ مت بھرو۔

چنانچہ اسی معاملے میں ہر یہ زور پیدا کرنے کے لئے نبی اکرم ﷺ نے اپنی ذات اور اپنے خاندان کے لئے زکوٰۃ اور صدقات کو حرام قرار دے دیا۔ ہم عام لوگوں کے اعتبار سے یہ بھی صرف ایک اخلاقی تعلیم ہے، قانون نہیں۔ البتہ اس سے اس اندر یہی کاستہ باب ہو جاتا ہے جس کے باعث سویڈن جیسے ملکوں کو ویفیر کی سطح کو نیچے لاٹا پڑ رہا ہے، یعنی جب بغیر محنت کئے بھی اگر ببر ہو جائے تو "زندگی یوں بھی گزری جاتی، کہوں ترا را گھندر یاد آیا" کے صداق خواہ تھواہ زیادہ محنت اور مشقت کیوں

برداشت کی جائے۔ کیوں نہ ویلفیر کوشیر مادر کی طرح ہضم کیا جائے۔

قصہ مختصر زکوٰۃ کا نظام اسلام کے قانونی نظامِ معیشت کا اہم ستون ہے جس سے اس کی "آزاد معیشت" سے پیدا شدہ معاشی تابعواری کا "داخلی انتظام و انضباط" بطریق احسن ہو جاتا ہے۔ یہ دوسری بات ہے کہ صدیوں سے تو مسلمانوں نے اسے ذاتی خیرات کا معاملہ بنارکھا تھا۔ اپنے دور حکومت میں جزل ضایاء الحق مرحوم نے اسے ہرگز آن بان اور شان کے ساتھ نافذ کیا تو اس طور سے کہ بس ایک منظم بھکاری پن (Organized Beggary) کی صورت پیدا ہو گئی اور "بدنام کشندگان" کو نہایتے چند!“ کے مصادق زکوٰۃ کے نظام ہی کو بدناام کر کے رکھ دیا۔

اب ان شاء اللہ آئندہ مسخات میں شریعتِ اسلامی کے ان احکام اور اقدامات پر گفتگو ہو گی جن کے ذریعے آزاد معیشت کے اسلامی نظام میں "سرمایہ کاری" کی فضا کو بھر پور طور پر برقرار رکھتے ہوئے "سرمایہ داری" کی لعنت کو وجود میں آنے سے روکا گیا ہے جن میں سرفہrst سود کی حرمت ہے۔

سودا اور جوئے کی حرمت کی حکمت

الحمد للہ کہ اس سے قل حسب ذیل امور کی کسی قدر روضاحت ہو چکی ہے کہ:

- ۱) ایمان اور احسان کی سطح پر اسلام کی تعلیمات کا نقطہ عروج "اختیاری فقر" ہے جو کویار و حانی سو شلزم کی بلند ترین صورت ہے۔
- ۲) عمومی اور قانونی سطح پر اسلام کا معاشری نظام مغرب کے سرمایہ دارانہ نظام سے اس بنا پر بھی مشابہ ہے کہ اس میں "محیٰ ملکیت" افراودی حوصلہ مندی "آزادانہ مسابقت" منڈی کی محیثت اور طازم رکھنے اور فارغ کردنے کے اختیار کے وہ جملہ اصول موجود ہیں جن کو دیا نظر انداز کرنے کی بنا پر کیونزم کی موت واقع ہوئی اور اس کے مقابلے میں مغرب کے اس سرمایہ دارانہ نظام کو فتح حاصل ہوئی جس نے ان اصولوں کو اختیار کیا۔ اگرچہ وہ اپنی جگہ ایک نہایت ظالمانہ اور استھانی نظام ہے۔
- ۳) ضریب برآں یہ مشابہت اس پہلو سے بھی ہے کہ مغربی سرمایہ دارانہ نظام نے اندر وطنی اور داخلی انقباط کی جس ضرورت کو بیروزگاری الاؤنس یا ولیفیری یا اجتماعی انشورنس کے ذریعے پورا کرنے کی کوشش کی اسے اسلام نے اس سے کہیں اعلیٰ و ارفع اور زیادہ متوازن اور قابل عمل صورت میں زکوٰۃ کے نظام کے ذریعے باحسن وجوہ پورا کر دیا۔

اب آئیے کہ ہدایت خداوندی اور آسمانی شریعتوں یعنی شریعت موسویٰ اور شریعت محمدی کے ان احکام پر غور کریں جن کے ذریعے خالص عقل انسانی کے اعتبار سے یہ ناممکن الحصول مقصد حاصل ہو جاتا ہے کہ "سرمایہ کاری" کی فہما کو بھر پور طور پر برقرار رکھنے کے باوجود "سرمایہ داری" کی لعنت پیدا نہ ہونے پائے۔ یعنی دولت کا ارتکاز ایک محدود حلقة میں نہ ہو بلکہ وہ پورے معاشرے میں توازن اور ہمواری کے

ساتھ گردش کرے۔

قرآن حکیم نے اس بنیادی مقصد کو سورہ الحشر کی ساتویں آیت کے ان مختصر ترین الفاظ میں بیان کیا ہے کہ ﴿كُنْ لَا يَكُونُ ذُوَلَةٌ بَيْنَ الْأَغْنِيَاءِ مِنْكُمْ﴾ یعنی ”تاکہ وہ (سرمایہ) تمہارے امیر لوگوں ہی کے مابین گردش میں نہ رہے۔“ اس عظیم مقصد کے حصول کے لئے خالص عقل انسانی کی رسائی کی آخری منزل یا ”عراج“ یقیناً مارکس کا فلسفہ اور کیونزم کا نظام ہی تھا لیکن وہ حقائق و واقعات کی تجربہ گاہ میں تاکام ثابت ہو چکا ہے۔ لہذا اب اس کے سوا اور کوئی چارہ کار نہیں ہے کہ علامہ اقبال کے اس شعر کے مطابق کہ

گزر جا عقل سے آگے گئی یہ نور

چراغ را ہے منزل نہیں ہے!

عقل کی کوتاہی اور درمانگی کو تسلیم کر لیا جائے اور بدایت آسمانی کی جانب رجوع کیا جائے۔ آسمانی شریعتوں نے اس مقصد عظیم کو چند مالی معاملات کو حرام اور ممنوع قرار دے کر حاصل کیا ہے جن میں سے Master-Stroke کی حیثیت سود اور جوئے کی حرمت کو حاصل ہے۔ چنانچہ ان دونوں ہی کو قرآن حکیم نے شیطان لعین کی جانب منسوب کیا ہے۔ جیسے کہ سود کے بارے میں سورۃ البقرہ کی آیت ۲۷۵ میں فرمایا:

﴿الَّذِينَ يَأْكُلُونَ الرِّبَا لَا يَفْتَنُونَ إِلَّا كَمَا يَفْتَنُهُمُ اللَّهُ يَعْلَمُ الظَّنَّ﴾

من المتن

”جو لوگ سود کھاتے ہیں وہ (قیامت کے روز) نہیں اٹھیں گے مگر ان لوگوں کے مانند جنہیں شیطان نے اپنی چھوٹت کے ذریعے پاگل بنادیا ہوا۔“

اور سورۃ المائدہ کی آیات ۹۰ اور ۹۱ میں شراب وغیرہ کے ساتھ ساتھ جوئے کو بھی ان ”ناپاک شیطانی کاموں“ ﴿وَرَجْسِنْ مِنْ عَمَلِ الشَّيْطَنِ﴾ میں شمار کیا گیا ہے جن کے ذریعے شیطان انسانوں میں ”عداوت اور بغض“ پیدا کرنا چاہتا ہے۔ تو اگرچہ ایک بندہ مومن کے لئے توجیحت اور حرمت کے معاملے میں صرف اللہ

اور رسول ﷺ کا حکم ہی آخری، قطعی اور حقیقی بات ہے جس پر مستزاد کسی عقلی اور منطقی دلیل کی کوئی حاجت نہیں ہے۔ یہی وجہ ہے کہ جب کچھ لوگوں نے یہ اعتراض کیا کہ ﴿إِنَّمَا الْبَيْعُ مِثْلُ الرِّبْوَا﴾ (البقرہ: ۲۷۶) ”بیع بھی تور بارے مثل ہی ہے“ تو اس کے جواب میں اللہ تعالیٰ نے بیع اور بارے کے مابین فرق و تفاوت کو کسی عقلی اور منطقی دلیل کے ذریعے واضح نہیں فرمایا بلکہ زجر اور ملامت کے انداز میں فرمایا: ﴿وَأَحْبَلَ اللَّهُ الْبَيْعَ وَأَحْرَمَ الرِّبْوَا﴾ ”حالانکہ اللہ نے بیع کو حلال کیا ہے اور بارے کو حرام!“ (اگرچہ اس کا ایک لطیف سبب یہ بھی ہے کہ سود کے گھناؤنے پن کو حرمت بارے کے آخری حکم کے نزول سے لگ بھگ پندرہ سال قبل سورۃ الروم کی ایک آیت میں ”عاقلان را اشارہ کافی است!“ کے مطابق لطیف ترین اور مختصر ترین انداز میں واضح کر دیا گیا تھا، جس کا ذکر بعد میں کیا جائے گا!) تاہم چونکہ عہد حاضر میں عام طور پر لوگ عقلیت پسند سے بھی آگے بڑھ کر ”عقلیت پرست“ بن گئے ہیں لہذا سود اور جوئے کی حرمت کی حکمت و عملت کی کسی قدر عقلی وضاحت مناسب ہے۔

اس سلسلے میں یہ خالص فلسفیانہ بحث کہ اصل عامل پیداوار محنت ہے یا سرمایہ جہاں ایک روزناکے کاموں کی حدود سے متجاوز ہے وہاں اٹھا پہلے تھا یا مرغی کے سوال کے مانند لایتھی اور لا حاصل بھی ہے۔ اسی طرح کسی منفعت بخش پیداواری عمل میں کس قدر حصہ سرمائے کا ہے اور کتنا محنت کا اس کا لیتھی اور حقیقی تجزیہ بھی قطعاً ناممکن ہے۔ اصل مسئلے کے فہم کے لئے اس سادہ ترین بنیادی حقیقت کو سامنے رکھ لینا کافی ہے کہ ہر قابل لحاظ پیداواری عمل میں دو عوامل تو اساسی اور بنیادی طور پر لازماً شامل ہوتے ہیں، یعنی محنت اور سرمایہ اور ایک تیسرا عامل بھی خواہ ٹانوی درجہ ہی میں سہی بہر حال کسی نہ کسی حد تک ضرور موجود ہوتا ہے، یعنی ”موقع“ یا چانس۔ اور مالی معاملات میں شریعت الحجی میں حلت اور حرمت کا اصل الاصول یہ ہے کہ اس میں زیادہ سے زیادہ زور بھی انسانی محنت پر دیا گیا ہے اور زیادہ سے زیادہ تحفظ بھی اسی کو فراہم کیا گیا ہے جبکہ سرمایہ کو بروئے کار آنے کی اجازت تو دی گئی ہے لیکن حضرت سلیمان علیہ السلام

کے «مُقْرَنِينَ فِي الْأَضْفَادِ» جنات کے مانند کی قدر پابند سلاسل کر کے تاکہ یہ بید او اری عمل میں مناسب حصہ تو ادا کرے، لیکن نہ محنت کا استھان کر سکنے نہ محنت کے بغیر محض موقع یا چائس کے رسک کے ذریعے افزائش و افزودگی حاصل کرنے کی کوشش کر سکے اس لئے کہ انہی دو ذرائع کی بنا پر سرمایہ پوری معیشت پر آ کاس بدل کی طرح مسلط ہو جاتا ہے۔

ان میں سے جہاں تک موخر الذکر معاطلے کا تعلق ہے اس کی حکمت و عملت تو اظہر من القسم ہے، یعنی سرمایہ جب بغیر محنت کے محض موقع اور چائس کے رسک یعنی "داو" کے ذریعے کمائی کی کوشش کرتا ہے تو اس سے زیریں اور انفرادی سطح پر تو محنت و مشقت سے فرار اور حقائق نے گریز کا وہ رجحان پیدا ہوتا ہے جو

" سے غرض نشاط ہے کس رو سیاہ کو

اک گونہ بے خودی مجھے دن رات چاہئے"

کے مصادق نہ آور چیزوں کے استھان کی اصل غرض و عایت ہے۔ (یہی وجہ ہے کہ قرآن حکیم نے جوئے کو سورۃ البقرۃ کی آیت ۱۲۱۹ اور سورۃ المائدۃ کی آیات ۹۰، ۹۱ میں "خمر" یعنی شراب کے ساتھ بریکٹ کیا ہے!) اور معیشت کی اجتماعی اور بالائی سطح پر اشیاء صرف کی قیمتوں میں بے جواز اضافے اور ان میں اچاک کی بیشی کے ذریعے متذمی کے عدم استحکام کے مہلک نتائج پیدا ہوتے ہیں۔ یہی وجہ ہے کہ شریعت نے ایک جانب جوئے سے اور لاڑتی کے قبیل کی جملہ چیزوں کو حرام مطلق قرار دیا اور دوسرا جانب مستقبل کے سودوں کے ضمن میں سخت پابندیاں حاںڈ کر دیں۔ چنانچہ بیع و شراء یعنی خرید و فروخت کی بہترین اور پسندیدہ صورت تو یہ قرار دی کہ صرف حاضر اور موجود مال کا سودا ہوتا کہ مبادله دست بدست ہو جائے، لیکن اگر کسی سماجی ضرورت کے تحت کوئی مستقبل کا سودا کیا جائے تو کل طے شدہ قیمت کا کوئی حصہ یعنی دس یا بیس فیصد نہیں بلکہ کل کی کل قیمت فوری طور پر ادا کر دی جائے تاکہ سرمایہ کو اپنی اصل قدر اور مالیت سے زیادہ کا کاروبار کرنے یعنی Over trading کا موقع نہ مل سکے (اسے فقہ اسلامی

میں "بیع مسلم" کہتے ہیں)۔

البتہ سود کی حرمت کا معاملہ ذرا زیادہ قابلی غور ہے۔ اس کی حکمت و عملت کو سورۃ الروم کی آیت ۳۹ میں حد درجہ اختصار اور غایت درج فصاحت و بلا غلط کے ساتھ بیان کر دیا گیا ہے، یعنی یہ کہ اصل حقیقت کے اقشار سے سود یا ربا یہ ہے کہ کسی شخص کا سرمایہ کی دوسرے شخص کے مال میں نشوونما پائے اور افزائش و افزودگی حاصل کرے۔ ﴿لَيَرْبُوا فِي أَفْوَالِ النَّاسِ﴾۔ اور یقیناً یہی سبب ہے کہ نبی اکرم ﷺ نے سود کو "زناء" سے تعبیر فرمایا ہے۔ اس لئے کہ زنا کی صورت میں بھی مرد کا نظفو اپنی منکوحہ بیوی کی بجائے ناجائز طور پر کسی دوسری عورت کے رحم میں پرورش پاتا ہے۔ یہ دوسری بات ہے کہ ایک شریف انسان زنا کا تواناظ بھی زبان پر لانے سے پچھا جاتا ہے جبکہ سود کو عام طور پر مال کے دودھ کے مانند مباح بحالیا گیا ہے، حالانکہ واقعہ یہ ہے کہ زنا کے نہ نے اثرات زیادہ تر انفرادی یا معاشرے کی زیریں سُخْتَ محدود درجتے ہیں جبکہ سود کے ذریعے "سرمایہ داری" کی لخت پورے معاشرے پر آ کاس بخل کی طرح چھا جاتی ہے۔ یہی وجہ ہے کہ آنحضرت ﷺ نے سود کو زنا سے سیکروں گناہ زیادہ قیچ قرار دیا ہے۔ چنانچہ ابن ماجہ کی روایت ہے کہ نبی اکرم ﷺ نے فرمایا:

((الرِّبَا مُنْهَىٰ جُزُءٌ أَيْسَرُهَا نَيْكُحُ الرَّجُلُ أَهْلُهُ)) (عن ابی هریرۃ)

"ربا کے گناہ کے سر حصے ہیں جن میں سے سب سے چھوٹا اور تغیر حسنه اس کے ساوی ہے کہ کوئی شخص اپنی مال کے ساتھ بدکاری کرے!"

اور اللہ تعالیٰ نے قرآن حکیم میں سود پر اپنی اور اپنے رسول ﷺ کی جانب سے اعلان جنگ کی بائیں الفاظ وحید سنائی ہے:

﴿فَإِنْ لَمْ تَفْعَلُوا فَاذْتُو بِعِزْبٍ مِّنَ اللَّهِ وَرَسُولِهِ﴾ (آل عمران: ۲۷۹)

"اور اگر تم نے ایسا نہ کیا تو اعلان جنگ سن ول اللہ اور اس کے رسول کی طرف سے۔"

اس معاملے کو سادہ ترین انداز میں یوں بھی سمجھا جاسکتا ہے کہ اگر کوئی شخص اپنے ذاتی سرمائے سے کاروبار کر رہا ہو اور اس میں محنت بھی یا صرف اس کی اپنی ہو یا

دوسرے انسانوں سے میعنی روزانہ اجرت یا مامہنہ تنخواہ کے عوض تو اس معاملے میں نہ کوئی معافی یا مالیاتی چیزیدگی ہے نہ شرعی تدبیغ۔ اسی طرح اگر بہت سے لوگ اپنا سرمایہ بھی جمع کر لیں اور سب مل جل کر کام بھی کریں اور فتح و نقصان میں شریک ہو جائیں تو یہ ”شرکت“ بھی ہر انتہا سے حلال و طیب ہے اور اس کی اساس پر بڑے سے بڑے بیانے پر تجارت اور صنعت کا کام کیا جاسکتا ہے۔ اصل مسئلہ وہاں پیدا ہوتا ہے جہاں محبت کی اور کی ہو اور سرمایہ کی اور کا۔ چنانچہ اس معاملے میں اکبر اللہ آبادی کے اس شعر کے مصدقہ کہ۔

جہاں ہستی ہوئی محدود لاکھوں بیچ پڑتے ہیں
شریعت، عقل، منطق سب کے سب آپس میں لڑتے ہیں

اسی چیزیدگیاں پیدا ہو جاتی ہیں جو اپنی ابتدائی صورت میں تو یہی ”محضوم“ نظر آتی ہیں لیکن ان کے نتیجے میں معاشرے میں طبقائی تقسیم پیدا ہو جاتی ہے اور ظلم بجز اور احتصال کا بازار اگر گرم ہو جاتا ہے۔

ان چیزیدگیوں کے ضمن میں شریعت اسلامی کا اصل الاصول تو یہ ہے کہ اس کے نزدیک سرمایہ کو As such یعنی محض سرمائے کی حیثیت سے ”کماو“ یعنی Earning Agent تسلیم کیا جانا ”نمایند“ ہے۔ چنانچہ اس کی ایک انتہائی صورت کو تو اس نے سود یا ربا قرار دے کر صرف حرام مطلق ہی نہیں بلکہ اتنا حرام قرار دیا ہے کہ سوائے شرک جلی ہے کی اور عمل اتنا حرام نہیں ہے۔ اور ایک صورت کو سماجی ضرورت کے پیش نظر جائز ہے اور یہ تو اس میں سرمائے کے لئے رسک کو اتنا بڑا خادیا ہے کہ محض منفعت کا طالب سرمایہ بھی اس کی جانب رخ ہی نہیں کرے گا۔

چنانچہ سود یا ربا تو یہ ہے کہ سرمایہ محض سرمائے کی حیثیت میں منفعت کا طالب ہو نقصان کا رسک بالکل قبول نہ کرے اور منفعت بھی ایک میعنی شرح پر طلب کرے۔ یہ معاملہ خواہ جی خود رتوں کے سلسلے میں یعنی Usury کی صورت میں ہو، خواہ کسی تجارتی یا صبغی معاملے میں یعنی Commercial interest کی صورت میں ہو، یکساں

طور پر حرام مطلق، اپنی شناخت اور خباثت میں ماں کے ساتھ بدکاری سے بیکھڑوں گنا زیادہ اور اللہ اور اس کے رسول ﷺ کے ساتھ جنگ کے مترادف ہے! اس لئے کہ اس صورت میں سرمایہ دار کا سرمایہ دوسرا لوگوں کے ماں میں شامل ہو کر ان کی محنت اور مشقت کے طفیل افزاں اور افروادگی حاصل کرتا ہے اور اس طرح گویا پسہ بغیر محنت اور نقصان کے رسک کے محض پیسے کی حیثیت سے پیسے کو کھینچتا چلا جاتا ہے جس سے ارٹکائزر کی صورت پیدا ہوتی ہے اور دولت اور سرمایہ چند ہاتھوں میں جمع ہوتا چلا جاتا ہے۔ اور اس کے نتیجے میں اجتماعی سطح پر تو معاشرے میں محبت اور اخوت کی بجائے نفرت و عداوت کا بازار گرم ہو جاتا ہے اور تعاضد اور تعاون کی بجائے کشاں اور تصادم کی صورت پیدا ہو جاتی ہے اور انفرادی اعتبار سے سود خور انسان درندوں اور خون چو سنے والی چینگا دزوں کی صورت اختیار کر لیتے ہیں۔ بقول علامہ اقبال۔

از ربا آخر چہ می زاید؟ فتن!
کس نداند لذت قرض حسن
از ربا جاں تیرہ دل چوں خشت و سگ
آدمی درندہ بے دندان و چنگ

یعنی "سود جیسی اُم الخباثت کے بطن سے آخر قنوں کے سوا اور کیا چیز جنم لے سکتی ہے! افسوس کہ لوگوں کو قرض حنہ (یعنی ایسا قرض جس میں صرف اصل زریع کی واپسی کا وعدہ ہو، بغیر کسی اضافے کے!) کی لذت کا احساس و ادراک حاصل نہیں ہے۔ واقعہ یہ ہے کہ سود سے انسان کا باطن تاریک اور دل اینٹ پتھر کے ماندخت ہو جاتا ہے اور انسان درندوں کی طرح کے بیجوں اور دانتوں کے بغیر فی الواقع درندہ بن جاتا ہے"۔

سرمایہ کے محض سرمائی کی حیثیت سے نفع کے متحقق ہونے کی جس صورت کو شریعت اسلامی نے بدرجہ آخر اور کراہت کے ساتھ (اس کی وضاحت بعد میں آئے گی) جائز قرار دیا ہے وہ "مضارب" کا معاملہ ہے، جس میں سرمایہ کسی اور (رب المال) کا ہوتا ہے اور محنت کوئی اور (مضارب عامل) کرتا ہے۔ اس صورت میں اگر

نفع ہو تو وہ ان دونوں کے مابین پہلے سے طے شدہ شرح کے مطابق تقسیم ہو جاتا ہے۔ اس طرح گویا اس معاملے میں سرمایہ کو شخص سرمائے کی حیثیت سے "کماو" (Earning agent) تسلیم کر لیا گیا ہے، لیکن واقعہ یہ ہے کہ یہ Master stroke بھی صرف حکمت الہی اور حکمت نبویؐ ہی کے لئے ممکن تھا کہ اس "شر" کی تلافی اس طرح کر دی گئی کہ اگر نقصان ہو جائے تو وہ سارے کام سارا رب المال یعنی سرمایہ دار برداشت کرے گا، مضارب عامل پر کسی قسم کے نقصان کی کوئی ذمہ داری یا تاو ان عائد نہیں کیا جائے گا! لہذا سود خورانہ ذہنیت کے حامل شایلاں اس صورت کی جانب بھی رجوع ہی نہیں کر سکتے، بلکہ یہ صورت صرف ایسے لوگ ہی اختیار کر سکتے ہیں جن میں ذاتی جلب منفعت کے ساتھ ساتھ اور کم از کم اس کے مساوی اور برابرا پہنچ کسی بھائی کی ندد کا جذبہ بھی موجود ہو۔

مضاربہت کے اصول پر کوئی شخص اپنا سرمایہ کسی دوسرے شخص (عامل) کے حوالے ظاہر ہے لہ صرف دوصورتوں میں کر سکتا ہے۔ ایک یہ کہ وہ خود کام کرنے سے معذور ہو اور دوسرے یہ کہ وہ خود کسی اور کام جیسے ملازمت وغیرہ میں مشغول و مصروف ہو اور اس کے پاس "بچت" کی صورت میں کچھ فاضل سرمایہ جمع ہو جائے۔ پہلی صورت میں ایک غیور اور خوددار شخص لازماً یہ چاہے گا کہ بجائے اس کے کہ جو تھوڑی بہت پونچی اس کے پاس ہوا سے کھا کر ختم کر دے اور اس کے بعد "یقینی" طور پر زکوٰۃ و صدقات کے متعلق لوگوں میں شامل ہو جائے، کیوں نہ اپنی پونچی کو مضاربہت کے اصول پر کسی قابل اعتماد شخص یا ادارے کے حوالے کر دے تاکہ اللہ کو منظور ہو تو اس کی گزر بمرزاکوٰۃ و صدقات کے بغیر ہی بہوتی رہے۔ رہی دوسری صورت تو یہ فاضل سرمایہ ہی اصل میں اسلامی معاشیات کی وہ "قدربازی" ہے جس کے ضمن میں اسلام کی ایمانی و احسانی اور فقہی و قانونی تعییمات کو سیکھا کر کے دیکھا جائے تو اس کے حامل کے سامنے چار راستے کھلے ہیں:

- ۱) بلند ترین تو یہ ہے کہ اس "عفو" کو غرباء اور مساکین کو دے کر خود فارغ اور سرخرو ہو جائے اور اپنے لئے روحانی ترقی کا سامان فراہم کر لے۔
- ۲) اس سے کمتر درجے میں یہ کہ اسے "قرض حسن" کی صورت میں اپنے کسی ایسے بھائی کو دے جو کام تو کر سکتا ہو لیکن سرمایہ سے محروم ہو تو تاکہ وہ اس کے ذریعے اپنی معاشی گاڑی کو شارٹ کر کے اس کی اصل رقم بغیر کسی اضافے کے اسے لوٹادے (یا اگر کوئی اضافہ کرے تو خالص اختیاری طور پر اپنی آزاد مرضی، بلکہ خواہش سے، یعنی بطور ہدیہ)
- ۳) اس سے بھی فرود تر درجہ یہ ہے کہ اپنی رقم مضاربہت کے اصول پر کسی عامل کے حوالے کر دے، نقصان ہو تو پورا خود برداشت کرے اور اگر نفع ہو تو اس میں سے ایک حصہ وصول کر لے۔ یہ جائز کی آخری حد ہے جو اور پر کسی دنوں پسندیدہ اور مطلوب پہلوں سے فرود تر ہونے کے باعث ان کے مقابلے میں "مکروہ" شمار ہو گی۔
- ۴) اور آخری اور بدترین اور اسکل ترین یہ ہے کہ یہ سرمایہ بغیر نقصان کا رسک لئے نفع کی معین شرح پر دوسروں کے حوالے کر دیا جائے۔ یہ سود اور ربا ہے۔ مال کے ساتھ بدکاری سے سینکڑوں گناز یادہ اور اللہ اور اس کے رسول ﷺ کے خلاف کھلا اعلان جنگ!

مکتبی انجمن خدمت القرآن لاہور

کے قیام کا مقصد
فیض ایمان — اور — سرخی پر تھیں

قرآن حکیم

کے علم و حکمت کی
دیسخ پایانے — اور — اعلیٰ علمی طبع
پر تشریف و اشاعتے

تکمیلیت کے فیض عنصر میں تجدید ایمان کی ایک عروی تحریکیت پا پوچائے
اور اس طبع

اسلام کی نشأة اثنیہ — اور — غلبہ دین حق کے دو شانی
کی راہ بھار ہو سکے

وَمَا النَّصْرُ إِلَّا مِنْ عِنْدِ اللَّهِ